

THE

CHOWKHAMBA SANSKRIT SERIES;

COLLECTION OF RARE & EXTRAORDINARY SANSKRIT WORKS.

NO. 285.

क्रोडपत्रसंग्रहः ।

अत्र

श्रीकालीशङ्करसिद्धान्तवागीशत्रिरचितानि
 अनुमानजागदीश्याः प्रत्यक्षानुमानगादाधर्याः प्रत्यक्षानुमानमाथुर्याः
 व्युत्पत्तिवादस्य शक्तिवादस्य मुक्तिवादस्य शब्दशक्तिप्रकाश-
 कायाः कुसुमाञ्जलेश्च क्रोडपत्राणि ।

KRODAPATTRASANGRAHA

or Critical Notes

On Anumānajaḡadīśī, Prātyakshānumānagādādhari, Prā-
 atyakshānumānamāthuri, Vyutpattivāda, Śaktivāda,
 Muktivāda, Śabdaśaktiprakāśikā and Kusumāñjali

By Kālisankara Siddhānta Vāgīsa.

Edited by

Mahamahopadhvaya Vindhyeśvarīprāsada Dvivedin,

LATE LIBRARIAN GOVT. SANSKRIT COLLEGE, BENARES, AND

Nyāyāchārya Vāmācharana Bhattāchārya,

Professor, Govt. Sanskrit College, Benares,

and P Dhundiraj Shāstri, N U, K T.

VOL II. FASCICULUS I-

PUBLISHED & SOLD BY THE SECRETARY,

CHOWKHAMBĀ SANSKRIT SERIES OFFICE, BENARES

AGENTS PANDITA JYESHTHĀRAMA MUKUNDAJI BOMBAY

OTTO HARRASSOWITZ, LEIPZIG GERMANY

PROBSTHAIN & CO, BOOKSELLERS, LONDON

Printed by Jan Krishna Das Gupta,

at the Vidyā Vilas Press, Benares.

1921.

॥ श्रीः ॥

-*-

आनन्दवनविद्योतिसुमनोभि. सुसस्कृता ॥

सुवर्णाऽङ्कितभव्याभशतपत्रपरिष्कृता ॥ १ ॥

चौखम्बा—सस्कृतग्रन्थमाला मञ्जुलदर्शना ॥

रसिकालिकुल कुर्यादमन्दाऽऽमोदमोहितम् ॥ २ ॥

स्तवकः—२८५

अथ श्रीकृष्णम्भट्टविरचितम् ।

प्रामाण्यवादगादाधरीक्रोडपत्रम् ।

श्रीगणेशाय नमः ॥

हरिपादौ नमस्कृत्य कृष्णो नारायणानुजः ।

विवृणोत्यध्यक्षटीकां गदाधरपदाश्रयाम् ॥ १ ॥

प्रत्यक्षदीधितिप्रौढिप्रौढे गादाधरे मते ॥

प्रचारेच्छोराङ्गनाथेः साहसं क्षम्यतां बुधाः ॥ २ ॥

मूले अथेति । अत्र प्रमाणतत्त्वं विविच्यते इति योजना ।
अथ मङ्गलस्य कारणतानिरूपणानन्तरम् । *अत्र* कर्त्तव्यग्रन्थे ।
प्रतिपाद्यत्वं सतम्यर्थः तस्य प्रमाणतत्त्वेऽन्वयः । तस्य विविच्यते
इत्यत्र धात्वर्थविवेचनघटकबोधेऽन्वयः । मयेत्यध्याहृतस्य गङ्गे-
शमिश्रेणेत्यर्थः । कृतिजन्यत्वं तृतीयार्थः तस्य धात्वर्थे विवे-
चनेऽन्वयः । विवेचन परमतनिराकरणपूर्वकस्वमतव्यवस्था-
पनम्, व्यवस्थापनञ्च प्रमाणवत्तया बोधनम् बोधद्वारकं विषय-
त्वं कर्मलकारार्थः । प्रमाणतत्त्वमिन्द्रियादिचतुष्कत्वसमनियत-
प्रमितिकरणत्वम् । तथा च गङ्गेशमिश्रवृत्तिकृतिजन्यतादृशस्वमत-
कथनविषयो निरुक्त प्रमाणतत्त्वमिति वाक्यार्थः । परमकारणिकः
परैकविंशतिदुःखप्रहरणेच्छा उद्दिधीर्षा तदुपायेच्छा करुणा । सा
च परमा सफला शास्त्रार्थज्ञानद्वारा मुक्तिसम्पादकत्वात् । स्थानं प्र-
भेदः । तथा चोक्तम् ।

अङ्गानि वेदाश्चत्वारो मीमांसा न्याय एव च ।

धर्मशास्त्र पुराणं च विद्या ह्येताश्चतुर्दश ॥

आयुर्वेदो धनुर्वेदो गान्धर्वश्चेति ते त्रयः ।

अर्थशास्त्रं च विज्ञेयं विद्या ह्यष्टादशैव तु ॥ इति ।

एतद्विशेषणेन अध्ययनधर्मलाभः । दुःखस्य पङ्कसादृश्यकथनं

तदनुभवधारावन उद्धारबाधशङ्कावारणाय । गादाधर्या नत्वेति । श्रीकृष्णाङ्घ्रिनमस्कारोत्तरकालीनगुरुश्वारितवाक्यार्थस्मरणोत्तरकालीनस्य दीधितिकृत्कर्तृरु यत्प्रत्यक्षचिन्तामणिविधरण तद्विवरणस्य कर्त्ता गदाधर इति श्लोकार्थ । स्वविवरणे तार्किकसमवेतसुखजनकत्वान्वयः । गुर्विति । न च विनायकस्तवपाठार्थे पृथक्विद्भवसहेतुत्वेपि गुरुरपदोच्चारणस्य तथात्वमप्रमाणमिति वाच्यम् तदधीनस्थोत्कृष्टस्वज्ञानस्य मङ्गलत्वात् तस्यायुर्ध्वनमितिवन्मङ्गलत्वम् । *तदुत्कर्षम्* अर्थस्येतरापरिशीलितत्वादिना सम्बन्धसम्पादनम् तत्सम्पत्तिप्रयोजकव्यापार कर्त्ताऽकजर्थः । स च प्रकृते आश्रयमाश्रम् । एवमग्रेपि । *तत्सहकारित्वम्* गुरुवाक्यसहकारित्वम् । गुरुवाक्यजन्यशाब्दबोधस्यातीतत्वेन विवरणनिर्माणेऽनुपयोगाद्याचष्टे सहकारित्वं चेति* । परस्परया* संस्कारद्वारा । *फलम्* स्मरणम् । यद्यपि मनोनिष्ठतादृशसहकारितानिर्वाहकव्यापारोत्तरत्वं विवरणनिर्माणे लभ्यते तथाप्युपयोगित्वान्तेनोपयोगितावच्छेदकीभूतसंस्कारविशेषसाहित्यं लभ्यत इति तदधीनार्थनिश्चयस्यैवोपयोगित्वमभिप्रेत्याह तथाचेति । संस्कार उद्बुद्धः । मनसेत्यस्य निश्चयेऽन्वयः । तादृशमनोजन्यार्थनिश्चयः स्मृतिर्मानसबोधो वा । सध्रीचीनत्वरूपविशेषणं तु अर्थे व्यञ्जनिकविशेषणलाभार्थम् । तच्चार्थमनसोरसम्बन्धे न लभेतातः सम्बन्धव्यत्वमुक्तम् । सम्बन्धश्च संस्कारोऽनुसन्धान वा । वस्तुतो निबद्धव्यमिति पाठः । सम्बद्धव्यमित्यस्य स एव वाऽर्थः । परिशीलनं सम्यग्ज्ञानन् तच्च शास्त्रे तनुनामप्यर्थानां पोषणस्य पुष्टानां च तानवस्य । एव च मिश्रप्रभृतीनां तादृशसंस्कारानुद्बोधात्परिशीलने वैपरीत्यमिति सूचितम् । अश्रद्धार्थतात्पर्यव्यतिरेकेण तात्पर्यविषयत्वं व्यङ्ग्यत्वम् । तदुत्कर्षान्तरमाह सिद्धान्तेति । सशयादपि दुःखं जायते । सन्तापसन्तानोपशान्तेः सरोदर्शनाद्यद्वारकत्वाद्दशगाहनेनेति । शान्तत्वेपि सरःसादृश्यं दुःखध्वंसहेतुतया । सरसि अन्तःप्रवेशो द्वारम् । दार्ष्टान्तिके तदाह स चेति । निगूढत्वम् इतरापरिशीलितत्वम् । तत्त्वाकलन सिद्धान्तितार्थतावच्छेदकप्रकारकप्रमा । एतेन मिश्रप्रभृतीनामर्थवर्णने सिद्धान्तविरोधो व्यञ्जितः । विधान व्यापारः । दृष्टान्ते कृतिः दार्ष्टान्तिके तदन्यः । यद्यपि सरोरूपसिद्धान्त-

विशेष्यकतादृशार्थतावच्छेदकप्रमारूपान्तःप्रवेशानुकूलव्यापारोत्तर-
कालीनत्वमर्थः तथापि वाक्याथज्ञानस्यैव वाक्यप्रयोगोपयोगि-
त्वात्तथाविधान्तःप्रवेशानन्तरमाह तदवगाह्येति । अर्थसङ्क्षेपे न्यून-
तेत्यतः सङ्क्षिप्ताक्तेति । प्राप्तद्धमणनाय किरणा तन्नाम ग्रन्थस्येति ।
अर्थे षष्ठ्यर्थान्वयः । प्रकाशान्वाय ज्ञानजन्यत्व वा षष्ठ्यर्थः । एक-
वाक्यतानभिज्ञानां न स्वतो दुरुहाचन्तामणिग्रन्थतत्त्वार्थज्ञान-
सम्भव इत्यतो विवरणेति । तत्समानार्थकक्रजुशद्वप्रयोगो वि-
वरणम् । सम्बन्धे तृतीयार्थाधोनत्वान्वयः । करोति व्यापारा
धात्वर्थः चिन्तामणिग्रन्थतत्त्वार्थबाधा याऽल्पतरजनसम्बद्धस्त-
मित्यर्थतो लभ्यम् । एवं च तत्तज्जने तत्त्वार्थबाधाभावोच्छे-
दनिर्वाहको यस्तत्र तत्त्वार्थबाधोत्पादप्रयोजका विवरणरूपो
व्यापारस्तीर्णमितिर्त्यर्थः । निर्माणेनेति तृतीयान्ननिर्माणपदार्थलभ्य-
भेदस्य फलितत्वात् । चिन्नेति । बहुतरशिष्यसमवेतो यश्चि-
न्तामणिग्रन्थतत्त्वार्थबोधस्तदनुकूलविवरणकर्तेत्यर्थः । प्रवृत्त्यर्थमि-
त्यस्य स्वीयग्रन्थस्य चेत्यस्य च त्रितयेऽन्वयः(१) अभिधेयत्वघटक-
प्रतिपत्त्यन्वयि जन्यत्व षष्ठ्यर्थः इतरयानिर्गुत्वं तदर्थः ।

प्रयोजनवत्त्वायाभिधेयसम्बन्धावाहेत्यवतारणं शङ्कते यद्यपीति ।
तुल्यता कथनकर्मत्वन सादृश्यम् । आन्वीक्षिकीप्रतिपाद्यमत्र प्रति-
पाद्यते इत्यनुक्त्वा प्रमातृत्वमत्र विविच्यत इति विशिष्याभिधेयप्र-
दर्शनबोजमाविष्कर्तुं दीधितिकृतां तथाभिधानमिति समाधत्ते ।
तथापीति । यदि ग्रन्थस्य प्रयोजनवत्ताज्ञाने विशिष्याभिधेयज्ञान
नापेक्षितम् तदा प्रयोजनवत्तायाः कथनपि तज्ज्ञानं न स्यात्सम्बन्ध-
घटकप्रतिपाद्याज्ञानादित्याशङ्कायां सामान्यतो घटकीभूताभिधेयज्ञान-
मादाय स्वजनकज्ञानजनकत्वसम्बन्धेन प्रयोजनवत्त्वमुपपादयति
एतदिति । तृतीयार्थोऽभेदः सामान्यपदार्थेऽन्वेति एतद्ग्रन्थप्र-
तिपाद्य सप्रयोजनज्ञानविषयः शास्त्रप्रतिपाद्यत्वात् । यद्वा मुक्तहतु-
ज्ञानविषयः एतद्ग्रन्थप्रतिपाद्यः आन्वीक्षिकीप्रतिपाद्यत्वादितरीत्या
एतद्ग्रन्थप्रतिपाद्यं सप्रयोजनज्ञानविषय इति मानसम् । स्वजनक-
ज्ञानजनकत्वरूपसम्बन्धघटकीभूतं यन्मोक्षहेतुतादृशप्रतिपाद्यत्व-

(१) प्रयोजनाभिधेयसम्बन्धात्रितय इत्यर्थः ।

रूपसामान्यधर्मधर्मितावच्छेदकज्ञानं तज्ज्ञानस्य सम्भवात् । विशिष्य तदज्ञानेऽपि प्रयोजनवत्ताज्ञानाकुण्ठनाद्विशिष्य तज्ज्ञानस्य फलान्तर व्यञ्जयितुं तुल्यतयोपादानमिति भावः । तत्र तस्य फलान्तरं स्फुटयति प्रतिपाद्यस्येति । सामान्यतः प्रतिपाद्यस्य ज्ञान प्रयोजनवत्ताज्ञानोपयोग्यपि न प्रवृत्त्युपयोगि अन्यथा प्रतिपाद्यस्य मुक्तिहेतुज्ञानविषयत्वसंशये प्रमाणतत्त्वं न ज्ञातमिति प्रमाणतत्त्वत्वेनाज्ञातत्वनिश्चयेऽपि ग्रन्थश्रवणे प्रवृत्तिर्न स्यादतः फलतावच्छेदकरूपेणैव ज्ञातत्वज्ञानस्योपाये प्रवक्तव्यम् । तस्य च विशिष्य फलज्ञानाधीनत्वाद्विशिष्य तज्ज्ञानमपेक्षितम् । तथा च विशिष्य प्रमाणतत्त्वज्ञानमूलकप्रमाणत्वत्वेन ज्ञातत्वनिश्चयसम्भवाद्विशिष्य तज्ज्ञानेच्छाधीना तत्र प्रवृत्तिरिति भावः । नज्ज्ञानज्ञानानुधावनं तदिच्छानिर्वाहार्थम् । यद्वा सामान्यतो मुक्तिहेतुज्ञानविषयताज्ञानेऽपि प्रमाणतत्त्वत्वेन तत्सन्देहे बाधकाभाव इत्याशयः । स च विशिष्य तज्ज्ञाने मोक्षजनकतासन्देहपर्यवसन्नः अतो न प्रवृत्तिः । न च विशिष्य ज्ञाततासन्देहे प्रवृत्त्युच्छेदभयेन विशिष्य ज्ञानप्रदर्शनं व्यर्थम् तस्य तत्सन्देहानुच्छेदकत्वादिति वाच्यम् । विशिष्य ज्ञाततानिश्चयद्वारा तस्य तन्निवर्त्तकत्वात् । यद्वा सामान्यतः प्रतिपाद्यस्य मुक्तिहेतुज्ञानविषयतासन्देहः तज्ज्ञानस्य मोक्षजनकतासन्देहपर्यवसायी अतो विशिष्य तादृशविषयतानिश्चयार्थं विशिष्य तज्ज्ञानमित्यर्थः । मूलानुरोधेन दीधितौ विशिष्येत्यध्याहार्यम् अतो न शाब्दोक्तिरन्यायविरोधः । *पृथागति* एवं च फलवच्छास्त्रोपकरणत्वेनेत्यस्य प्रयोजनवत्त्वांशे एवान्वयोप्युपपद्यते ।

तस्यां निरुक्तजनकतायाम् । सामान्यतः तद्वत्ताव्यावृत्तये उपलक्षणव्यावृत्तामिति । विशेषणत्वं तत्कालावच्छिन्नतद्वत्त्वरूपम् तस्यैवोत्तरकालीनोद्धारच्छाप्रयोजकत्वात् । न चेति । न च संसारविशेषणवैयर्थ्यमशक्यमेव तदसत्त्वे दुःखित्वस्योपलक्षणत्वे मुक्तेषु उद्दिधर्षिणिविषयत्वापत्तिः विशेषणत्वे स्वर्गिणां तदनुपपत्तिः संसारविशेषणसत्त्वे च दुःखित्वस्योपलक्षणतया स्वर्गिणामपि सद्ब्रह्म इति वाच्यम् । दुःखपङ्कनिमग्नत्वं तत्प्रागभाववत्त्वम् दुःखित्वमेव वा दुःखमेकविशत्यपि तथा च तद्विशेषणमिति-शङ्कासङ्गतेः दुःखित्वं न जगत्पदार्थतावच्छेदकम् पृथग्दुःखे-

त्यादिविशेषणात् इति तु बोध्यम् । क्रियेतेति । तदकरणाद्धेतोरित्यर्थः । दुःखि जगदुद्भूतं भवन्तिविति नेच्छा अदु खिजगदुपगमापत्तेः किन्तु जगदुद्भूतमास्त्वित्येवेति तथा न कृतम् । धनी सुखीत्यादिवदुद्दिधीर्षाविषयत्वप्रयोजकत्वेन दुःखित्वं विवक्षति *यत इति । जगदिति* अवच्छेदकावच्छेदेनैव विधेयान्वय औत्सर्गिकः अन्यूनानतिप्रसक्तत्वानियतं च स्वरूपसम्बन्धरूपमवच्छेदकत्वम् तच्च संसारस्यैव न तु स्वर्ग्यवृत्तिदुःखित्वस्य अतो योजनयापि तथा न कृतमिति भावः । लाभायेति । तेन संसारित्वस्याचेतनशरीरसाधारण्येनोद्धारबाधस्य निरासः । यत्किञ्चिदकात्मोद्दारेच्छया महत्तरशास्त्रप्रणयनं व्यर्थमतआह *लक्षणयापीति* अपिना शक्तिसद्ग्रहो दृष्टान्तार्थः । जगद्वृत्तिसमूहत्वमात्रेणोद्दारेच्छाविषयत्वे प्रत्येकमुद्धारानुपपत्तिरतेस्तत्तत्संसारवच्छिन्नयावललाभ आवश्यकः अत एव विशिष्य सकलजीवानामान्वीक्षिकीशास्त्राध्ययनद्वारोद्देश्यतानिर्वाहोऽभिधास्यते तथा चाशेषरूपार्थत्यागोऽयुक्त इत्यत आहवेति । *तल्लाभादिति* जगत्पदार्थभिन्ने उद्दारेच्छाशून्यत्वसहितजगदुद्दारेच्छाबोधेनाथं तस्तल्लाभादित्यर्थः । एवकारस्य यावदर्थकत्वं स्वाश्रयग्राहकेण गृह्यत एवेत्यत्र मिश्रादिभिरुपगतम् । तथा च समभिव्याहृतपदार्थतावच्छेदकसमानाधिकरणसकलतत्तद्धर्मावच्छिन्नरूपोऽशेष एवकारार्थः । तद्धर्मश्च विशिष्य संसाररूप एव ग्राह्यः न तु तत्तद्भक्तित्वरूपः मुक्तानामुद्दारेच्छाविषयत्वापत्तेः । ननु व्यासज्यवृत्तिजगत्पदार्थघटकसमूहत्वावच्छिन्नभेदः प्रत्येकं जगत्यपि । नापि जगत्त्वव्यापकत्वेनोद्दारेच्छाविषयता प्रत्येतुं शक्यते तत्समानाधिकरणमात्रेण तद्विषयत्वेनैवोपपत्तेः । वस्तुतः जगत्पदात्संसार्यात्मत्वसमानाधिकरणसकलतत्संसारवत्त्वलाभेनैवोपपत्तेः समूहनिवेशनमनुचितमेवेत्यत आह । *अथवेति* ।

अर्थविद्याध्यात्मविद्येति पाठः । शिल्पविद्याव्यावृत्तयेऽर्थपदम् । अर्थज्ञानेच्छा मोक्षोपायेच्छा । तादृशेति । शूद्राः शास्त्रार्थज्ञानवन्तो भवन्तिविति मुनीच्छायां शूद्रशरीरविशिष्टानामभानादिति भावः । इच्छाया इच्छापूर्वकत्वविशिष्टस्य न शूद्राय मतिं प्रयच्छेदिति निषेधात् । शूद्रोपलक्षितविप्रादेरव्यापनस्य प्रत्यवायहेतुतापत्या शूद्रपदेन शूद्रावच्छिन्न

स्यैव तत्र विषक्षणादिति भावः । दैववशेनेति । फलादिपातेच्छ-
 येषुप्रयोगाद्वि ॥दिमरणे वाचनिकप्रायश्चित्तविधिवशात्प्रत्यवायान्तर-
 कल्पनेऽपीह तादृशविध्यभावाच्च नत्कल्पनमिति भावः । ब्राह्म-
 णादीति । तत्रापि दैववशेनानधिकारिणामर्थज्ञानसम्भवादिति
 भावः । ब्राह्मणत्वादीति । तथा च तथाविधेच्छैव ब्राह्मणाद्यवच्छिन्ना-
 त्मधर्मिकेति भावः । शूद्रत्वविशिष्टशरीर परिगृह्येनच्छास्त्रार्थज्ञानवा-
 न्भूयादितिच्छा तु न मुनेरस्तीति भावः । ननु शूद्राः शास्त्रार्थज्ञान-
 वन्तो भवन्तिवतीच्छायां शूद्रशरीरापलक्षितात्मभाने मानाभावः
 ज्ञानभागित्वेनेच्छाया. शरीरावच्छिन्नज्ञानविषयकत्वनियमादित्यत
 आह *अन्यथेति* कीटा अर्थज्ञानवन्तो भवन्तिवतीच्छायाः सवादि-
 त्थानुरोधेन कीटशरीरोपलक्षितात्मविषयत्वान्तत्रैव तन्नियमभङ्गादि-
 त्यर्थ । टीकेति । बाधितप्रत्यवायस्वीकारोऽस्वरस ।

निश्चीयमानेति । प्राचीनमते निश्चितप्रामाण्यकस्यैव ज्ञान
 म्य निश्चयकार्यकारित्वादिति भावः । प्रथमसूत्रेति । पदार्थ-
 तत्त्वज्ञानादिति पञ्चमी साधनत्वे शास्त्रार्थानेति भावः । अर्ह-
 तीति । तथाच प्रवृत्त्यभावात्कुत्रापि न निःश्रेयसो भवतीति
 भावः । ननु प्रथमसूत्रार्थज्ञानेऽप्रमात्वव्यावर्त्तकतया शास्त्रस्य प्रमा-
 त्वनिश्चयकत्वमत्राह *शास्त्रार्थानेति* अनुमितिशाब्दबोधवाद्दिशेषद-
 र्शनाधीनमानसेपि परतस्त्वमिति भावः । एतन्मते शास्त्रजन्यत्वं न
 प्रमात्वे लिङ्गम् तत्प्रत्यक्षस्यैवाभिप्रेतत्वात् शास्त्रोपादानं च तत्र नि-
 श्रेयसवत्त्वलाभाय । मन्वान इत्यनेनान्यदुक्तमन्यद्बुद्धमिति सूचित-
 म् । प्रवर्तकज्ञाने इति । तथाच स्वार्थिप्रवृत्तिजनकज्ञानधर्मिकप्रमात्व-
 निश्चयसम्पादकत्वम् । परम्परया स्वमुक्तेसम्पादकत्वं च तद्विषयी-
 भूतज्ञानजनकतावच्छेदकत्वम् । ननु परम्परापदे तादृशतात्पर्यभ्रमो
 दुर्घटः प्रमाणतत्त्वेत्याद्यप्रिमग्रन्थासङ्गतेरतस्तत्सङ्गमयति *प्रमाणे-
 ति* परम्परयेति । प्रथमतो मोक्षसाधनताज्ञाने प्रमात्वनिश्चयः ततः
 शास्त्रश्रवणस्य प्रमाणतत्त्वावधारणजनकताज्ञानम् ततस्तत्र प्रवृत्ति-
 रित्यर्थः । कथामिति । तथाच यदुक्त तद्बुद्धम् न त्वन्यदुक्तम् अन्य-
 द्बुद्धमित्याशयः । समुखत एवेति । परम्परापदेन स्वजनकज्ञानजन-
 कत्वरूपसम्बन्धोक्तिसम्भवात् । मूले प्रवृत्तिसामान्यान्तःपातिवि-
 संवादिप्रवृत्तौ व्यभिचारमुक्त्वा संवादिप्रवृत्तावन्यथासिद्धिमाह *ब-

हिति* साधनतासंसर्गकफलनिश्चयासत्त्वे तद्धर्मिकप्रमात्वनिश्चयेपि प्रवृत्त्यनुदयात् नान्यथासिद्धिः । अर्थसन्देहस्य प्रवर्त्तकनानिरसनाय यद्वहिति । गादाधर्या भेदकोटिकमंशयासद्ग्रहमुक्त्वाऽत्यन्ताभाव-
कोटकतदसद्ग्रहमाह एवामिति । व्याप्त्यभावाभावस्य व्याप्त्यात्म-
कत्वेन यत्सशयत्येतावन्मात्राभधाने वक्ष्यमाणसशयासद्ग्रहाभा-
वात्प्रथमतो यत्सशयपदार्थं दर्शयति *यत्सशयादिपदमिति* कि-
ञ्चिद्रूपेण मेयत्वादिना । अत्रेदं सूचितम् । यत्संशयत्वव्यापकत्वमेव
प्रतिबन्धकतायामुपादेयम् । न तु व्याप्तिसशयरूपघटाभावनिश्चय-
मादाय घटवत्ताज्ञाने वक्ष्यमाणयत्सशयत्वावच्छिन्नत्वम् । व्या-
प्त्यभावाभावत्वेन व्याप्तिकोटिकव्याप्त्यभावसंशयसाधारण्यानु-
रोधेन व्याप्तित्वावच्छिन्नाभावत्वावच्छिन्नकोटिकसंशयत्वस्यैव स्व-
रूपसम्बन्धरूपप्रतिबन्धकतावच्छेदकत्वात् । व्याप्तिकोटिकसं-
शयत्वस्य किञ्चिद्रूपेण व्याप्तिप्रकारकनानासंशयसाधारण्येना-
तिप्रसक्तत्वाच्च । एवञ्च स्वरूपसम्बन्धरूपावच्छेदकत्वस्य हेतुघट-
कत्वमनिराकृत्याग्रे सामान्यविवक्षणे न्यूनत्व न शङ्क्यम् । असङ्गति-
रिति । न च व्याप्त्यभावाभावत्वावच्छिन्नकोटिकसंशयत्वव्यापकप्रतिबन्धकतानिवे-
शसम्भवादिति वाच्यम् । व्यतिरेकज्ञानत्वेन पर्यवसानानुपपत्तेरेव
तदर्थत्वात् । एकार्थेति । अन्यथा सकृदुच्चरित इति व्युत्पत्तिविरोधः ।
चरमेति । षष्ठ्यर्थस्य प्रथमविषयितायामन्वयसम्भवेऽपि पटस्य सं-
शय इत्यादौ पटीयविषयिताविशिष्टविषयिताश्रय इति नानुभवः
किन्तु विषयिताविशिष्टपटीयविषयिताश्रय इत्येव । किञ्च ससम्ब-
न्धिकस्थले साक्षादन्वयितावच्छेदकेऽन्वयसम्भवे तत्कोटिप्रविष्टा-
न्वयोऽव्युत्पन्न इति संशयपदार्थतावच्छेदकचरमविषयितायामेव
तत्स्वीकार उचितः । अत एव संशये पटविषयित्वं नास्तीति बा-
धदशायामनुभवसिद्धः पटस्य संशय इति बुध्यनुत्पादोऽपि सङ्ग-
च्छते । निरूप्यत्वस्येति । नव्यमते पटस्य न संशय इत्यादौ पट-
निरूपितत्वाभावसौलभ्यात् । संशयपदार्थान्तरमनभ्युपेत्याऽपि प्रथम-
संशयपदार्थं एकार्थपरतानिर्वाहं शङ्कते न चेति । उभयसाकाङ्क्षा-
र्थत्वकल्पनागौरवमपि द्रष्टव्यम् । आहुरित्यस्वरसोज्जावनम् तद्बी-
जं च तात्पर्यग्रन्थे सकृदुच्चरित इति व्युत्पत्तेर्निराकार्यतया नाना-

र्थपरत्वेऽपि न क्षतिरिति ।

प्रतिषध्येति संशयादिविशेषणम् । यद्रूपावच्छिन्नवृत्तानिश्चयः यद्रूपावच्छिन्नाभावज्ञानप्रतिबन्धकस्तद्रूपावच्छिन्नानिश्चयसमानधर्मितावच्छेदककतेत्यर्थः । यद्वा स्वप्रतिबन्धयतया स्वसमानधर्मितावच्छेदक इत्यर्थः । एवं साध्यघटकनिश्चयः । एवं यद्रूपावच्छिन्नप्रकारितायां यत्सम्बन्धावच्छिन्नत्वं साध्यघटक तत्सम्बन्धावच्छिन्नाभावत्वेन हेतुघटकता प्राह्या । तथाच यद्रूपावच्छिन्नविशेष्यकयद्रूपावच्छिन्नाभावप्रकारकसंशयत्वादिव्यापकप्रतिबन्धकताकतत्तद्रूपावच्छिन्नविशेष्यकतद्रूपावच्छिन्नप्रकारकनिश्चयत्वावच्छिन्नजन्यामिति व्याप्ता न दृष्टान्तस्वरूपासिद्धी । संशयादीति । संशयदल एव निश्चयदल एव वा इदं विवक्षणीयम् एकतद्दलस्य त्याज्यत्वात् । एतदर्थमेवादिपदम् तेनैकत्र तद्विवक्षणे व्यभिचाराभावादपरत्र तद्विवक्षणं कथमिति न शक्यम् । वस्तुतस्तु घटादिपदेन विषयविशेष उपादेयः तथा च यादृशविषयाविशेषाभावनिश्चयत्वनियतः व्याप्यभावसंशय एव तन्नियतः व्याप्यभावनिश्चय एव वेत्यत्र तात्पर्यम् । व्याप्यभावसंशयानिश्चयोभयस्य च तन्नियतत्वे मानाभाव इत्याशयः । तद्घटकेति । यद्रूपावच्छिन्नकोटिकत्वं संशयत्वघटकमितरपदं निश्चयपरम् यद्रूपावच्छिन्नप्रकारकत्वं निश्चयत्वघटकमितरपदं संशयपरमिति क्रमेण बोध्यम् । तृतीयार्थ इति । तथा चानाहार्याप्रामाण्यज्ञानानास्कन्दितयद्गर्भावच्छिन्नविशेष्यक्यद्यतिरेकज्ञानत्वव्यापकत्वं प्रतिबन्धकतायां निवेश्यमित्यर्थः । अप्रामाण्यसंशयास्कन्दितव्याप्यभावसंशयादेः प्रतिबन्धकत्वेऽपि न क्षतिः प्रतिबन्धकतायामप्रामाण्यज्ञानानास्कन्दितव्यतिरेकज्ञानत्वव्यापकताया अव्याघातात् । तदर्थेति । समुदायपर्याप्तेः समुदायिनि वृत्तेर्ग्राह्यज्ञानप्रतिबन्धकतावच्छेदककोटौ संशयान्यत्वस्याधिक्येऽपि ग्राह्यव्यतिरेकज्ञानत्वे तत्पर्याप्तेरावश्यकत्वात् । अन्यथा प्रत्येकवृत्तेः समुदायावृत्तित्वापत्तेरिति व्यतिरेकज्ञानत्वत्वावच्छिन्नपर्याप्तिसम्बन्धो वाच्यः । तत्राप्यवच्छेदकत्वं यदि स्वरूपसम्बन्धाविशेषस्तदा अनवस्था अनतिरिक्तवृत्तित्वं चेत्तदा गौरवात् किं स्वरूपसम्बन्धरूपावच्छेदकत्वेनेत्यर्थः । यदि च प्रतिबन्धकतायां तादृशधर्मघटकातिरिक्तानवच्छिन्नत्वं यद्व्यतिरेका-

वगाहित्वानिष्ठावच्छेदकत्वान्यज्ञानत्वनिष्ठावच्छेदकत्वान्यावच्छेदक-
त्वानिरूपकत्वमिति यावत्, यद्वा तादृशधर्मघटकातिरि-
क्तावृत्त्यवच्छेदकताकत्वं यद्यतिरेकावगाहित्वातिरिक्तो यो ज्ञान-
नत्वातिरिक्तः तद्वृत्त्यवच्छेदकतानिरूपकत्वम् इति यावत्,
निवेश्यते तदापि यद्यतिरेकज्ञानत्वव्यापकप्रतिबन्धकतायाः स्वरूप-
सम्बन्धरूपयद्यतिरेकज्ञानत्वावच्छिन्नत्वेन विशेषणीयत्वात् । न चैवं
स्वरूपसम्बन्धरूपानतिरिक्तवृत्तित्वरूपावच्छेदकत्वद्वयप्रवेशमपेक्ष्य
पर्याप्तिकल्प एव लाघवमिति वाच्यम् पर्याप्तिपर्यालोचनेनार्थनिवेशे
व्याप्तिनिश्चये व्यभिचारात् प्रतिबन्धकतावच्छेदकत्वस्य व्याप्त्यभा-
वज्ञानत्वात्तत्र व्याप्तिनिश्चयस्याहेतुत्वात् । अस्माकन्वप्रामाण्यस-
शयास्कन्धितव्याप्त्यतिरेकज्ञानतत्संशययोरप्रतिबन्धकतयाऽदो-
षात् । यत्तु व्यापकत्वनिवेशकल्पे उक्तदोषवारणाय यद्यतिरे-
कज्ञानत्वं यत्प्रतिबन्धकत्वाव्यापकं तदन्यत्वं प्रतिबन्धकताविशेषण-
मिति तन्न महागौरवात् । केचित्तु अनिश्चिताप्रामाण्यकयद्धर्म-
धर्मितावच्छेदककयद्धर्मावच्छिन्नव्यतिरेकज्ञानत्वपर्याप्तावच्छेदकता-
कप्रतिबन्धकताकं यत्तद्धर्मधर्मितावच्छेदककतद्धर्मावच्छिन्नप्र-
कारकज्ञाननिष्ठतद्धर्मावच्छिन्नप्रकारकनिश्चयत्वावच्छिन्नजनकताक-
मिति व्याप्तिः । अत्र च तद्धर्मधर्मितावच्छेदककतद्धर्मावच्छिन्न-
निश्चयत्वोक्तौ तत्तद्धर्मावच्छिन्नप्रकारकज्ञाननिष्ठत्वानुपादाने धूम-
त्वाद्यवच्छिन्नधर्मिकव्याप्त्यतिरेकज्ञानत्वेन प्रतिबन्धकत्वे व-
क्ष्यमाणरीत्या धूमत्वावच्छिन्नधर्मिकव्याप्तिनिश्चयत्वेनाहेतुत्वात् व्य-
भिचार इति तदुपादानम् । एवञ्च तद्धर्मावच्छिन्नप्रकारकत्वोपा-
दानं जनकतायां तद्धर्मावच्छिन्नप्रकारकनिश्चयत्वावच्छिन्नत्वासि-
द्धिशङ्कावारणायैव न तु व्याप्तिशरीरप्रविष्टम् । ननु हेतौ पर्याप्तिनि-
वेशनमनर्थकम् प्राह्यविशिष्टबुद्धिप्रतिबन्धकतावच्छेदककोटौ अप्रा-
माण्यज्ञानाभावस्यैव निवेशात् । इह तु अप्रामाण्यनिश्चयाभावस्ये-
त्यत एव तद्बुद्धिवारणसम्भवादिति चेन्न अप्रामाण्यज्ञानव्यक्तीनां
तद्व्यक्तित्वेनैव सर्वत्रोत्तेजकतया अप्रामाण्यनिश्चयव्यक्त्यभावाना-
मपि प्राह्यविशिष्टबुद्धिप्रतिबन्धकतावच्छेदककोटिनिवेशेन पर्याप्ति-
निवेशं विना व्यभिचारस्य दुर्वारत्वात् । अथैवमपि वास्तवयद्धर्मा-
वच्छिन्नाभावज्ञानत्वं न प्रतिबन्धकतावच्छेदकतापर्याप्त्यधिकरणं

भ्रमानुरोधात् । न च यद्गर्मावच्छिन्नविषयतानिरूपितव्यतिरेकत्वावच्छिन्नविषयताशालिङ्गानत्वघटितं तथेति वाच्यम् । व्याप्तिघटकपदार्थतावच्छेदकरूपेण भ्रमसम्भवात् यद्गर्मपदेन व्याप्तित्वादेरुपादानासम्भवादिति चेन्न यादृशरूपावेशिष्टविषयतानिरूपितयत्सम्बन्धावच्छिन्नप्रतियोगित्वाविषयतानिरूपिताभावत्वावाच्छिन्नविषयताशालिङ्गानत्वपर्याप्तावच्छेदकनाकप्रतिबन्धकनाक यत्तादृशरूपविशिष्टतत्ससर्गावच्छिन्नविषयताशालिनिश्चयत्वावच्छिन्नजन्यामिति व्याप्तिनिष्कर्षात् । तादृश च रूप भ्रमप्रमासाधारणव्याप्त्यादिविषयतात्वम् । एवमप्रामाण्यज्ञानाभावविशिष्टतादृशनिश्चयत्वेन कारणत्वाग्निश्चयत्वेऽवच्छेदकतापर्याप्तिर्न प्रवश्या । अथानुमितौ व्याप्त्यभावज्ञानत्वेन प्रतिबन्धकत्वपक्षे व्याप्तिज्ञानत्वेनैव हेतुत्वमुचितम् व्याप्तिसशयस्य प्रतिबन्धकत्वेनैव तत्कालेऽनुमितिवारणसम्भवादिति चन्न धूमा वान्हेव्याप्यो न वेति सशयंपि रूपान्तरपुरस्कारेण व्याप्तिनिर्णयादनुमित्युत्पत्त्या धूमत्वावच्छिन्नलिङ्गकवह्यनुमितौ धूमत्वावच्छिन्नविशेष्यकव्याप्त्यभावज्ञानत्वेन प्रतिबन्धकत्वेन धूमा वह्निव्याप्यो न वेति सशयसत्त्वे धूमत्वावच्छिन्नलिङ्गकानुमित्यनुत्पादेऽपि धूमलिङ्गकवह्यनुमितिसामान्यवारणाय धूमलिङ्गकवह्यनुमितिसामान्यं प्रति धूमलिङ्गकवाह्यव्याप्तिनिश्चयत्वेनैव हेतुत्वादित्याहुः । पराभवितुमिति । तथा च नैयायिकपराभवमुद्दिश्यैव तटस्थ प्रति प्रामाण्यनिश्चयोपयोगिताव्यवस्थापनप्रकारानुवाद दूषणाविनिवेशायेति भावः । घटादीति । तथाच यद्भावत्वप्रकारकतानैयत्यविशेषण व्यर्थमिति भावः । ननु ग्राह्यसशयस्य प्रतिबन्धकतामते तद्विशेषणमावश्यकमित्यत आह *यन्मतमिति* तथाच यत्सशयपदोपदानेपि संशयाद् नैयत्यान्तविशेषणदानेपि च घटज्ञाने व्यभिचारो दुर्वार इति भावः ।

न त्विति । प्राप्तसंशयस्याप्रतिबन्धकतामते एव व्यभिचारज्ञानस्य स्वतन्त्रप्रतिबन्धकता सम्भवतीति घटादिव्यतिरेकनिश्चयप्रतिबन्धे घटादिनिश्चयजन्ये घटादिविशिष्टज्ञाने यत्सशयपदेन व्यभिचारवारणम् व्यभिचारसंशयप्रतिबन्धे व्यभिचारनिश्चयाजन्ये व्याप्तिनिश्चये यद्व्यतिरेकनिश्चयपदेन व्यभिचारवारणम् अव्यभिचारसंशयप्रतिबन्धे व्यभिचारनिश्चयप्रतिबन्धे चाव्यभिचारनिश्चयाजन्ये

व्यभिचारनिश्चये व्यभिचारवारणाय यदभावत्वप्रकारतानियतत्वविशेषणावश्यकत्वं चेति भावः । यद्वातिरेकज्ञानत्वव्यापकप्रतिबन्धकताकत्वनिवेशसम्भवेऽपि यथाश्रुतमूलानुरोधेन प्रतिबन्धकताविशेषणतया निश्चयत्वोपादानम् अन्यथा संशयपदवैबर्थ्यं स्यात् । अत्र षडाभावतया च न वैबर्थ्यम् यदभावत्वप्रकारतानियतो यदभावावगाहिताप्रयुक्तप्रतिबन्धकताशालियद्व्यतिरेकनिश्चयः यदभावावगाहिताप्रयुक्तप्रतिबन्धकताश्रययत्संशयश्च यदभावत्वप्रकारतानियतः तन्निश्चयस्तद्धेतुरित्येकहेतौ यदभावत्वप्रकारतानियतत्वस्य द्वेषानिवेशं परित्यजति *स्वेति* तथाच स्वप्रतिबन्धकयत्संशयत्वव्यापकयदभावप्रकारताकत्वे सति यद्वातिरेकनिश्चयप्रतिबन्धत्वमेको हेतुः तेन यदभावत्वप्रकारक एव यत्संशयः यद्वातिरेकनिश्चयश्च यत्र प्रतिबन्धकस्तन्निश्चयस्तद्धेतुरित्यत्र न साध्यसाधनविरोधः । न च यत्संशयप्रतिबन्धनामात्रनिवेशे संशयत्वानुपादाने सिद्धिविधया यज्ज्ञानप्रतिबन्ध्यायां तन्निश्चयाजन्यानुमितौ व्यभिचारवारणाय संशयत्वनिवेशोऽर्थक इवेति नत्विदानीमनुमितिशाब्दबोधादिप्रतिबन्धके समानाकारकसिद्धिशाब्दबोधादौ स्वप्रतिबन्धकयज्ज्ञानत्वव्यापकयदभावत्वप्रकारताकत्वविरहादेवादोषादिति वाच्यम् यादृशविषयविशेषे अनादां संसारे न कस्यापि सिषाधयिषाद्वयमध्यवर्तिसिद्धिभिन्नसिद्धिर्जाता तत्र बाधमात्रमादाय व्यभिचारवारणार्थं संशयत्वोपादानात् । किञ्च यत्र विषयविशेषे पक्षतावच्छेदकसामानाधिकरण्येनैव समूहालम्बनात्मकसिद्धिबाधनियमः तत्र सामानाधिकरण्येनानुमितौ तादृशबाधत्वेनाविरोधित्वेऽपि तादृशसिद्धेर्विरोधितयोक्तरीत्या व्यभिचारवारणाय तदुपादानम् । किञ्च व्याप्तिप्रमात्वयोः संशये यदभावत्वप्रकारतानियमेऽपि तन्निश्चयस्यातथात्वात् साधनाप्रसिद्धिरित्यतस्तदुपादानम् । नच व्याप्त्यादिनिश्चयस्यानुमित्यादिप्रतिबन्धकत्वाभावात् स्वप्रतिबन्धकयज्ज्ञानत्वव्यापकत्वाभावस्तत्रेति वाच्यम् । साध्याभावविशिष्टपक्षादिविषयकतत्समूहालम्बनस्य तथात्वात् । व्याप्त्यभावप्रकारकसंशयस्यैव व्याप्त्यान्योन्याभावप्रकारकसंशयस्याप्यनुमितिप्रतिबन्धकतया तत्र व्याप्त्यभावत्वप्रकारकत्वाभावात् दृष्टान्तासिद्धिस्तु न शक्या व्याप्त्यान्योन्याभावप्रकारकव्याप्तिप्रकार-

कसंशयानुपगमात् उपगमे वा मुख्यविशेष्यतानिरूपितप्रकारता-
पक्षाभावांशे प्रतियोगितासम्बन्धेन तत्प्रकारकत्वस्य निवेशनी-
यत्वात् । एवं च व्याप्यभेदव्याप्यभावयोरेकत्वात्तत्र व्याप्यभावत्वं
भासत इत्यनुपादेयम् । स्वप्रतिबन्धकव्यभिचारसंशयत्वव्यापक-
व्यभिचाराभावत्वप्रकारताकेऽव्यभिचारनिश्चयेऽव्यभिचारनिश्चया-
जन्ये व्यभिचारवारणाय यद्यतिरेकनिश्चयप्रतिबन्धत्वोपादानम् ।
अथैवमपि स्वविरोधिविषयकसमूहालम्बनात्मकघटवत्तासंशयत्व-
व्यापकघटाभावत्वप्रकारताके तादृशसमूहालम्बनात्मकघटव्यतिरे-
कनिश्चयप्रतिबन्धे घटवत्तानिश्चयाजन्येऽव्यभिचारनिश्चये व्यभिचारः
ष्यमाणरीत्या स्वप्रतिबन्धकयद्रूपावच्छिन्नविषयकसंशयत्वव्या-
कयद्रूपावच्छिन्नाभावत्वप्रकारताकत्वे सति यद्रूपावच्छिन्नाभावनि-
श्चयप्रतिबन्धतापर्यन्तोपादानेपि दुर्वारः यद्रूपपदेन घटत्वस्यैवोपा-
दानादिति । अत्रेदं समाधानमवधातव्यम् । व्यतिरेकनिश्चयत्वव्याप-
कप्रतिबन्धकताकत्वं विवक्षितम् । अथ धूमालोकादिधार्मिकव्याप्य-
भावनिश्चयभेदेन प्रतिबन्धकताभेदान्न कस्यामपि प्रतिबन्धकतार्या
यद्रूपावच्छिन्नाभावनिश्चयत्वव्यापकतेति दृष्टान्तासिद्धिरिति चेन्न
यद्रूपावच्छिन्नज्ञानधर्मितावच्छेदकत्वेन निश्चयस्य विशेषणीयत्वा-
त् । यद्रूपावच्छिन्नप्रकारित्वावच्छिन्नप्रतिबन्धतानिरूपितप्रतिबन्धक-
तावच्छेदकविषयितानिरूपकत्वपर्याप्त्याधिकरणसंसर्गावच्छिन्नत्वेन
व्यतिरेकिता विशेषणीया । न च तादृशनिश्चयत्वावच्छिन्नप्रतिबन्ध-
कताकत्वमेवास्तु किं व्यापकत्वोपादानेनेति वाच्यम् अनुमितिं प्र-
ति व्याप्यभावनिश्चयत्वेन प्रवृत्तिं प्रति प्रमात्वाभावनिश्चयत्वेन प्रति-
बन्धकत्वे व्याप्यभावसंशयादावतिरिक्तप्रतिबन्धकताकल्पनप्रस-
ङ्गभयेन व्याप्यभावादिज्ञानत्वेन प्रतिबन्धकताकल्पनात् । यत्तु स्व-
प्रतिबन्धकव्यभिचारसंशयत्वव्यापकव्यभिचाराभावत्वप्रकारताके
सिद्धिविधया व्यभिचारव्यतिरेकनिश्चयत्वावच्छिन्नप्रतिबन्धकताके
च व्यभिचारनिश्चयाजन्येऽव्यभिचारनिश्चये व्यभिचारप्रसङ्गात् न
स्वरूपसम्बन्धरूपावच्छेदकत्वप्रवेश इति । तदशुद्धमेव व्यापकत्वो-
पादानेपि तद्दोषवारणासम्भवात् । वस्तुतस्तु अव्यभिचारविषयक-
प्रत्यक्षनिर्णयं प्रत्येव व्यभिचारसंशय प्रतिबन्धकः तत्र च न व्यभि-
चारव्यतिरेकनिश्चय प्रतिबन्धक इति न किञ्चिदेतत् । अथ स्वप्र-

तिबन्धकयत्संशयत्वस्य यद्भावत्वप्रकारकत्वव्याप्यताविवक्षणे अनुमितिप्रतिबन्धकपक्षधर्मत्वाभावनिश्रयात्मके प्रमेयमेयत्वघटत्वादिना व्याप्तेः संशये व्याप्यभावत्वप्रकारकत्वाभावाद्दृष्टान्तासिद्धिः । न च तस्य व्याप्यभावावगाहित्वं नास्तीति वाच्यम् घटाद्यभावत्वेन व्याप्यभावभानसम्भवात् । न च यद्भावत्वेनावगाहित्वं विवक्ष्यताम् । तथासति अव्यभिचारसंशयव्यभिचारनिश्चयोभयप्रतिबन्धेऽव्यभिचारनिश्चयाजन्ये व्यभिचारानुद्धारप्रसङ्गात् । व्यभिचारत्वावच्छिन्नसंशयस्य अव्यभिचाराभावत्वाभावावगाहित्वात् अव्यभिचाराभावत्वावच्छिन्नसंशय एव तादृशाभावत्वप्रकारतासत्त्वात् । न च प्रतिबन्धकतायां यद्भावावगाहिताप्रयुक्तत्वं निवेशनीयमिति वाच्यम् तथासति संशये यद्भावत्वप्रकारकतानिवेशकल्पे प्रतिबन्धकतायां यद्भावावगाहिताप्रयुक्तत्वं न निवेश्यत इति सिद्धान्तभङ्गप्रसङ्गादिति चेत् यत्संशयपदेन यद्रूपावच्छिन्नप्रकारताकसंशयोपादानात् । एवञ्च समानधर्मिकयद्रूपावच्छिन्नाभावावगाहित्वान्तरूपसंशयत्वनिवेशेन व्याप्तिप्रकारकव्याप्यभेदसंशयवारणं सम्भवतीत्यपरमनुकूलम् । अथैवमपि व्याप्तित्वावच्छिन्नविषयताके घटत्वादिना व्याप्तिसंशयेऽनुमितिप्रतिबन्धकपक्षधर्मत्वाभावनिश्रयात्मके व्याप्यभावत्वप्रकारकत्वाभावाद्दृष्टान्तासिद्धिर्दुर्वारैवेति चेन्न मुख्यविशेष्यांशे प्रकारतापन्नाभावांशे प्रतियोगितासम्बन्धेन व्याप्तित्वावच्छिन्नाप्रकारकतया यत्संशयपदेन दुर्घटत्वात् । अथ पर्वतत्वावच्छेदेन वह्नयनुमितौ वह्नितद्भावाविषयकसमुच्चयरूपप्रतिबन्धके वह्नित्वावच्छिन्नाभावत्वप्रकारताकत्वात् वह्नयभावनिश्रयसामान्यप्रतिबन्धकताकत्वाच्च वह्निनिश्चयाजन्यायां व्यभिचारो दुर्वार इति मुख्यविशेष्ये प्रकारीभूताभावांशे तद्रूपावच्छिन्नप्रकारतायाः स्वसामानाधिकरण्यस्वावच्छिन्नप्रतिबन्धनानिरूपितप्रतिबन्धकतावच्छेदकस्वोभयसम्बन्धेन यद्रूपावच्छिन्नप्रकारकताविशिष्टत्वेन निवेशनीयत्वात् । अथ च दीधितिदिट्पण्यामभिप्रायवर्णनप्रकारः । मिश्रदिट्पण्यां तु स्वप्रतिबन्धकताप्रयोजकविषयिताघटितयत्संशयत्वस्य व्याप्यता विवक्षणीया नातो घटत्वादिना व्याप्तिसंशये प्रतिबन्धकपक्षधर्मत्वाभावनिश्रयात्मके व्याप्यभावत्वप्रकारकत्वाभावेऽपि दृष्टान्तासिद्धिः । नापि व्यतिरेकनिश्चयपक्षोपादानव्यावृत्त्यसङ्गतिर्यद्भा-

घावगाहिताप्रयुक्तत्वानिवेशादित्युक्तम् । अत्र कल्पे यद्यतिरेकनिश्चय-
 प्रतिबन्धत्वमात्रमेव सम्यगिति बोध्यम् । एवं स्वप्रतिबन्धकयद्यतिरे-
 कनिश्चयत्वव्यापकयद्भावत्वप्रकारताकत्वे सति यत्संशयप्रतिबन्ध-
 त्व द्वितीयहेतुः । अत्र च स्वप्रतिबन्धकताप्रयोजकभ्रमत्वाघट-
 कविषयिताशालियद्यतिरेकनिश्चयत्वस्य व्याप्यता विवक्षणीया
 नातः पक्षधर्मताविरहत्वेन व्याप्यभावावगाहिन्यनुमितिप्रतिबन्धक-
 निश्चये व्याप्यभावत्वाप्रकारकत्वेपि दृष्टान्तासिद्धिः । निश्चये प्रमात्वं
 निवेश्यमिति तु केचित् । अनियमादिति । व्याप्तिग्रहे व्याप्यभावत्व-
 व्यभिचारत्वावच्छिन्नविषयकौ सशयनिश्चयरूपौ द्विविधावपि ग्रहौ
 प्रतिबन्धकौ । इदानीमुक्तव्याप्तौ हेतुभेदेन यद्भावावगाहिताप्रयु-
 क्तरूपविशेषणप्रवेशाप्रवेशौ सिद्धान्तयिष्यन्सामान्यतस्तत्प्रवे-
 शमादर्श्यासङ्गतिं शङ्कते यद्यपीति । प्रमेयत्वादिनेति । यद्यपि
 प्रमेयवान् धूमः पक्षावृत्तिरिति ज्ञान न निरुक्तव्याप्यभावसं-
 शयलक्षणाक्रान्तम् तथापि व्याप्तित्वावच्छिन्नाप्रकारकत्वगर्भव्याप्य-
 भावप्रकारकत्वरूपयथाश्रुतनिश्चयत्वाक्रान्तं भवत्येव । संशयादा-
 विति । अथ स्वप्रतिबन्धकयत्संशयत्वे यद्भावत्वप्रकारताव्या-
 प्यत्वघटितहेतौ नेदृशी शङ्कति संशयपदोपादानमनर्थकमिति
 चेत् प्रमेयत्वादिना व्याप्तेः संशये पक्षधर्मताविरहनिश्चयात्मके
 व्याप्त्यभावत्वप्रकारकत्वाभावात् दृष्टान्तासिद्धेर्दुर्वारतया स्वप्रतिब-
 न्धकताप्रयोजकयद्भावविषयिताघटितयत्संशयत्वोपादानमित्याश-
 यः । एवञ्चेहापि विपर्ययोपादानव्यावृत्त्यसङ्गतिशङ्कानिर्वाहः । व्य-
 भिचाराभावेति । अव्यभिचाराभावावगाहिताप्रयुक्तो व्यभिचारा-
 वगाहिताप्रयुक्तो वेत्यन्यदेतत् । तथापीति । तथाच यत्संशय यद्-
 भावावगाहिताप्रयुक्तप्रतिबन्धकताशालियद्भावत्वप्रकारक एव यद्य-
 तिरेकनिश्चयश्च यत्र प्रतिबन्धकस्तन्निश्चयस्तद्धेतुरिति व्याप्तिः पर्यव-
 सिता । साध्यसाधनविरोधपरिहारो दर्शितः । एवमत्र स्वप्रतिबन्ध-
 कताप्रयोजकघटाभावावगाहित्वघटितघटतद्घटव्यतिरेकनिश्चयत्व-
 व्यापकघटाभावत्वप्रकारताके घटवत्तानिश्चयाजन्ये सिद्धिविधया
 घटवत्तानिश्चयप्रतिबन्धे भानुमानिकघटवत्तानिश्चयान्ये व्यभिचार इत्यतः
 संशयत्वघटितयत्संशयप्रतिबन्धत्वनिवेशः । एवं स्वप्रतिबन्धकताप्र-
 योजकघटाभावावगाहित्वघटितघटव्यतिरेकनिश्चयत्वव्यापकघटाभा-

घटत्वप्रकारताके घटवत्तानिश्चयाजन्ये पटाभाषनिश्चयात्मकघटवत्ता-
संशयप्रतिबन्धे घटपटोभयसमूहालम्बने व्यभिचारवारणाय यत्सं-
शयत्वव्यापकप्रतिबन्धयता निवेश्या । नत्वित्यादि । अथ स्वप्रतिबन्ध-
कताप्रयोजकयद्भावविषयिताघटितयद्घातिरेकनिश्चयत्वस्यैव स्वप्र-
तिबन्धकताप्रयोजकयद्भावाविषयिताघटितयत्संशयत्वस्यैव व्याप्य-
तया विवक्षणभावइयकम् उक्तयुक्तेः । तथा चाव्यभिचारविषयितायाः
प्रतिबन्धकतानवच्छेदकतया व्यभिचारसंशयवारणाद्विपर्ययोपादा-
नव्यावृत्तिर्न शक्यते सङ्गमयितुम् । न च संशयत्वघटकविषयितायां
यद्भावीयत्वानिवेशात् स्वप्रतिबन्धकतावच्छेदकव्यभिचारविषयि-
तामादाय व्यभिचारसंशयोपग्रहसम्भवात्तद्यावृत्तिः सङ्गच्छत एवेति
वाच्यम् निश्चयत्वघटकविषयितायां निष्प्रयोजनकतया यद्भावी-
यत्वानिवेशे यादृशविशेषणं निश्चयत्वे प्रविष्टं तादृशविशेषणस्यैव
संशयत्वे प्रवेशापत्या नत्वित्यादिग्रन्थासङ्गतिप्रसङ्गात् । न च
स्वप्रतिबन्धकताप्रयोजकविषयिताघटितत्वं न निश्चयत्वे प्रवेश्यते
किन्तु निश्चये यद्भावगाहिताप्रयुक्तप्रतिबन्धकताशालित्वं तन्न
न संशयो तत्र संशयत्वे स्वप्रतिबन्धकताप्रयोजकविषयिताघटित-
त्वस्यैवोक्तत्वादिति वाच्यम् यद्यप्युक्तज्ञानस्य पक्षधर्मत्वाभावावगा-
हिताप्रयुक्तप्रतिबन्धकताशालितया दृष्टान्तासिद्धिप्रसङ्गः इति नि-
श्चयविशेषणे यत्पदमुक्तम् तथापि पक्षधर्मताविरहत्वेन व्याप्यभा-
वावगाहिनिश्चयमादायासिद्धिवारणाय 'स्वप्रतिबन्धकताप्रयोजक-
यद्भावविषयिताशालित्वमप्युपेक्ष्य निश्चयत्वे भ्रमान्यवृत्तित्वेना-
घटिततादृशयद्भावविषयिताघटितत्वस्यावश्यकतया तत्र यद्-
भावानिवेशात् । न च लाघवेन 'यद्भावविषयितात्वाच्चिच्छन्नप्रयो-
जकताकप्रतिबन्धकताशालित्वमस्त्विति वाच्यम् संशये तद्विशेष-
णप्रवेशपक्षे यद्विशेषणान्तरं तत्रैव विषयितायां लाघवेन यद्भावी-
यत्वनिवेशेनैवोपपत्तौ विपर्ययदलवैयर्थ्यस्य दुर्वारत्वादिति चेत्स-
त्यम् व्यभिचारावगाहिताप्रयुक्तप्रतिबन्धकतावति व्यभिचारसंशय
इत्यनेन प्रतिबन्धकतायां संशयत्वघटकविषयिताप्रयुक्तत्वरूपस्य
विषयितायां यद्भावीयत्वघटितस्य मिश्रटिप्पण्युक्तप्रकारस्य व्यञ्जने-
पि यद्गूपावच्छिन्नविषयिताकसंशयोपादाने तत्प्रकारानावश्यकतायाः
सम्भवात् तथासत्येव ननु संशये तद्विशेषणप्रवेशपक्षे इति

लिखनस्वारस्यात् । वस्तुतस्तु मुख्यविशेष्यतानिरूपितप्रकारता-
पञ्चाभावांशे प्रतियोगितासम्बन्धेन तत्प्रकारताकत्वनिवेशपि स-
कलव्याप्तिप्रकारकव्याप्यभेदसंशयवारणं नास्ति प्रतियोगितया
व्याप्तित्वेन व्याप्तिविषयकतत्संशयावारणादित्यतो यद्रूपावच्छि-
न्नप्रकारताकत्वादिकमावश्यकम् । तथाच मिश्रटिप्पण्युक्तविशे-
षण व्यर्थमेवेत्यन्यैरपरिशीलितः पन्थाः । इदं पुनरिहावधेयम् ।
संशये तद्विशेषणप्रवेशकल्पे प्रतिबन्धकतायां यद्भावावगा-
हिताप्रयुक्तत्वनिवेशेपि विपर्ययोपादान सार्थकोकर्तुं शक्यत
एव । तथाहि व्यभिचाराभावकालीनत्वविशिष्टधूमधार्मिकव्यभिचा-
रसंशयप्रतिबन्धकताकेऽव्यभिचारनिश्चये व्यभिचारवारणाय वि-
पर्ययपदोपादानम् । अन्यथा स्वप्रतिबन्धकताप्रयोजकधर्मितावच्छेद-
करूपव्यभिचाराभावविषयिताघटिततया व्यभिचारावारणात् ।
नचैवं प्रमेयत्वादिना व्याप्यभावधर्मितावच्छेदकपक्षधर्मताविरहनि-
श्चयात्मकधूमज्ञानप्रतिबन्धतया दृष्टान्तासिद्धिर्दुर्वारैवेति धर्मिताव-
च्छेदकताव्यावृत्तावगाहिताप्रयुक्तत्वमावश्यकम् । तथा च नोक्तरीत्या
तत्सार्थक्यसम्भव इति वाच्यम् अनुमितिसामान्यस्य दृष्टान्त-
त्वासम्भवेपि शुद्धधूमत्वावच्छिन्नलिङ्गकानुमितेर्दृष्टान्तत्वसम्भवात्
धर्मितावच्छेदकतान्यत्वरूपविशेषणस्यानावश्यकतया तत्प्रयोजनस-
ङ्गतेः । वस्तुतस्तु व्यभिचाराभावाभावत्वावच्छिन्नविषयितायाः प्र-
तिबन्धकताप्रयोजकत्वे तदन्तर्गतव्यभिचाराभावविषयिताया अपि
तथात्वात्तादृशसंशयप्रतिबन्धकेऽव्यभिचारनिश्चये व्यभिचारवारणा-
र्थमेव विपर्ययपदोपादानमिति । व्याप्यादिसंशये प्रागुक्तल-
क्षणाक्रान्ते दृष्टान्तासिध्यादीति व्यभिचारो न व्याप्यभावः
अपि तु अव्यभिचारितसाध्यसामानाधिकरण्यरूपव्याप्तेरभावाद्भिन्न
एवेति व्याप्तिसंशयादेर्यद्भावत्वप्रकारकत्वनैयत्यम् व्यभिचारी न
वेति तु संशयो नानुमितिप्रतिबन्धकः किन्तु व्याप्तिग्रह एवे-
ति । एतेनाव्यभिचारो व्याप्तिस्तत्प्रकारकोक्तसंशयस्य व्याप्य-
भावत्वाप्रकारकतया दृष्टान्तासिद्धिरित्यपास्तम् । वस्तुतस्तु व्य-
भिचारावगाहिताप्रयुक्तानुमितिप्रतिबन्धकतावतीत्यभिधानात्सोप्य-
नुमितिप्रतिबन्धकः । अनुमितौ व्याप्तिरिवेतिदृष्टान्ते व्याप्ति-
पदं दर्शितव्याप्तिपरम् । व्यापकसामानाधिकरण्यरूपव्याप्तिपर-

मिति केचित् । यदि च तदनुमितिपदमव्यभिचारप्रत्यक्षनि-
 श्चयपरम् अव्यभिचारानुमितौ तत्संशयस्वाविरोधित्वादित्युच्यते
 तदा व्याभिचारज्ञानस्यानुमितिविरोधितामतेऽपि अविरोधात्मिकमिति
 तत्र विद्वेष इति । तथा च सति संशये तद्विशेषणप्रवेशपक्ष प्रति-
 बन्धकतायां तत्प्रयुक्तत्वादिनिवेशे एवकारेण यदभावावगाहिते-
 त्यादिविशेषणव्युदासः । यदभावत्वप्रकारकतानियतो यदभावाव-
 गाहिताप्रयुक्तप्रतिबन्धकताशाली यद्यतिरेकनिश्चयो यत्संशयश्च
 यदभावत्वप्रकारकतानियतो यत्र प्रतिबन्धकस्तान्निश्चयस्तद्धेतुरि-
 त्यत्र साध्यसाधनविरोध इत्यत आह यदभावत्वेतीत्येके यथा-
 श्रुतानुरोधिनः । उक्तीत्या तत्परिहारेपि वैकल्पिकविशेषण-
 प्रवेशनिबन्धनो हेतुभेदो दुर्वार इत्यत आह यदभावत्वेती-
 त्यन्ये तादृशाः । स्वप्रतिबन्धकताप्रयोजकविषयिताघटितत्वं न
 घटितेऽघटिते वा स्वप्रतिबन्धकप्रत्यक्षयत्वव्यापकयदभावत्व-
 प्रकारकताकत्वघटितहेतौ घटपटोभयवत्तासमूहालम्बने व्यभि-
 चारः पटाभाववान् घटवान् वेति स्वप्रतिबन्धकरुघटाभाव-
 त्वप्रकारकत्वनियतघटसंशयप्रतिबन्धत्वात् घटाभाववत्तान्निश्चयत्व-
 व्यापकप्रतिबन्धकताकत्वाच्च । न च स्वप्रतिबन्धकताव्याप्ययत्सं-
 शयत्वोपादानान्न दोषः समूहालम्बनानात्मकघटसंशयस्याप्रतिबन्ध-
 कत्वादिति वाच्यम् । तथा सत्यव्यभिचारसंशयतद्व्यतिरेकज्ञानप्रति-
 बन्धे तन्निश्चयाजन्ये व्याप्तिनिश्चये व्यभिचारो न सम्भवति व्यभि-
 चाराव्यभिचाराभावकोटिकाव्यभिचारसंशययोर्व्यभिचारावगाहित्वे-
 न प्रतिबन्धकतया मुख्यविशेष्यांशे प्रकारीभूताभावांशे प्रतियोगि-
 तासम्बन्धेन यः प्रकारस्तत्प्रकारकत्वाच्छिन्नप्रतिबन्धकतायाः सं-
 शयत्वव्यापकताविवक्षणेनैव निर्वाहादिति यदभावत्वप्रकारकतानै-
 यत्यवैयर्थ्यम् । द्वितीयहेतौ व्यभिचारविषयकसंशयसामान्यप्रति-
 बन्धेऽव्यभिचारनिश्चये व्यभिचाराभावत्वप्रकारतानियतव्यभिचारा-
 भावावगाहिताप्रयुक्तप्रतिबन्धकताशालियद्यतिरेकनिश्चयो अव्यभि-
 चाराभावनिश्चयः तमादाय व्यभिचारः व्यभिचारप्रकारतावच्छे-
 दकत्वात् । न च यज्ज्ञानसमानधर्मितावच्छेदकत्वप्रयोजकीभूता-
 वगाहिताविशेषणम् अभावधर्मिकव्यभिचारसंशयप्रतिबन्धे तद्धर्मि-
 काव्यभिचारनिश्चये तदोषसत्त्वात् । न च प्रतियोगितासम्बन्धानव-

च्छिन्नत्वं तद्विशेषणम् तथापि यद्भावत्वप्रकारकताव्याप्ययद्वातिरेकावगाहिताप्रयुक्तप्रतिबन्धकत्वमेवोचितं न तु निश्चयत्वमपीत्यत आह यद्भावत्वमिति तु माहृशाः । यत्सशयव्यतिरेकनिश्चयप्रतिबन्धकत्वरूपहेतौ व्यभिचारवारणाय पृथग्विशेषणप्रकारोयमिति तु केचित् । घटव्यतिरेकनिश्चयसामान्यप्रतिबन्धे घटवत्ताज्ञानान्त्ये घटवत्ताज्ञाने व्यभिचारवारणाय यत्सशयपदोपादानम् । तथापि घटपदोभयवत्ताज्ञाने घटवान्न वा पटाभाववच्छत्यादिघटसशयरूपपटाभावनिश्चयप्रतिबन्धे घटव्यतिरेकनिश्चयप्रतिबन्धे व्यभिचारवारणाय सामान्यपदम् व्यभिचारसशयसामान्यप्रतिबन्धेऽव्यभिचारनिश्चये व्यभिचारवारणाय यद्वात्यतिरेकनिश्चयप्रतिबन्धत्वमुपात्तम् तथापि व्यभिचारसशयसामान्यप्रतिबन्धेऽव्यभिचारनिश्चयरूपघटवत्ताज्ञानव्यक्तौ अव्यभिचाराविषयकघटाभावप्रकारकनिश्चयप्रतिबन्धे व्यभिचारवारणाय सामान्यपदम् । सत्यन्तोपादानप्रयोजनमाह अव्यभिचारेति । प्रमेयवान् धूमः पक्षावृत्तिरिति ज्ञानमादाय दोषवारणाय यद्भावावगाहिताप्रयुक्तत्वमुक्तम् । तच्च स्वप्रयोजकभ्रमत्वाघटकयद्भावविषयिताकत्वम् तेन पक्षधर्मताविरहत्वेन व्याप्त्यभावावगाहिज्ञानमादाय न दोषः । अथ घटत्वेन व्याप्तेः संशये घटत्वेन व्याप्त्यभावनिश्चये च प्रतिबन्धकताविरहात् दृष्टान्तासिद्धिरिति चेन्न यद्विषयताघटितयोः संशयत्वनिश्चयत्वयोः प्रवेशात् अभावस्य तत्तद्व्यक्तित्वेन हेतुताया इव ज्ञाननिष्ठप्रतिबन्धकतायां विषयतया अबच्छेदकताया अप्यनङ्गीकारादाह स्वेति । तद्व्यक्तित्वाद्यवच्छिन्नघटाभावादिविषयितासामान्यस्य प्रतिबन्धकतानवच्छेदवत्त्वात्संशयविपर्ययोरुपादानम् अव्यभिचाराभावत्वानवच्छिन्नव्यभिचाराभावविषयताया यद्भावविषयतासामान्यान्तर्गताया अनुमितिप्रतिबन्धकतावच्छेदकत्वात् दृष्टान्तासिद्धिरतोऽनवच्छिन्नान्तम् । यद्भावनिवेशाद्यद्भावत्वानवच्छिन्नव्यभिचारविषयतासामान्यस्यानुमितिप्रतिबन्धकतानवच्छेदकत्वेपि न दृष्टान्तासिद्धिः । वस्तुतस्तु पक्षधर्मताविरहत्वेन व्याप्त्यभावविषयतायाः सामान्यान्तर्गतायाः स्वप्रतिबन्धकतावच्छेदकतया दृष्टान्तासिद्धिवारणाय भ्रमत्वाघटकत्वेन यद्भावविषयतोपादेया । एवञ्च व्यभिचारत्वावच्छिन्ननिरुक्तव्याप्त्यभावविषयताया भ्रमत्वघटकतया तद्व्यक्तित्वाद्यवच्छिन्नविष-

यतामादायैव दोषवारणात्सङ्गतिरिति । प्रमेयत्वादिनाऽव्यभिचारभावरूपव्यभिचारविषयतायाः व्याप्तिग्रहप्रतिबन्धकतानवच्छेदत्वाद्यभिचारवारणाय सामान्यपदम् । व्यभिचारत्वावच्छिन्नव्यभिचाररूपाव्यभिचारविषयतायाः व्याप्तिग्रहप्रतिबन्धकतावच्छेदकत्वात्तद्व्युदास इति ।

अत्रेदमाशङ्कते । एवं सति यत्संशयप्रतिबन्धकत्वं व्यर्थं स्यात् घटाभावनिश्रयप्रतिबन्धके घटवत्ताज्ञाने घटाभाववत्तानिश्रयस्य अभावो घटीयो भूतलमभाववच्चेत्यादिज्ञानसाधारण्येनैव प्रतिबन्धकतया घटाभावत्वानवच्छिन्नघटाभावाविषयितायाः स्वप्रतिबन्धकतावच्छेदकत्वेनैव व्यभिचारवारणसम्भवात् । प्रतिबन्धकतायां ज्ञानवैशिष्ट्यानवच्छिन्नत्वं प्रवेश्य तदुपादानसार्थक्यस्य प्रक्षालनाद्धीतिन्यायग्रस्तत्वात् । किञ्च घटवत्ताज्ञाने घटवदवृत्तिमानिति घटवदवृत्तित्वेन घटाभाववत्ताग्रहस्यापि विरोधितया यदभावत्वानवच्छिन्नयदभावविषयतायाः सामान्यान्तर्गतायाः स्वप्रतिबन्धकतावच्छेदकतया व्यभिचार एव न प्रसज्यते । यदि च पक्षधर्मताविरहत्वेन व्याप्त्यभावावगाहिज्ञानवारणाय प्रतिबन्धकतायां तदवच्छेदकविषयितायां वा भ्रमावृत्तित्वं प्रवेश्यते तथाच घटवत्ताप्रमायां व्यभिचारः तत्र घटवदवृत्तिमानिति ज्ञानस्य भ्रमतया तादृशघटाभावाविषयताया भ्रमावृत्तिप्रतिबन्धकतानवच्छेदकत्वेन सत्यन्तार्थसत्त्वात् तादृशप्रतिबन्धकतायाः कामिनीजिज्ञासादौ प्रसिद्धेरिति संशयपदमित्युच्यते तदा प्रमात्मकाव्यभिचारनिश्चये व्यभिचारो दुर्वार एव अव्यभिचाराभावत्वानवच्छिन्नव्यभिचारविषयतासामान्यस्य भ्रममात्रवृत्तिप्रतिबन्धकतावच्छेदकत्वात् । एवं भ्रमान्यवृत्तिस्वरूपताद्वैशेष्येणैव । न च यदभावविषयिताशब्देन यन्निरूपितप्रतियोगितावच्छेदकावच्छिन्नविषयिता विवक्षिता घटवदवृत्तित्वं च न घटप्रतियोगितावच्छेदकमिति संशयपदोपादानमिति वाच्यम् । व्याप्त्यभावत्वानवच्छिन्नतादृशविषयत्वाप्रसिद्धेर्दृष्टान्तासिद्धेः । नचाधेयत्वाभावत्वस्याव्यभिचारितसाध्यसामानाधिकरण्यरूपव्याप्तिप्रतियोगितावच्छेदकतया तदवच्छिन्नविषयतामादाय न दृष्टान्तासिद्धिरिति वाच्यम् तथासति घटवदवृत्तिद्रव्याभाववानिति ज्ञाने घटनिरूपितप्रतियोगितावच्छेदकीभूतद्रव्याभा-

वत्वावच्छिन्नघटाभावत्वानवच्छिन्नविषयतायाः सामान्यान्तर्गताया घटवत्ताज्ञानप्रतिबन्धकतावच्छेदकत्वेन सशयपदवैयर्थ्यात् । विषयतायां तद्वदवृत्तित्वानवच्छिन्नत्वं प्रवेश्य तत्सार्थक्यस्य प्रक्षालनाद्धीतिन्यायग्रस्तत्वात् । न च व्याप्तिमदवृत्तिमानितिज्ञानीयव्याप्त्यभावत्वानवच्छिन्नव्याप्तिमदवृत्तित्वावच्छिन्नव्याप्त्यभावविषयतायाः सामान्यान्तर्गतायाः प्रतियोगितावच्छेदकतया दृष्टान्तासिद्धिधारणाय तद्वदवृत्तित्वानवच्छिन्नविषयता निवेश्येति न प्रक्षालनाद्धीतिन्यायापात इति वाच्यम् व्याप्तिमदवृत्तिधर्मवत्ताज्ञानस्यानुमितिप्रतिबन्धकत्वे मानाभावात् । तदभ्युपगमे तु तद्वदवृत्तित्वानवच्छिन्नत्वोक्तावपि साध्यसामानाधिकरण्यवदवृत्तिधर्मवत्ताज्ञानस्यापि तथात्वापस्या तद्विषयताया व्याप्त्यभावत्वव्याप्तिमदवृत्तित्वावच्छिन्नायाः प्रतिबन्धकतावच्छेदकत्वेन दृष्टान्तासिद्धितादवस्थयात् वस्तुवस्तु व्याप्त्यंशे तद्वदवृत्तकपदार्थांशे वा भ्रमात्मकस्य व्याप्त्यभाववत्ताज्ञानस्य व्याप्त्यभावत्वानवच्छिन्नस्वप्रतिबन्धकतावच्छेदकविषयताकतया दृष्टान्तासिद्धिर्दुर्वारैवेति ।

अत्रेदं समाधानमाकलयाम । स्वप्रतिबन्धकतानवच्छेदक्यद्भिन्नानिरूपितप्रतियोगितावच्छेदकानवच्छिन्नयदभावत्वानवच्छिन्नयदभावविषयतासामान्यकत्वं सत्यन्तार्थः । तद्वत्त्वभाववानिति ज्ञानीयघटाभावविषयितायां यदभावत्वानवच्छिन्नघटान्यनिरूपितप्रतियोगितानवच्छेदकतद्व्यक्तित्वावच्छिन्नत्वप्रसिद्धेः संशयपदमर्थवत् दृष्टान्तासिद्ध्यादिपरिहारश्चानया दिशोह्य इति । यदभावत्वानवच्छिन्नत्वं च यदभावत्वविषयतानिरूपितत्वम् भ्रमप्रमासाधारणयदभावत्वविषयतात्वेन वास्तवयदभावत्वविषयताया निरूपकतया न दोष इति । तद्व्यतिरेकज्ञानत्वेनेति । स्वतःसिद्धतद्व्यतिरेकज्ञानाभावस्थले प्रवृत्तिसत्त्वादिति भावः । अर्थः फलसाधनता । तदसत्त्वेनेति । प्रामाण्यसंशयस्यार्थसंशयसम्पादकत्वेनार्थनिश्चयविरहप्रयोजकत्वादिति भावः । प्रामाण्यसंशयसामग्न्या अर्थनिश्चयविरोधित्वेप्याह तद्वितीयक्षणेवेति । अगृहीतेति । अर्थनिश्चये प्रमात्वसन्देहोत्तरं प्रामाण्यनिश्चये तु मतद्वयेपि तन्नाशादेव प्रवृत्तिः व्यभिचारसशयोत्तरव्याप्तिनिश्चयेऽनुमितिलिखनन्वनुभवानुरोधात् । तत्र व्याप्तिसंशयभेदोऽत्राप्रामाण्यज्ञानात्थन्ताभाव इतिविशेषाच्च । व्या-

सिसंशयभेदस्येति सम्प्रदायमतेन तेनान्यमते व्याप्तिविशिष्टवैशिष्ट्यादिज्ञानहेतुत्वेपि न क्षतिः ।

उक्तयुक्त्या कारणत्वानिवेशेपि प्रयोजकत्वं निवेश्यम् तच्च अनन्यथासिद्धत्वागर्भं नियतपूर्ववर्तित्वमित्याशयेनाह अथवेति । पदार्थतत्त्वज्ञानधर्मिकसाधनसंसर्गकमोक्षप्रकारकप्रवृत्तिमिति पदार्थतत्त्वज्ञानविशेष्यकमुक्तिसाधनताज्ञानधर्मिकप्रमात्वनिश्चयत्वेन हेतुतासाधनार्थं तादृशज्ञानधर्मिकप्रमात्वनिश्चयविरहविशिष्टस्य तादृशज्ञानधर्मिकप्रमात्वव्यतिरेकज्ञानस्याभावे पदार्थतत्त्वज्ञानधर्मिकसाधनतासंसर्गकमुक्तिप्रकारकप्रवृत्तिनियताव्यवहितपूर्ववर्तिहेतुकृतम् तथा च स्वनियताव्यवहितपूर्ववर्तितादृशज्ञानधर्मिकप्रमात्वनिश्चयविरहविशिष्टतादृशज्ञानधर्मिकप्रमात्वव्यतिरेकज्ञानाभावरूपपदार्थतत्त्वज्ञानधर्मिकप्रोक्तसंसर्गकमुक्तिप्रकारकप्रवृत्तित्वं हेतुः । स्वजनकतावच्छेदकतादृशज्ञानधर्मिकप्रमात्वनिश्चयकतादृशप्रवृत्तित्वं साध्यमिति फलितम्। अत्र निश्चयविरहविशिष्टत्वं व्यतिरेकज्ञानविशेषणं न स्वरूपासिद्धिवारकं किन्तु दृष्टान्तासिद्धिवारकमित्यग्रे स्फुटम्। पदार्थतत्त्वज्ञानधर्मिकमोक्षप्रकारकप्रवृत्तेरव्यवहितपूर्वं काशीमरणधर्मिकमुक्तिप्रकारकज्ञानधर्मिकप्रमात्वव्यतिरेकज्ञानाभावसम्भवात्तादृशज्ञानप्रमात्वनिश्चयस्य तत्राजनकतया सामान्यतो व्याप्तौ व्यभिचार इति तत्र नियतत्वनिवेशः । तादृशव्यतिरेकज्ञानोत्तरकाशीमरणादिधर्मिकमुक्तिप्रवृत्तेः सुखादिप्रकारकपदार्थतत्त्वज्ञानप्रवृत्तेश्चोदयाद्धेत्वसिद्धिरतो हेतौ प्रकारकान्तम् । तादृशज्ञानधर्मिकप्रमात्वनिश्चयविरहेपि काशीमरणादौ मुक्तिप्रकारकप्रवृत्तेः पदार्थतत्त्वज्ञाने सुखप्रवृत्तेश्चोदयान्नियतपूर्ववर्तिताघटितसाध्यं न सिध्येदतः साध्ये प्रकारकान्तम् । अत्र प्रकारताविशेष्यतयोर्निरूप्यनिरूपकभावनिवेशतत्फले उन्नये । अत्र समूहालम्बनप्रवृत्तिनिष्ठपदार्थतत्त्वज्ञानधर्मिकमुक्तिप्रकारकप्रवृत्तिकार्यतात्वेन यागधर्मिकसुखादिकार्यतामादायार्थान्तरं न शङ्क्यम् तादृशकार्यतायाः साध्यत्वात् । एवमेव यागपाकादिविशेष्यकस्वर्गौदनादिप्रकारकप्रवृत्तावपि विशिष्य यागपाकादिरूपकारणस्वर्गौदनादिरूपकार्यघटिततत्तत्साध्यसाधनमुन्नेयम् । दृष्टान्तासिद्धिवारणाय सामान्यमुखी व्याप्तिमाह यन्निश्चयेति । जलविशेष्यकतृप्तिसाधनताज्ञाने प्रमात्वाभावज्ञाने ओदने तृप्तिप्रवृत्तेः ओदनविशे-

प्यकृतिसिद्धसाधनताज्ञाने प्रमात्वाभावज्ञाने जले तृप्तिप्रवृत्तेश्च तृप्ति-
 प्रवृत्तिसामान्ये, एवमोदनधर्मिकस्वर्गसाधनताज्ञाने प्रमात्वाभाव-
 ज्ञाने ओदने तृप्तिप्रवृत्तेस्तद्धर्मिकतृप्तिसाधनताज्ञाने प्रमात्वाभाव-
 ज्ञाने ओदने स्वर्गप्रवृत्तेश्चोदनाविशेष्यकत्वव्यतिप्रकारकत्वयो-
 रूपादानम् । ओदनादिविशेष्यकतृप्त्यादिप्रकारकानुमित्यादि-
 कमादाय तद्दोषवारणाय यज्जातीयेति । न च तद्विशे-
 ष्यकवन्दिप्रकारकानुमितौ धूमविशेष्यकव्याप्तिप्रकारकनिश्चयत्वे-
 न न हेतुता आलोकादिविशेष्यकव्याप्तिप्रकारकनिश्चयमादाय
 व्यभिचारादिति वाच्यम् धूमलिङ्गकत्वादिसहिततादृशानुमितौ
 तादृशनिश्चयत्वेन हेतुतया जातिपदेन धूमलिङ्गकानुमितेरूपादाना-
 भावेऽपि कार्यपदोपादानाद्धेतुसाध्ययोरेकाधिकरण्यतागर्भनियतत्वप्र-
 वेशलाभेनादोषात् । धूमलिङ्गकतादृशानुमितौ आलोको व्याप्य इति
 निश्चयविरहविशिष्टमालोको न व्याप्य इति ज्ञानमितिरित्या विशि-
 ष्य पृथक् पृथक् प्रतिबन्धकता इति न काप्यनुपपत्तिः तृप्तिसाधनता-
 ज्ञाने प्रमात्वसंशये तत्र प्रमात्वनिश्चयेऽपि प्रमात्वसंशयानाशेन तृप्ति-
 प्रवृत्त्यनुदयोऽतो यन्निश्चयविरहविशिष्टपदस्य प्रयोजनमाह व्याप्य-
 भावेति । तस्य कारणत्वमप्यनपवादमिति । न च यत्रार्थनिश्चये प्रा-
 माण्यसंशयोत्तर प्रामाण्यनिश्चयस्तत्र प्रवृत्तिः सम्भवति अत एव य-
 न्निश्चयविरहविशिष्टत्वं हैतौ कृतं तथा च कथं कारणत्वमिति वा-
 च्यम् तत्र प्रामाण्यसंशयनाशे सत्येव प्रवृत्तिस्वीकारात् ।

स्वरूपासिद्धादिरिति । आदिनोद्देश्यासिद्धिपरिग्रहः ।

नन्वित्यादिमाध्वमिकाक्षेपमन्यथा बुध्वा कृतायाः अथ कि-
 मित्याशङ्कायाः स्वाक्षेपाभिप्रायप्रकटनेनैव निरसितुं शक्यत्वा-
 त्प्रकटनमेव किमिति न कृतमित्याशङ्काह अथवेति ।
 स्वीकृत्यैवेति । तथा च मद्भिप्रायमबुध्वा त्वया
 अथ किमित्याशङ्कनेऽपि मन्मताभिप्रायाप्रकाशने न कापि क्षतिः
 त्वदाभिप्रेतस्य प्रवृत्तावपेक्षणीयस्य प्रमात्वनिश्चयस्य स्वतः परतो
 वाऽसम्भवादेवमप्याक्षेपसङ्गतेरिति ।

मिश्रमद्दयोरेवेति । तेन तदीयमात्रपरत्वे इत्येतत्सङ्गतिः ।

सर्वेषामिति । प्राथमिकज्ञानग्रहविषयत्वं मीमांसकत्रयसा-
 ध्यम् तत्र प्राथमिकेतिज्ञानग्रहविशेषणम् । तच्च स्वसामाना-

धिकरणत्वस्वध्वंसवत्कालत्वोभयसम्बन्धेन ज्ञानग्रहवदन्यत्वम् ।
 स्वेति । तथाच स्वविषयकज्ञानाजन्यस्वाश्रयाश्रयविषयकमानसविष-
 यत्वमर्थः । तादृशमानस च बाधप्रतिवध्यतानवच्छेदकस्वविषयता-
 शालीत्यग्रे स्फुटम् एवं च भावत्वमप्रामाण्याविषयकत्वं वाऽनाव-
 श्यकम् एतच्च स्वत एवेत्यस्य स्वतो ग्राह्यत्वरूपसाध्यान्तरसूचकत्वेन
 वर्णनं तद्वैयर्थ्यवारणाय दीधितावपि स्वप्रकाशतयाऽनुव्यवसायेने-
 त्यनेन तद्वैयर्थ्यवारणमेवाभिप्रेतम् । अत्र नैयायिकमते वक्ष्यमाणरी-
 त्या धूमत्वव्यापकीभूताभावप्रतियोगिहेतुमत्ताज्ञानाधीनाया अनु-
 मितेः प्रामाण्यविषयकत्वात्सिद्धसाधनम् । तादृशस्वाश्रयग्रहत्वव्या-
 पकविषयिताप्रतियोगित्वोक्तौ स्वविषयकज्ञानाजन्यत्वं व्यर्थमिति
 मानसपदम् । अत्र स्वाश्रयविषयकज्ञानं स्वाश्रयभिन्नं ग्राह्यम् अन्यथा
 स्वाश्रयविषयकं यत्स्वाश्रयं समूहालम्बनं तदादाय गुरुसाध्येन कृता-
 र्थत्वापत्तेः । गुरुणां सम्भव इत्यपि न मिश्रसाध्यं ज्ञाननिवेशेऽनुचि-
 तगौरवापत्तेरित्याशयेनाह स्वाश्रयेति । तेनेति । प्राथमिकज्ञानग्रा-
 ह्यतायामेव विवादेनेत्यर्थः । अप्रयोजकतया ज्ञानस्यैन्द्रियकत्वेऽप्य-
 नुमितिग्राह्यत्वसम्भवाद् घटादिवत् । प्रत्यक्षेति । तथा च प्रत्यक्षा-
 ग्राह्यत्वाविशिष्टानुमितिग्राह्यत्वं भट्टसाध्यम् तन्मतेपि द्वितीयप्रत्य-
 क्षग्राह्यता मिश्रादिभिरुक्तेति न सिद्धसाधनं स्वविषयकज्ञानाज-
 न्यानुमितिग्राह्यत्वसाध्ये तथाविधप्रकारान्तरानुमित्यप्रसिद्धत्वाद्वा-
 धशङ्कावारणाय ज्ञातताल्लिङ्गकतत्प्रदर्शनम् । एतेन व्याख्यानानेन । अस्य
 शब्दलभ्यमेवेतेतीत्यस्य च परिहारेऽन्वयः । जिज्ञासेति । संश-
 याद्दुःख ततस्तद्वेषः ततस्तद्वृत्तसेच्छा तत एकतरकोटिनिर्णये-
 च्छा ततः किं स्वतो ग्राह्यमिति प्रश्नः ततः प्रामाण्यं स्वतो ग्राह्यमि-
 त्युत्तरं सैव प्रतिज्ञा । अन्योपि विशेष्यावृत्यप्रकारकत्वरूपोपि
 तस्य प्रतियोगिग्राहकसामान्याधिको न स्वतस्त्वबाध इति अना-
 दितात्पर्यविलम्बः याथार्थ्यरूपप्रकर्ष एव स्वतस्त्वविवादात् । ज्ञान-
 त्वत्वप्रवेशभयेनाह ज्ञानमात्रेति । तत्परत्वभ्रमेति । वक्ष्यमाणमते
 तदनित्यत्वे बाधशङ्का स्यात् । वस्तुतस्तु स्वतस्त्वसाधनार्हं प्रामा-
 ण्यमुपेक्ष्य तदनर्हं प्रमाकरणत्वमात्रं पक्षीकृतमिति भ्रमेण निग्रह-
 विशेषशङ्का स्यात् आधिक्याय सा भावल्युटोऽनुल्लेखभ्रमात् । एवं
 च करणलुडन्तव्युत्पादनं भ्रमजनकदोषं वक्तुम् भावल्युडन्त-

व्युत्पादनं तन्निरासायेति द्रष्टव्यम् । निरास इति । ज्ञानपदश्रवणमात्रात्प्रमाकरणार्थकपदसमभिव्याहारेण ज्ञानकरणार्थकं पदमयं न ब्रूयात् । पौनरुक्त्यादिति ततः ज्ञानपदस्यौत्सर्गिकार्थतात्पर्यग्रहे तदन्वितषष्ठ्यर्थान्वयानुरोधेन भावव्युत्पन्नत्वग्रहद्वारा प्रामाण्यपदं प्रमाकरणत्वप्रतीतीच्छया नोच्चरितमिति बाधग्रहो जायते ततस्तादृशभ्रमनिरास इति भावः । स्वमते प्रमात्वत्वेनैव पक्षता ज्ञानपदं सूक्तशङ्कोच्छेदकम् ।

ये तु ज्ञानार्थप्रामाण्यपदार्थस्य पक्षत्वेन ज्ञानस्य पक्षान्तर्भावं मन्यन्ते तन्मतमुत्थापयति यत्त्विति । प्रमाकरणत्वानां भिन्नभिन्नतया न परामर्शनिष्ठतद्भाववृत्तिरित्यतो ज्ञानान्येति । पक्षविशेषणप्रयोजनमाह प्रमाकरणत्वत्वेति । प्रामाण्यपदार्थत्वसामानाधिकरण्येन स्वतस्त्वं न साध्यम् तदवच्छेदेन परतस्त्वस्य प्रतिवाद्यननुमतत्वादतौऽशत इति । तथासति । प्रामाण्यस्य ज्ञानमात्रवृत्तिप्रामाण्यपदार्थत्वेन पक्षत्वे सति । असम्भवेनेति । उक्तपक्षबोधकपदे प्रामाण्यपदं द्वैतं ज्ञानपदं तु ज्ञानकारणरूपैकार्थमिति भ्रमस्य शङ्कितुरसम्भवात् तथासति भूरिप्रयोगमालम्ब्य तत्परत्वे नीतिसमाधानासङ्गतेः तन्मते ज्ञतिरूपार्थान्तराभावान् । ननु प्रामाण्यपदस्य प्रामाण्यपदार्थे इव ज्ञानपदस्य ज्ञानपदार्थे लक्षणा उभयोरपि द्वैतत्वात् एवं च ज्ञानकरणे लक्ष्यतावच्छेदकवत्तानिर्वाहस्य करणव्युत्पादनात् शङ्का सम्भवेत् तादृशाशङ्कां भूरिप्रयोगमालम्ब्य परीहर्तुं तादृशफक्किकावतार इत्यतः प्रयोजनवती हि लक्षणा तदभावादत्र न लक्षणेत्याह ज्ञानेति । अशत इति । ज्ञानत्वेन ज्ञाननिवेशादेव तत्करणतायाः पक्षबहिर्भावादिति भावः । लक्षणोपगमे बाधकमप्याह ज्ञानेति । ज्ञानपदार्थत्वानपायेनेति । ज्ञानकरणस्येति शेषः तथाच तद्विशेषणस्य ज्ञानकरणव्यावर्तकत्वं नास्तीति भावः ।

एकवाक्यतानभिज्ञपरतया ज्ञानपदप्रयोजनमुक्त्वा तादृशो भ्रान्तः कट्यां श्रोतुं नार्हतीति मनसि कृत्य तदभिज्ञपरतया तत्प्रयोजनमवतारयति प्रवर्त्तकेति । निर्वाचयति । मिश्रादिमतसिद्धयेति यावत् । सा च तदङ्कुरो भूयादितीच्छादिसामग्रीरूपानुव्यवसायविरोधिसहिता । अनुव्यवसायपदं ज्ञाततालिङ्गकानुमितेरप्युपलक्षकम् । गुरुमते अगृहीतज्ञानाप्रसिद्धिमाह गुरुमते इति । स्वप्रकाशसामान्यपि

कञ्चिन्न साध्यघटिकेत्याशङ्कते नचेति । नान्यदेति । मिश्राणामादृश-
सामग्न्यसम्भवेपि यद्धर्मप्रकारकज्ञानमेव जायते न तु सज्ञानग्रहः
तैः स्वप्रकाश्यानुपगमादिति द्रष्टव्यम् । तादृशो धर्म इति । यद्धर्मप्रकार-
कमित्यनुवर्तते तद्धर्मघटिताप्रामाण्यग्रहस्य तत्प्रकारकज्ञानरूप-
धर्मिसमानकालोत्पत्तिकत्वं ब्रुवन्नाह तद्धर्मिति । भाविन्यतीते वा
तद्धर्मप्रकारकग्रहे भ्रमत्वग्रहस्थले तदप्रामाण्याग्राहकतज्ज्ञानग्रा-
हकसामग्री प्रसिद्धैवेत्यालोच्य तत्सागः । तद्धर्मघटितभ्रमत्वग्रहः
तत्प्रकारकज्ञानोत्तरः अन्यथा भ्रमत्वस्यैवासिद्धेः । अत्राप्रामाण्यं
प्रामाण्यविरोधीति वक्ष्यते । एवञ्च तद्धर्मप्रकारकज्ञानानुत्तरं
प्रामाण्यविरोधिग्रहसामग्री सम्भाव्य निराकरोति वर्त्तमाने-
ति । लौकिकत्वनियामकसन्निकर्षादिघटितसामग्न्यां ज्ञानत्वादि-
विपरीतविषयिताप्रयोजकतत्तद्दोषसंवलनमप्रसिद्धमिति वक्तुं वर्त्त-
मानपदम् । माध्यमिकनैय्यायिकमतेपि तादृशसामग्र्यास्तथावि-
घदोषसंवलनं नास्ति किमु मीमांसकमते इति वक्तुमग्रे
सर्वपदम् । विपरीतं तदभावतद्ब्रह्मदौ । अग्रिमोत्तरस्याप्रामाणिक-
त्वशङ्कोच्छिन्नये शङ्कितुः समतं दृष्टान्तं प्रथमतो दर्शयति यथे-
ति । दार्ष्टान्तिके सविषयकत्वोपादानं चान्यथेत्याद्यग्रिमयुक्तिलापन-
र्थम् । दोष इति । दोषस्य प्रमाविरोधित्वात्सप्रकारकत्वग्रहविरोधित्वं
तद्विशेषणम् । तत्प्रकारकग्रहप्रतिबन्धकत्यन्तन्तु विरुणाञ्च च सामा-
न्याभावबोधोपि सामान्यघटितविशेषवत्ताबुद्धिमिति न्यायात् । गुरु-
णामेव तादृशसामग्न्यस्त्वत्यत आह अन्यथेति । निर्विषयकत्वे-
त्युपलक्षणं निष्प्रकारकत्वादीनाम् परन्तु तत्रैवाशङ्क्यमानतया
तदनुपादानम् । यदि गुरुमते विषयो भासते तदा प्रकारो न भा-
सते इति वक्तुमर्हमित्याशयः ।

तदङ्कुरप्रकारप्रकारकज्ञानसमवेतमादायैव साध्यसत्त्वमित्यत-
स्तदङ्कुरप्रकारकज्ञानमन्तरेणापीति । ज्ञानद्वयमपि तदङ्कुरविशे-
ष्यकमिति भावः । गुरुमते इच्छाव्यधिकरणप्रकारिका अस्ति ।
उपस्थित्येत्यस्य सम्भव इत्यनेनान्वयः । नियमत इति । अ-
नियमे त्वप्रामाण्याग्राहकसाध्यघटकसामग्री प्रसिद्धा स्यात् ।
साकाङ्क्षत्वं धर्मिविशेषणम् । आकाङ्क्षा च धर्मधर्मिणोर्विशे-
षणविशेष्यभावः । असंसर्गग्रहकालीनधर्मधर्मिसमूहालम्बनस्य

वास्तवधर्मधर्मिभावापन्नाविशेष्यविशेषणाविषयकस्य विशिष्टज्ञान-
कार्यकारित्ववारणाय तादृशाकाङ्क्षानिरूपकस्यैव तत्कार्यकारित्वमुपे-
यत इति सामान्यलक्षणायां निर्दोषपुरुषीयागृह्यमाणासंसर्गकशु-
किरजतत्वादिविषयकज्ञानद्वयस्य न भ्रमत्वमिति स्वयं वक्तव्यम्
तथा च साकाङ्क्षत्वकथनं भ्रमत्वनिर्वाहकाससर्गाग्रहलाभायेति
बोध्यम् । ग्राह्यं तद्वति तत्प्रकारकत्वम् । न च गुरुणां तादृशभ्रमस्य
प्रामाण्यावगाहित्वेपि तत्सामग्न्याः कथं प्रामाण्याग्राहकत्वम् । अग्नि-
प्रयत्नुकारमते प्रामाण्यविरोधित्वस्य प्रमात्वग्रहप्रतिबन्धकग्रहविष-
यत्वरूपत्वात् । न च दीधितिकृन्मते तत्प्रामाण्यावच्छेदकावच्छेदेन
तद्वद्वृत्तिभिन्नत्वरूपं प्रामाण्यविरोधित्वं तद्वदग्राहकत्वमप्रामाण्याग्रा-
हकत्वम् तथा च तदङ्कुरप्रकारकज्ञाने यदवच्छेदेन प्रामाण्यं तद-
वच्छेदेन भ्रमत्वस्यासत्त्वादेव विरोधित्वमनपवादमिति वाच्यम्
तन्मते प्रामाण्यग्राहकत्वेन ज्ञानग्रहकत्वेन मदाभिमतसिद्धिभिन्नत्व-
रूपतत्सत्त्वात् ।

प्रतियोगितया प्रामाण्यविषयकतायाः ईश्वरज्ञानविषयत्वादाह
निर्वाच्येति । अशत-प्रमापदप्रवृत्तिनिमित्ते पटज्ञानादिप्रामाण्ये । वै-
शिष्ट्यं सामानाधिकरण्यम् । अत्र पक्षे ज्ञानपदासत्त्वे साध्यस्थज्ञानपदं
स्वाश्रयमात्रपरम् तत्सत्त्वे तु स्वाश्रयज्ञानपरमिति । अगत्या माप-
दार्थपरित्यागादिति मतेपि ज्ञानपदस्य ज्ञानार्थत्वात् । घटिततये-
त्यतितुच्छत्वे हेतुः । पक्षनिष्ठेति । न च न्यायमते घटत्वप्रकारिता-
निष्ठे तादृशग्राह्यत्वे कथं पक्षनिष्ठाभावप्रतियोगित्वम् पक्षावृत्तित्वे त-
त्तात्पर्यात् तस्यापि बाधतया तद्वाप्यवत्स्वतस्त्वस्य प्रतिरोध-
त्वाच्च । अप्रसिद्धिर्बाधश्चेति । तथा च विधिनिषेधाभिप्रायो वाकारः
सिद्धान्तेपि सङ्गत एवेति भावः । द्वितीयपक्षे प्रतियोगित्वस्य बाध-
सिद्धसाधनादिकमेवेति सिद्धेः समूहालम्बनरूपत्वात् । आदिना उ-
द्देश्यासिद्धिपरिग्रहः । ज्ञानग्राहकसामग्रीत्वेन प्राथमिकज्ञानग्रहज-
नकसामग्न्याः साध्ये अनन्तर्भावात् यथासाक्षिवेशे न वैयर्थ्य-
मिति ज्ञानग्रहत्वव्यापकत्वात्तादृशजन्यग्रहत्वव्यापकत्वस्यान्यत्वादि-
त्यर्थः । इदं तु चिन्त्यम् । स्वाश्रयज्ञानग्राहकसामग्रीजन्यग्रहत्वसमा-
नाधिकरणाभावप्रतियोगितावच्छेदकत्वत्वं न प्रतियोगितावच्छेदकं
स्वाश्रयज्ञानग्रहत्वसमानाधिकरणाभावप्रतियोगितावच्छेदकत्वत्व-

स्य लघुनस्तत्समनियतत्वात् । तथा च तद्वच्छिन्नप्रतियोगि-
ताकाभावोऽप्रसिद्ध एव । न च गुरुधर्मस्याप्यवच्छेदकत्व-
मतमङ्गीकृत्येदमिति वाच्यम् तथासति ज्ञानग्राहकसामग्री-
त्वव्यापकेत्यत्र सामग्रीत्वनिवेशव्यर्थ्याभिधानस्यासङ्गतिः उक्तरी-
त्या अखण्डाभावघटकतासम्भवादिति । अत्राहुः । गुरुधर्मस्य प्रति-
योगितानवच्छेदकत्वमते तादृशसामग्रीजन्यग्रहत्वेन निवेशे त
च्छिष्टाभावप्रतियोगिता विशिष्योपादाय तत्तदनवच्छेदकत्वकूटस्य
साध्यत्वेऽवैयर्थ्यम् तादृशज्ञानग्रहत्वेनैव प्रवेशे तु सामान्याभावपदै-
को लभ्यते इति साध्यभेदनिर्वाहः । नचवमाभासासङ्गतिः ज्ञानग्रहो-
त्पत्तिप्रयोजकतावच्छेकरूपव्यापकतायाऽविशिष्य प्रतियोगिताघटि-
ताया निवेशसम्भवादिति वाच्यम् तदाभासस्य तादृशप्रयोजकत्वव्या-
पकतानिवेशेनैवोपपत्तावनुचितगौरवपरत्वात् तत्प्रामाण्याविषयक-
त्वेन ज्ञानविषयकत्वेन भट्टमतसिद्धभिन्नो ज्ञानविषयको यावान् ग्रह
इत्यादिना दीधितिभूतैव सामग्रीजन्यग्रहत्वेन निवेशेऽनुचितगौ-
रवस्याभिधानायतया इदानीमवैयर्थ्योक्तेरिति । तत्तज्ज्ञानव्याक्ति-
विषयितावच्छिन्नेति भिन्नत्वे हेतुगर्भविशेषणम् ।

विशिष्टस्य प्रामाण्यविषयित्वस्य व्यापकतायां विषयितानिष्ठत्वं
न प्रविष्टमित्याशयेनोद्देश्यासिद्धिमाह गुरुमते इति । ननु मिश्रादिमते
ज्ञानग्रहे प्रामाण्याधिकरणत्वं दुर्वारम् घटमह जानामीत्येवतदाकारात्-
तत्र विषयितांशे घटत्वविशिष्टस्य भानात् । न च तत्र घटविशेष्य-
कत्वावच्छिन्नघटत्वप्रकारकत्वभाने प्रकारितानिरूपकस्येव विशेष्य-
तानिरूपकस्य जानातेरपि स्वरूपतो भानम् अन्यथा न्यायमते व्यव-
सायो घटत्वप्रकारको घटविशेष्यकश्चेत्यनुव्यवसाये प्रामाण्याधिक-
रणतापत्तेः इष्टापत्तौ प्रामाण्ये मीमांसकलाध्यनिर्वाहापत्तिरिति
वाच्यम् एवमपि प्रामाण्यस्य घटत्वविशिष्टागर्भत्वात्तदधिकरण-
ताया दुर्वारत्वात् प्रामाण्यस्य घटत्वविशिष्टगर्भत्वाद्घटादेः स्वरू-
पतो भान मानाभावाच्च । सत्यम् मिश्रादिमते घटांशे घटत्वाभानेपि
प्रामाण्यरूपेणैव ज्ञानभानोपगमात् न्यायमते विशेष्यितांशे पुरो-
वर्त्तित्वादिना घटस्य भानेन प्रामाण्याधिकरणताया उत्तमसम्भवात् ।
अथवा इतरविशेषणतानापञ्चविषयविशेष्यितागर्भं प्रामाण्य पक्ष-
स्तद्वत्ता च न गुरुभिन्नमते इत्याशयेन गुरुपदम् एतच्च तादृशग्रहत्व-

व्यापकविषयिताप्रतियोगित्वामिति लिखनस्वरसाद्गुरूणां विषयितासाधनमप्यत्रैवेत्याशयेन । यदि चानुमानान्तरेण ज्ञानग्रहेत्यशेनैव वा व्यवसाये गुरूणामपि विषयितासिद्धिसम्भव । किंवा मिश्रादीनां प्राथमिकज्ञानग्रहे विषयितामादायैव निरूपितत्वसम्बन्धेन अधिकरणताविषयित्वयोर्निरूपकताभेदाद्विजातीयनिरूपितत्वसम्बन्धेन वाऽप्रामाण्यविशिष्टसत्त्वान्तदनुरोधेन ताद्विवक्षणे गुरूणामप्यनायासत उद्देश्यसिद्धिरित्यतो दूषणान्तरमाह तादृशग्रहेति । न च साध्यनिष्ठाभावप्रतियोगितायामाधेयतानिष्ठायां निरूपितत्वसम्बन्धेनावच्छेदकत्वमित्यनुमानखण्डलिखनवद्विषयितानिष्ठायास्तादृशग्रहनिष्ठाभावप्रतियोगिताया अनवच्छेदकत्वमित्युक्तावपि प्रतियोगितावच्छेदकतापर्याप्तैर्विषयितात्वान्तर्भावेन वाच्यतया गुरुधर्मस्य प्रतियोगितानवच्छेदकत्वेन केवलविषयस्यैव प्रतियोगितावच्छेदकतया विषयविशिष्टविषयितात्वावच्छिन्नाभावाप्रसिद्धिरिति वाच्यम् अधिकरणताविषयितयोर्निरूपकत्वस्य भिन्नजातीयतया प्रतियोगिताया विषयितानिष्ठत्वस्य निरूपकत्वविशेषनिवेशार्थत्वाच्च तु उपलक्षणतया तन्निवेश्यावच्छेदकत्वत्वावच्छिन्नप्रतियोगितायाः प्रकारतया साध्यघटकता प्रयोजनाभावात् ।

विशेषणान्तर्भावेनेत्यस्य विशेषणे विशेष्ये चेत्यर्थः । किंवा विशेषणावच्छेदेन विशेष्ये इत्यर्थः । आद्य दूषयति अनुमानादिति । द्वितीयं शङ्कते नचेति । तादृशेति । घटत्वप्रकारत्वघटविशेष्यकत्वावच्छिन्नत्वनिष्ठसमुदायत्वम्यैव तादृशावच्छेदकतावच्छेदकत्वात् तत्समुदायनिरूपिताखण्डविषयिताया एव न्यायमतेऽनङ्गीकारात् । एतेन विशिष्टानतिरिक्तत्वेन । केवलघटत्वप्रकारकत्वनिरूपित्वविशिष्टविषयितात्वे व्यापकतावच्छेदकताया न्यायमतसिद्धत्वेनावच्छिन्नान्तर्विशिष्टनिरूपितत्वविशिष्टविषयितात्वे तत्साधनेऽपि सिद्धसाधनात् घटत्वप्रकारकत्वस्य वस्तुतोऽवच्छिन्नत्वाश्रयत्वात् । नचेति । अत्र प्रामाण्यं पक्षप्रामाण्यमिति द्वितीयान्तपाठे पक्षीकृत्येत्यनुवर्त्तते । विधौ बाधवारणाय प्रामाण्यविषयतानिवेशः । न्यायमते अप्रसिद्धिवारणाय घटत्वाविषयितानिवेशः व्यापके व्यर्थविशेषणत्वस्यादूषणत्वात् । न्यायमते घटत्वप्रकारकत्वविषयितात्वे व्यापकतावच्छेदकत्वस्य निर्विवादतया विशिष्टानति-

रिक्ततया विशिष्टप्रामाण्यविषयितात्वेऽपि तादित्यन्यतरानुधावने सिद्धसाधनामिति भावः । शरीरविशेषादेरप्रामाण्यादाह शरारेन्द्रियादेः । गुरुमतेति । गुरुमते स्वप्रकाशे ज्ञाने सर्वत्रैव जीवात्मनः प्रकाशात्तादृशयावद्ग्राह्यत्वप्रसिद्धेरात्मत्वे सत्त्वात् ज्ञाततेत्यादि । गुरूणां स्वसिद्धव्यवसायात्मकज्ञानग्रहादन्यैव भट्टमतसिद्धज्ञाततालिङ्गकानुमितिस्वीकारप्रसङ्गादिति । एवं मिश्राणामपि । एकरूपेणेति । यद्रूपेण ज्ञानग्राहकत्वाभ्युपगमो भट्टस्य तद्रूपेण तस्य प्रामाण्याग्राहकत्वाभ्युपगमस्तद्रूपावच्छिन्नाभिन्नत्वं सामग्रीविशेषणम् तथाच ज्ञाततालिङ्गकानुमितेसामग्रीत्वेन ज्ञानग्राहकत्वाभ्युपगमो भट्टस्य तेन ज्ञानग्राहकत्वाभ्युपगमो भट्टस्य तेन प्रामाण्याग्राहकत्वाभ्युपगमो न भट्टस्य व्यवसायादिसामग्रीत्वेन तदभ्युपगमो भट्टस्य तेन ज्ञानग्राहकत्वाभ्युपगमो न तस्येति भावः । शब्दाजन्येति । तथाच तादृशयोग्यताज्ञानसाधारणसमुदायत्वं न कार्यताज्ञानग्राहकतावच्छेदकत्वेन भट्टाभ्युपगतमिति भावः । सामग्रीनिवेशपक्षे व्यासज्यवृत्तिधर्मावच्छिन्नानुयोगिताकतद्भिन्नत्वाङ्गीकारणैवोपपत्तेः, कथञ्चिदिति । नैयायिकादीति । आदीति । आदिना भट्टादिपरिग्रहः । गुणाभिन्नमिति । न च तद्वति तत्प्रकारकत्वाग्राहकत्वोपादानेपि घटत्वप्रकारकत्वमात्रेण ज्ञानग्राहकसामग्रीव्यावर्तनाज्ज्ञानत्वे प्रसिद्धिसम्भवाज्ज्ञानत्वविशिष्टग्राहकत्वविवक्षावैयर्थ्यशङ्काऽवतरत्येवेति वाच्यम् तद्वति तत्प्रकारकत्वमात्रेण ज्ञानग्रहे ज्ञानत्वाभानसम्भवात् । नैयायिकमतसिद्धप्रथमिकज्ञानग्राहकसामग्न्याश्च ज्ञानग्राहकत्वेन भट्टमतासिद्धतया साध्यघटकत्वेन परतस्त्वसाधनसम्भवात् । तथा चेति । घटत्वप्रकारनामात्रे रङ्गज्ञानग्राहकसामग्न्या न प्रत्यक्षसामग्रीत्वं ज्ञानत्वभावप्रसङ्गात् । अन्यसामग्न्यास्तु भट्टमतसिद्धत्वात्तेन वारणादिति भावः । प्रमापदोपस्थापितप्रामाण्यस्य शाब्दबोधविषयत्वस्यापि सम्भवादाह विशेषैरिति । घटत्वज्ञानं सविशेष्यकमित्यादिभिरित्यर्थः । तावतैवेति । यथाश्रुततद्ग्रामाण्याग्राहकत्वनिवेशपक्षे घटत्वप्रकारकमात्रेण घटविशेष्यकत्वावच्छिन्नघटत्वप्रकारकत्वमात्रेण च ज्ञानग्रहस्य साध्यघटकतया बाधः

पटावच्छेदेन घटत्वप्रकारके भ्रमे घटत्वप्रकारकत्वाभावस्य प्रामा-
 ण्याभावस्य च घटावच्छेदेन वृत्तितया प्रामाण्यविरोधितापत्ति-
 रतस्तद्वावश्यकम् । पटत्वगर्भप्रामाण्यवद्बृत्तित्वात्तत्र तत्पदं
 च । तत्रैव पटस्य पटत्वघटितप्रामाण्यावच्छेदकतया घटत्व-
 घटितभ्रमत्वादेस्तद्विरोधित्वानुपपत्तिरतः प्रथमतत्पदम् । केवलभ्रम-
 निष्ठभ्रमत्वाद्यधिकरणताया उभयाभाववत्त्वाद्भ्रमत्वादेः प्रामाण्यवि-
 रोधित्वापत्तिस्तादृशभ्रमत्वाद्यधिकरणता न क्वचिदापि प्रमायां
 तादृशभ्रमत्वाद्दौ तदापत्तिरिति प्रमानिष्ठेति । प्रमापदमपि तत्प्र-
 माण्याश्रयपरम् अन्यथा पटत्वादिगर्भप्रामाण्याश्रयनिष्ठप्रकृतभ्रम-
 त्वाद्यधिकरणतायास्तादृशोभयाभाववत्त्वाद्भ्रमत्वादेः प्रामाण्यावि-
 रोधित्वापत्तेः । एव भ्रमानात्मकप्रमानिष्ठप्रमात्वाधिकरणतापि न नि-
 रवच्छिन्ना तत्र प्रकारावच्छेदेन प्रमात्वाभावसत्त्वेन तस्या
 विशेष्यावच्छिन्नत्वादतो निरवच्छिन्नत्वमात्रं विहायोभयाभावनि-
 वेशः । एवञ्च घटत्वादेरपि प्रामाण्यविरोधित्वं सम्पद्यते । यद्यपि
 तत्प्रमात्वभिन्नत्वे सति निरवच्छिन्नप्रमानिष्ठाधिकरणताकान्यत्वं
 प्रमात्वविरोधित्वं सुवचम् घटत्वादिना घटपटादिविषयकज्ञाने भ्र-
 मत्वाधिकरणतायाः प्रमानिष्ठत्वाद्दोष इति निरवच्छिन्नत्व-
 निवेशः । प्रमापदं च प्रकृतप्रामाण्याश्रयपरम् तेन पटत्वादिप्रमा-
 निष्ठप्रकृतप्रमात्वाभावाधिकरणताया निरवच्छिन्नत्वेऽपि न दोषः । स-
 मूहालम्बनप्रमायामपि उक्तरित्या घटावच्छेदेनैव प्रमात्वाधि-
 करणतासत्त्वात्प्रमात्वस्यापि तद्विरोधितापत्तिरतः सत्यन्तम् । तथा-
 पि घटविशेष्यकत्व घटावच्छेदेन नतु घटत्वावच्छेदेनेति प्रत्य-
 यात्तदधिकरणताया अवच्छिन्नतया तस्य प्रमात्वविरोधितापत्ति-
 रतस्तस्यागः । सिद्धान्ते च तदधिकरणतायामुभयाभावसत्त्वात्तत्र
 दोषः । यद्घटविशेष्यकत्वाधिकरणताप्रमाभ्रमोभयसमूहालम्बन एव
 तत्र तस्यास्तदभावाधिकरणतावदव्याप्यवृत्तितयाऽवच्छिन्नत्वात्त-
 द्घटविशेष्यकत्वस्य प्रमात्वविरोधितापत्तिरिति वा तस्याग इति
 शिवम् । घटमहं जानामीति ज्ञानत्वाविषयकग्रहसामग्या एव सा-
 ध्यघटकत्वे त्वाह पुर इति । वस्तुतः पुरोवर्त्तिविशेष्यकत्वाव-
 च्छिन्ने ज्ञानत्ववैशिष्ट्यग्राहकसामग्याः साध्येऽन्तर्भाव्यतया वाध-
 ह्यप्रदर्शनाय तदुभयोपादानम् । पृथगेव तदुभयभेदनिवेशात्तत्र दोष

इति चेदकृत्यकल्पनापत्तेः ।

सिद्धान्तोपरि शङ्कते नचेति । ननु भवतु मिश्रमते लौकिकविषयतायाः प्रतिबध्यतानवच्छेदकतयोपपत्तिः गुरुमते व्यवसायोत्पादकसामग्रिकाले ज्ञानत्वाद्यवच्छेदेन तद्वति तत्प्रकारकत्वाभावज्ञानसत्त्वे व्यवसायात्मकज्ञानत्वज्ञानम्य भट्टमते ज्ञाततालिङ्गकानुमितिसामग्रीकाले तज्ज्ञानसत्त्वे तादृशानुमितिरूपज्ञानत्वग्रहस्य च लौकिकान्यप्रामाण्यविषयिताविरहतया नोपपत्तिः लौकिकप्रामाण्यभावप्रयोजिकायाः मनःसंयुक्तात्मसमवेतविशेषणताया व्यवसायानुदयेन गुरूणामसत्त्वादानुमितौ सन्निकर्षस्यान्यथासिद्धेश्चेत्याशङ्कयामाह मिश्रातिरिक्तेति । यादृशस्थले प्रामाण्यस्य मिश्राणां भानमभानं वा तादृशस्थले गुरूणां भट्टानां च तज्ज्ञानाभाने । यादृशञ्च प्रयोजकं लौकिकप्रामाण्यविषयित्वे मिश्रैरुपेयम्, गुरुभिर्भट्टैरपि तत्सम तत्र प्रयोजकमुपेयम् अन्यथा फलसाम्यानुपपत्तेः । एवं च यदि मिश्रस्य लौकिकत्वं लौकिकसन्निकर्षार्थान्त्वं तदा गुरोर्व्यवसायसामग्न्यधीनत्वं भट्टस्य च ज्ञानतापरामर्शाधीनत्वम् यन्मि श्राणां विषयताविशेषत्वरूपम् तदा गुरूणां भट्टानां च तदेवेति । स्वप्रकाश्यादिक पुनर्यथामतं विशेष विषयनिरूप्यत्वमर्यादोपबृहितायां सामग्न्यलौकिकप्रामाण्यभानसामग्रीतुल्यतेति मिश्रटिप्पण्यामप्युक्तम् । भ्रमत्वेति । ग्राह्यप्रमात्वाभावग्रहकाले चानुव्यवसायादेर्लौकिकप्रामाण्यावगाहिता नेत्याशयः । भ्रमत्वादिग्रहकाले इत्यादिपदघटितपाठः क्वचित् स च प्रमात्वाभाव ऐन्द्रियकः भ्रमत्वमतीन्द्रियमिति मतेऽशुद्धः । यदि चेत्यादिनोक्तं बाधवारणमेवाङ्गीकृत्य तदप्रामाण्याग्राहकत्वस्य कृत्यमाह भ्रमेति । अनुभवानुरोधेन धर्मितावच्छेदक लौकिकत्वादिकं वा निवेद्यासाधारणधर्मविशेषज्ञाने दोषघटितसामग्न्या दोषस्य वा विरोधित्वमुपेयमिति भावः । साधारणस्येदं रजतमिति ज्ञाने भानादसाधारणेति । अयं शंखः पीत इत्यादौ पुरोवर्तित्वशङ्कत्वयोः साधारणत्वेप्येतच्छङ्कत्वभानाद्विशेषेति । दोषघटितारोपसामग्न्या एव इह प्रतिबन्धकत्वमित्यस्य फलमाह अविरोधीति । तथाच भवतां ज्ञानत्वादिभेदेनिवेशे विशेषणपूरणापत्तिरिति भावः । अतीन्द्रियतयेति । रजतज्ञान-

वानहमिति भ्रमानुव्यवसाये तदभाववति तत्प्रकारकत्वरूपभ्र-
मत्व न प्रत्यक्षम् तदभावरूपविशेषणग्राहकसामग्रीविरहात् ।
तथाचेति । न केवल दोषघटितसामग्या एव प्रमात्वलौकिकज्ञान-
विरोधिता किन्तु साक्षात्कारित्वग्रहजनिकाया एवेत्यर्थः । यादृशो-
ति । पीतः शङ्ख इत्यादौ इवैत्यादिलौकिकभानवाग्णाय साक्षात्कारि-
रिनाग्रहप्रयोजकदोषविशेषघटितसामग्या एव लौकिकप्रत्यक्षसा-
मग्यपेक्षणबलवत्त्वस्य “सत्प्रतिपक्षे साक्षात्कारिणि भ्रमे” इति पङ्क्तौ
च दीधितिकारैर्वक्तव्यत्वादिति भावः । सशयेति । शुक्तित्वादि-
धर्मितावच्छेदककरजतत्वादि सशयवारणाय लौकिकसन्निकर्षादिव
दोषविशेषाच्च कोपि संशयः तस्य विपरीतभानविरोधित्वादिति
दोषसामान्यस्यैवासाधारणधर्मभानविरोधित्वमास्थेयमिति भावः ।
एवं विपर्ययजनकदोषेपि । अत्र मीमांसकानां प्रामाण्यसशयानुरो-
धेन सशयजनकदोषस्य प्रमात्वलौकिकभानविरोधित्वमावश्यकम्
एव च दोषः प्रमात्वलौकिकभानं स्वोत्पत्तिसमयेपि प्रतिबध्नाति
अन्यथा तेषां प्रमात्वनिश्चयनैयत्यप्रसङ्गेन तत्सशयोच्छेदापाता-
दिति । विपर्ययेति शुक्तित्वादिधर्मितावच्छेदककरजतत्वादि विपर्य-
यवारणाय । अत्र भ्रमत्वग्राहकसामग्याः प्रमात्वग्राहकत्वे न कापि
क्षतिः भावद्वयकोटिकज्ञानस्य संशयत्वाभावात् भ्रमत्वस्य स्वतो-
ऽविरोधित्वाच्च । वस्तुतस्तु स्मर्यमाणारोप एव दोषः असाधारण-
धर्मज्ञानविरोधी न त्वनुभूयमानारोपो तदानीं शुक्तीरजतमिति ज्ञान-
स्येष्टत्वादित्याशयेनाह अस्तुवेति । प्रमात्वघटकप्रकारिनाविशेष्यत-
योरिव भ्रमत्वघटकतदुभयस्यानुपस्थितस्य प्रकारत्वेपि तदशे घट-
घटत्वयोरिव घटत्वतदभावयोरपि उपनीतभानं वाच्यम् तत्रानाहार्य-
भ्रमे तदभावज्ञानासम्भवाद्भ्रमत्वग्रहेपि आहार्येण तदभावाधिकर-
णरूपविशेषणज्ञानसम्पादनात्तथाविधिविशेषणज्ञानसम्पादकसाम-
ग्रीवशाद्धा मनःसयुक्तात्मसमवेतविशेषतासन्निकर्षेणाहार्यं भ्रमत्वलौ-
किकप्रत्यक्षमङ्गीकुरुते वस्तुतास्त्विति । तथा च भ्रमत्वभ्रमजनकदोषः
साक्षात्कारित्वग्रहप्रयोजक सम्भवत्येवेति भावः । तद्विशेष्यकज्ञा-
नेति । पुरोवर्तिविशेष्यकज्ञानेत्यर्थः । प्रमापदेन तद्वति तत्प्रकारकज्ञा-
नत्वं लभ्यत इत्युक्त्या तथाविधज्ञानवृत्तितत्प्रकारकत्वलाभः तेन
ज्ञानेत्यस्य त्यागोपि न क्षतिः । तद्विशेष्यकत्वेति । ग्राह्यत्वायां पुरोव-

तिविशेष्यकत्वनिष्ठधर्मितावच्छेदकताकत्वं विशेषणम् तेन निर्धर्मि-
तावच्छेदककप्रामाण्यभानसामग्या न साध्यघटकत्वम् । घटत्वादि-
कामिति । घटत्वाद्युपक्षैव तादृशविशेषणनिवेशव्यञ्जिकेति भावः ।
अनियमादिति । ज्ञानत्वमात्रस्य पुरोवर्तिविशेष्यकत्वमात्रस्य एकत्र
द्वयमितिरात्या तदुभयस्य वा भानसम्भवादिनि भावः । तदिति ।
पुरोवर्तिविशेष्यकत्वनिष्ठधर्मितावच्छेदकतानिरूपितसमवायसम्ब-
न्धावच्छिन्नज्ञानत्वनिष्ठप्रकारताप्रयोजकत्वेनैकविशिष्टेऽपरवैशिष्ट्य-
ग्राहकसामग्या एवेत्यर्थः । साक्षादिति । प्रमात्वनिश्चयत्वव्यापक-
प्रतिबन्धकताकत्वमर्थः । न च प्रमात्वनिश्चयप्रतिबन्धकत्वमेव
सम्यक् घटत्वादिमत्ताज्ञानं प्रति घटत्वाभावावच्छेदेन गृहीतप्रमा-
त्वज्ञानस्य प्रतिबन्धकत्वात् घटत्वादेः सङ्गहापातात् । वस्तुतस्तु प्रमा-
त्वज्ञानं प्रति तदभावावच्छेदकादिधर्मदर्शनतया घटत्वादिज्ञानस्य
प्रतिबन्धकत्वेपि तद्रूपावच्छिन्नत्वस्यैव साक्षात्पदलभ्यतया घटत्वा-
दिवारणं कार्यम् । एतेन प्रमात्वव्यापकाभावेऽस्यापरिग्रहापत्तिः त-
ज्ज्ञानस्य प्रमात्वनिश्चयाप्रतिबन्धत्वादिति समाहितम् । उक्तयुक्तेति ।
अत्र प्रमात्वग्रहप्रतिबन्धकतायां यदि ज्ञानवैशिष्ट्यानवच्छिन्नत्वं नि-
वेद्यते तदा आरोपसामग्याः भ्रमत्वारोपविषयनिष्ठासाधारणधर्म-
लौकिकभानविरोधितामतेपि न भ्रमत्वापरिग्रह भ्रमत्वविषयितान
वच्छिन्नत्वज्ञानवैशिष्ट्यावच्छिन्नत्वाभयाभावस्यैव तेनोक्तत्वात् ।
प्रमात्वव्यापकाभाववत्ताज्ञानस्य व्याप्त्यनुगमग्रन्थे ज्ञानवैशिष्ट्यान-
वच्छिन्नप्रतिबन्धकत्वव्यञ्जनादिति द्रष्टव्यम् । निष्प्रकारत्वादेः स
कलप्रामाण्यविरोधित्वेपि व्यवसायांशे तज्ज्ञानस्य प्राङ्निराकरणादाह
तादृशेति । प्रमात्वस्य सामान्यघटितविशेषतया निष्प्रकारकत्वादेः
तद्विरोधत्वम् प्रतिबन्धकताघटितविरोधित्वस्य वीधिततात्पर्ये प्रो-
क्तदूषणासङ्गतिः आरोपसामग्या आरोपविषये असाधारणधर्म-
लौकिकभानविरोधितया भ्रमत्वापरिग्रहप्रसङ्गश्चेत्यत आह प्रमा-
त्वेति । मीमांसकैर्निर्विकल्पकानुपगमाग्निष्प्रकारकत्वस्य ज्ञा-
नवृत्तित्वाधिमव्याप्यत्वमाह घटइति । निष्प्रकारकत्वादीत्यादिपद-
ग्राह्यमाह तत्सम्बन्धेति । तदीयत्वम् । पक्षघटकज्ञानीयत्वम् । नि-
ष्प्रकारकत्वादेः सकलप्रामाण्याविरोधितयेति ।

अथैवमपि घटत्वादेः कथं त्यागः ? अथ मिश्रैस्तदप्रामाण्याप्रा-

हृक्त्वं प्रामाण्यग्रहप्रतिबन्धकज्ञानाजनकत्वमेवोपेयं न तु ग्रन्थकारो-
क्तम् तथासति यत्र वास्तवे घटत्ववति घटत्वप्रकारकत्वे घटत्वाभा-
ववति घटत्वप्रकारकत्वमारोपित न तु ज्ञानेऽप्रामाण्यम् तत्र तथावि-
धवास्तवभ्रमत्वाग्राहकतया तत्सामग्रीसङ्गहेण बाधापत्तेरिति चेन्न
भ्रमत्वज्ञानस्यापि प्रमात्वाभावग्रहविशिष्टस्यैव प्रमात्वग्रहप्रतिबन्ध-
कतया तादृशग्रहासमग्रहितभ्रमत्वारोपसामग्न्या ज्ञानग्राहिकया
दोषघटिततया प्रामाण्याग्रहेण बाधापत्तेः । अथैतद्भूयेन प्रामाण्य-
ग्रहप्रतिबन्धकज्ञानविषयविषयकग्रहजनकसामग्न्यसमग्रहितत्वम-
प्रामाण्याग्राहकत्व वदामः । एवञ्च केवलभ्रमत्वज्ञानस्याप्रतिबन्ध-
कत्वेपि भ्रमत्वावच्छेदेन प्रमात्वाभावग्रहादिविशिष्टकालान्त-
रीणप्रतिबन्धकज्ञानविषयभ्रमत्वविषयकत्वेन तत्सामग्रीसहित-
सामग्र्याः साध्याघटकत्वात् दोषः । प्रतिबन्धकग्रहविषयवि-
षयकत्व च यत्प्रकारकत्वेन प्रामाण्यग्रहविरोधिताज्ञानांशे तत्प्र-
कारकत्वम् तेन घटत्वाभावघटीत्यादिभ्रमत्वज्ञानप्रामा-
ण्यग्रह प्रति या तादृशभ्रमत्वघटितप्रामाण्यग्रहस्य प्रतिब-
न्धकता तदवच्छेदककोटिप्रविष्टप्रकारताश्रयघटत्वाभावादिग्रा-
हकत्वेपि न तत्सामग्र्या असङ्ग्रह इति चेन्न एवमपि तद्वद्विशे-
ष्यकत्वावच्छिन्नस्य तत्प्रकारकत्वस्य तदभाववद्विशेष्यकत्वा-
वच्छिन्नत्वेन या प्रकारता तस्या अपि प्रमात्वग्रहप्रतिबन्धकता-
वच्छेदकतया प्रामाण्यग्रहमात्रस्यैव तादृशप्रकारताश्रयप्रकारकतया
अप्रसिद्धेर्दुर्वारत्वात् । न च यद्गर्मपर्याप्तावच्छेदकताप्रकारता
प्रतिबन्धकतावच्छेदिका ज्ञानांशे तद्गर्मावच्छिन्नप्रकारकग्रहनिवे-
शाभ्यां दोष इति वाच्यम् । यत्र तद्वति तदभावारोपरूपः तद्व-
द्विशेष्यकत्वावच्छिन्नतत्प्रकारकत्वावगाही तदभाववति तत्प्र-
कारकामिदमिति ग्रहस्तत्र तदभावविशिष्टतद्वतोऽप्रसिद्ध्या तद्व-
घटितप्रकारतावच्छेदकतापर्याप्त्याश्रयाप्रसिद्धेयत्तच्छेद्वेनोपादानास-
म्भवात्तत्स्थलीयसामग्रीमादाय बाधापत्तेः । तस्मात् मिश्राणाम-
पि एकावच्छेदेनैकत्रावर्तमानत्वमेव विरोधित्वम् तच्च घटत्वादि-
साधारणमिति चेत्सत्यम् यद्गुणावच्छिन्नस्य प्रमात्वेन सहानव-
स्थान तद्गुणावच्छिन्नाप्रकारकत्वं न तत् उक्तदोषात् । किन्तु
प्रकृतप्रामाण्यभाने नियमतो यत्र यद्भासते तदशे तद्विरोध्यवगाही

ग्रह एवाप्रामाण्यग्रहपदार्थः । विरोधश्च सहानवस्थानम् तावतैव च दर्शितसकलारोपसामग्रीव्यावृत्तिः । एवञ्च यदि प्रकृतप्रामाण्यमाने नियमतो यद्यद्भासते तद्विरोधित्वं तद्घटकवस्त्वभावरूपं निवेश्य तदवगाहित्वं निवेश्यते तदा घटत्वस्य वारणासम्भवात्तदुपेक्षा घटत्वाभावनिष्प्रकारत्वादिसङ्ग्रहश्च । भ्रमत्वज्ञानस्य तु नासङ्ग्रहः तत्र विशेष्यतानिरूपके घटत्वाभावरूपविरोधिविषयकत्वादित्याशयः । तदीयप्रामाण्यविरोधिज्ञानवृत्तिधर्माग्राहकत्वपक्षे घटत्वनिरासे वा उक्तदोषः । निष्प्रकारकत्वघटितप्रामाण्यपक्षके साध्यानिर्वाहः । लुप्तेति । अत्र प्रकृतप्रामाण्यमाने नियमतो यत्र यद्भासते तदंशे तद्विरोध्यवगाहित्वमप्रामाण्यग्राहकत्वमिति मिश्रादि-
 प्पणीमते तत्प्रामाण्यावच्छेदकानवच्छिन्नत्वावच्छिन्नत्वोभयाभाव-
 विशिष्टप्रामाण्यघटकतत्तदधिकरणनिष्ठाधिकरणताकान्यत्वं तत्प्रामाण्यविरोधित्वम् घटत्वाभावाधिकरणता न प्रामाण्यघटके घटरूपेऽधिकरणे, घटत्वाभाववद्विशेष्यकत्वावच्छिन्नाधिकरणता च न तादृशघटत्वप्रकारकत्वरूपाधिकरणे इति तयोरनवच्छिन्नत्वेन, एवं भ्रमत्वाद्याधिकरणता तद्घटकप्रमारूपाधिकरणे तदुभयवस्येवेति तेषां प्रामाण्यविरोधित्वम् । एवं प्रामाण्यविरोधित्वं निरुच्य तत्तदंशे तदग्राहकत्वं निवेश्यम् । दीधितिटीप्पणीमते च यादृशदोषेणाप्रामाण्यघटकघटे घटत्वाभावो घटत्वप्रकारकत्वे तद्वद्विशेष्यकत्वानवच्छिन्नत्वम् आरोप्यते तादृशदोषवशाद्वाधकाभावात्तत्र विशिष्टभ्रमत्वस्याप्यारोप उपेतव्य इति दीधितिकाराणां तत्पदं यथाश्रुतमेव सम्यक् । यदपि च घटपटयोर्घटाविति व्यवसाये घटमहं जानामीति प्रत्यक्षसामग्री घटांशे प्रामाण्यग्राहकतयाऽवश्यं साध्यघटिका वाच्या तस्याश्च पटांशे घटत्वघटितभ्रमत्वारोपजनकतया तदनुपपत्तिः तद्व्यवसायांशे एव भ्रमत्वग्राहकत्वादिति प्रकृतप्रामाण्यावच्छेदकयत्किञ्चिदंशावच्छिन्नत्वावगाहितया प्रकृतप्रामाण्यविरोधिग्रहाजनकत्वपर्यन्तं लब्धव्यमिति तत्पदमंशपरमिति मिश्राणां भाषणम् । तदप्यनुपादेयम् तादृशसामग्र्याः साध्याघटकत्वेष्यक्षतेः असङ्कीर्णव्यवसायघटितसामग्र्या एव साध्यघटकतया स्वतस्त्वनिर्वाहसम्भवादिति परैरपरिशीलितः पन्थाः ।

जनकत्वेन ग्रहनिवेशं दूषयति एतेनेति । व्यवहारजनकत्वं यदि

शक्तिभ्रमाद्यजन्यतज्जन्यबोधसमानाकारकत्वगर्भं तदाप्याह अप्रमा-
शब्देनेति । जनकत्वेन ग्रहनिवेशमतमाह केचिद्विधिति । स्वतन्त्रंति ।
स्वातन्त्र्य च नेतरविशेषणत्व किन्त्वनुभवविशेषणत्वम् । सचेत्या-
द्विलिखनबीजमाह एतेनेति । तदप्रामाण्याग्रहकपदस्याप्रामाण्य-
निरूपिततद्विषयताकाग्रहार्थकत्वेनेत्यर्थः । समवधानविषयताविजम-
नुपपत्तेरित्यन्तम् । स्वयं तद्विशेष्यकाप्रामाण्यप्रकारकग्रहस्य गुरुमते-
ऽप्रसिध्याऽप्रामाण्यसाकाङ्क्षतद्विशेष्यकग्रहपरत्वेन तदप्रामाण्यग्रह-
पद व्याख्यातम् । मिश्रास्तु अससर्गाग्रहघटिताप्रामाण्यग्रहान्तार्थपर-
त्वेनेति विशेषः उपस्थितज्ञानरूपधर्मिनिष्ठतत्संसर्गावच्छिन्ना-
भावप्रतियोगितया तदाऽगृह्यमाणस्वतन्त्राप्रामाण्येत्याद्यर्थः । स्वा-
तन्त्र्यमप्रामाण्यस्य कालश्च गृह्यमाणत्वाभावस्य विशेषणम् । अनु-
पादेयत्वे गौरवं बीज नत्वसम्भव इत्याशयेनाह मिश्रमतेचेति ।
समवहितत्वं तद्वत्क्षणद्वयवृत्तित्वम् स्वप्रतियोगित्वस्ववृत्तिप्रतियो-
गिकध्वंसवत्त्वोभयसम्बन्धेन ध्वंसवदन्यत्व क्षणद्वयानुगमकम् । तद्व-
त्क्षणवृत्तित्वं तु न समवहितत्वमित्याह क्रमिकेति ।

विशेष्याशे इति द्वितीयप्रकारेऽन्वयि, स्वविशेष्यनिष्ठवै-
शिष्ट्यप्रतियोगितावगाहीत्यर्थः । एतन्मते विशयताप्रकारते
वैशिष्ट्यानुयोगित्वप्रतियोगित्वे न तु विषयत्वे । उक्तप्र-
कारेण ससर्गविषयताद्वारा पुरोवर्तिनिष्ठस्वविषयतानिरूपितघट-
त्वात्मकप्रकारनिष्ठप्रतियोगितावगाहित्वरूपेण । एतन्मते धर्मि-
निष्ठप्रकारवैशिष्ट्यविषयकत्व प्रमात्वम् आपातत इति प्र-
तियागितार्या ससर्गविधया स्वविषयत्वमनुपादाय पुरोवर्तिनि-
ष्ठत्वप्रकारकमिदमिति ज्ञानेन प्रामाण्याग्रहाद्वाधतादवस्थ-
मनापाद्य दीधितिकृतां प्रकारतालक्षणदूषणमयुक्तमित्याशङ्कते यद्य-
पीति । सकलघटघटत्वतत्सम्बन्धविषयताप्रकारतादि । विलक्षणे-
ति । घटत्वावच्छिन्नप्रकारावच्छिन्नविशेष्यतारूपप्रकारावच्छिन्ना-
वच्छिन्नत्वरूपप्रकारावच्छिन्नधर्मितावच्छेदकीभूतघटत्वप्रकारिता-
त्वावच्छिन्ननिरूपितविषयिताया असत्त्वादित्यर्थः । उक्तप्रामाण्यस्य
न पक्षेतत्यभिमानमुपगम्याप्याह एवमिति । प्रामाण्ये-
ति । धर्मिनिष्ठप्रकारवैशिष्ट्यावगाहित्वरूपेत्यादि । न तत्प्रती-
कार इति । तावताप्युक्तज्ञानेन सत्त्वाग्रहेण सदैवैशिष्ट्यगर्भ-

प्रामाण्याग्रहेण बाधस्य दुर्वारत्वादिति भावः ।

सत्त्वस्योपलक्षणत्वेऽपि तादृशस्य पक्षनामेव दूषयति एवयदीति । तादृशस्य एतद्वैशिष्ट्यधर्मिणि प्रतियोगित्वाद्यगाहित्वात्मनः । प्रामाण्यग्रहादिति । घटत्वप्रकारकमिदं ज्ञानमिति प्राथमिकज्ञानग्राहकसामान्या साध्यप्रवेशेन प्रकारताघटकतया धर्मिणि प्रकारवैशिष्ट्याद्यपि गाहित्वं प्रामाण्यं पक्ष इत्युपेत्य दीधितिदुद्दूषणं सङ्गमयति तथापीति । तन्नेत्यस्य संसर्गान्वयित्वखण्डनं मम कृतमित्याशङ्क्यामाहृदन्त्वादिर्नोति । अनुव्यवसायेन प्राथमिकज्ञानग्रहेण । न्यायमते प्रथमतो घटे घटत्वप्रकारकमिति ज्ञानग्रहासत्त्वेऽपि पुरोवर्त्तिनि घटत्वप्रकारकमिति ग्रहोपगमादिति भावः । प्रामाण्यग्रहस्वनस्त्वं प्रामाण्यविषयितायां ज्ञानग्रहत्वव्यापकत्वम् । इति मन्वान इति । अभिमानश्चायं न दुर्घट परेण तादृशस्य प्रामाण्यत्वोक्तेः । वस्तुनोऽन्यादृशस्यैव तथात्वेन तदनौचित्यात् । विशेष्ये इति । एवञ्चेदन्त्वादिना भासमानविशेष्यांशे घटत्वप्रकारकत्वस्य प्राथमिकज्ञानग्रहे भानेऽपि नोक्तप्रामाण्यभानमित्याशयः । वस्तुतस्तु न्यायनये घटत्वादिना भासमानविशेष्यांशे घटत्वप्रकारकत्वमेवानुव्यवसायेन न गृह्यते प्रमात्वं च तदेव न तु पुरोवर्त्तिनि घटत्वप्रकारकत्वादिकम् अत एव दाहसमर्थवन्निहत्वप्रकारकत्वं हेतूकरिष्यते इत्यादिकमित्यादिना प्रामाण्यघटकतावच्छेदकावच्छिन्नविषयकत्वविवक्षणे घटज्ञान गुण इति शाब्दसामग्रीसङ्ग्रहापत्तिर्ग्राह्या । उपनीतेति । ज्ञातो घट इत्यादिः । ज्ञानधर्मिकेति । न च पर्वतो बहुयभाववानिति ज्ञानाभावस्य वह्निभानप्रयोजकत्ववत् ज्ञान विषयतासम्बन्धावच्छिन्नघटाभाववदिति ज्ञानाभावस्य घटविषयताप्रयोजकत्वमेव न तु ज्ञानभानप्रयोजकत्वमिति वाच्यम् ज्ञानभाननिरूपितघटभानप्रयोजकत्वे पुच्छलज्ञानभानप्रयोजकत्वात् विनिगमनाविरहेण घटभावनिरूपितज्ञानभानं प्रत्यपि प्रयोजकत्वाच्च ।

तत्प्रयोजकेति । कारणकलापसामग्रीप्रयोजिकेति भावः । स्वतन्त्राप्रामाण्योपस्थितीति । अस्या प्रामाण्यभानप्रतिबन्धकत्वात् ज्ञानकरणेऽपि घटज्ञानादिसाध्यकानुमित्यादिसामान्या अपि सङ्ग्रहापत्तिर्वक्ष्यत इति भावः । धर्मिघटज्ञानं स्वरूपसम्बन्धरूपप्रयोजकतानिवेशं निराकृत्यान्यादृशतन्निवेशं निराकरोति फलो-

पधानरूपेति । एकैकेति । यद्यद्रूपेण कारणानां सामग्रीघटकत्वं तेन तेन रूपेणाभयभानोपधानमिति विवक्षया घटपदज्ञानत्वज्ञानपदज्ञानत्वादिना सामग्रीघटकतावच्छेदकरूपेणाभयभानप्रयोजकत्वाभावाद्धारणमित्यर्थः । घटज्ञानत्वादिनेति । परकीयघटज्ञानोत्पत्तावपि सन्निकर्षाद्यसत्त्वं घटज्ञानानुव्यवसायासत्त्वेन फलोपधानरूपप्रयोजकत्वासम्भवादिति भावः । यद्यपीति । कारणतावच्छेदकीभूतभानस्य कार्यतावच्छेदकीभूतभाने प्रयोजकत्वं पृथक्कार्यकारणभावोऽपेक्षित इत्याशयः । एककार्यकारणभावेऽप्यवच्छेदकीभूतभानभेदेन तद्व्युत्पादयति तथापीति । यत्र परामर्शं व्यापकत्वादिना घटादिरव्यापको भातः यत्र शक्तिग्रहे गोत्वादिनाऽशक्यो नातस्तत्र प्रयोजकबुभिक्षवारणाय विवयतायाः प्रयोजकत्वं सूचयति व्यापकत्वमित्यादिना । सास्नादेरपीति । आकृतौ पृथक् शक्तिः, जातिग्रहे नाकृतिर्भासते किन्तु पिष्टमय्यो गाव इत्यादावैवेत्याशयः । नन्वव्यापकस्य घटादेरापि वन्हित्वादिनाऽनुमितो भानं सर्वसिद्धमिति व्याचष्टे व्यापकतयेति । धर्मितावच्छेदकीयप्रकारतान्यत्वप्रकारतात्वयोः प्रयोजन स्फुटम् । जातिमान् गोपदार्थ इति ज्ञानस्य स्वरूपतो गोत्वशाब्दबोधहेतुतापत्तिरतः स्वरूपत इति । तस्यैव जातित्वेन गोत्वशाब्दबोधहेतुतापत्तिरतः स्वरूपत इति । तदवच्छेदेनेति । स्वरूपसम्बन्धरूपावच्छेदकत्वगर्भम् । गौरस्त्रित्यादौ द्रव्यं गोपदशक्यमित्यादिग्रहाद्द्रव्यमस्तीति शाब्दबोधः स्यादत इदमुक्तम् गोपदशक्यतायां द्रव्यत्वानवच्छिन्नत्वान्न दोषः । तत्रैव गोत्वावच्छिन्नगोपदशक्यताभानाद्गौरस्तीति शाब्दबोधः स्यादतः तद्धर्मिनेति । गोत्ववाचकता गोत्वप्रकारिताविषयकभगवत्सङ्केतविषयता । गोविशेषितेति । गोधर्मितावच्छेदकत्वस्य विशेषणतायां लाभाय । गोत्वांश इति । गौर्गोपदबोद्धव्य इति शक्तौ बोधानिष्ठाविषयितांशे निरूपकतासम्बन्धेन विशेषणतापन्नो गवादिधर्मस्तन्निष्ठशक्तिविषयताया अवच्छेदकत्वस्य गोत्वे सत्त्वादिति भावः । इतरांशेति । प्रकारितांशे विशेषणतया विषयत्वस्य प्रकारितावृत्तिविषयतानिरूपितविषयतारूपत्वादिति भावः । धर्मांश इति । अन्यथा संसर्गोत्तरविषयभानस्य शक्तिधीनियम्यत्वमङ्गापत्तेः । लक्षणानधीनसंसर्गतान्यविषयतायाः स्वांशे ज्ञानसङ्केतप्रयो-

ज्यतानियम इति मनसि कृत्य शङ्कते नन्विति । नन्विति । यथा सयोगविप्रयोगादिकं एकतरार्थबोधनियामकम् तथैवाधुनिकसङ्केतोपीति भावः ।

विशेषणांशोपीति । सङ्केतविशेषणान्याविशेषणराहित्यमेव स्वरूपतो भानमित्याशयः । गोत्वस्येति । विशेषणतयेति तृतीयालभ्यस्य तदवच्छेद्यत्वस्य बोद्धव्यत्वेन्वितेपि गोत्वेनैव सङ्केतविषयत्वादिति भावः । पदेति उक्ताधुनिकसङ्केतग्रहाधनिशाब्दबोधे गोत्वस्याभानेन तस्य तत्सङ्केतविषयत्वेपि बोधविषयतावच्छेदकत्वेन तद्विषयता नास्तीति भावः । सङ्केतस्याजानिकत्वाधुनिकत्वाभ्यां वैलक्षण्यादाधुनिके तत्र विशेषणांशो वाच्यत्वभानं प्रयोजकमास्तां न त्वाजानिके इति वक्तुं शक्यत्वेऽपि आपाततो ज्ञानसङ्केतप्रयोज्यतामङ्गीकरोति अस्त्वेवमिति । विशेषणतया वाच्यत्वं बोधविषयतावच्छेदकत्वेन भगवत्सङ्केतविषयत्वम् विशेष्यतया वाच्यत्वं बोधविषयत्वेन तादृशसङ्केतविषयत्वम् न्यायमते प्राथमिकज्ञानग्रहे प्रामाण्यस्य लौकिकभानासम्भवात्तत्र तदलौकिकभानं दर्शयति विशेष्यतेति । दीधितिकृतामग्रेऽनुव्यवसायस्य प्रामाण्यभानेऽसामर्थ्यव्युत्पादनं तल्लौकिकभानाभिप्रायमिति न तद्विरोधः । घटत्वप्रकारकज्ञानत्वेन साध्यत्वे व्यभिचारभयेन घटत्वप्रकारकत्वं ज्ञाततारूपलिङ्गविशेषणम् । ज्ञातताल्लिङ्गकत्वं किं ज्ञातताविशेषलिङ्गकत्वं किं वा ज्ञाततासामान्यलिङ्गकत्वं ? तत्राद्यं निराकृत्य द्वितीयं दूषयिष्यते ज्ञानतामात्रेत्यादिना, अत आद्यं विवृणोति लिङ्गविशेषावगाहीति । घटत्वप्रकारकज्ञाततावगाहीत्यर्थः । व्यभिचारादिनेति । घटत्वप्रकारकेच्छाविषयत्वादेर्लिङ्गस्य विषयविशिष्टज्ञानव्याप्यत्वेन परामर्शस्थले इति शेषः । आदिनात्मनि विषयविशिष्टज्ञानानुमितिं प्रति ज्ञाततारूपलिङ्गासिद्धिपरिग्रहः । ज्ञाततासामान्यस्य लिङ्गत्वे घटत्वप्रकारकज्ञानत्वेन साध्यत्वं न संभवति व्यभिचारादतः शुद्धेति । शुद्धज्ञानसाध्यकज्ञाततापरामर्शाद्विषयावच्छिन्नज्ञानानुमितेस्वीकर्तार मिश्रमाक्षेप्तुं बलपदम् इतरबाधलाघवज्ञानाभ्यां विना व्यापकतानवच्छेदकरूपेण साध्यभानासम्भवेन कुतो बलं भवेदिति भावः ।

साध्याभाववद्वृत्तित्वरूपव्याप्तेः प्रायशः साधनभेदो तत्रैक एव

कार्यकारणभाव तथा च शुद्धज्ञानत्वावच्छिन्नज्ञानतादृशव्याप्यवगा-
 हिपरामर्शं यद्वच्छादिविषयत्वादिलिङ्गकेषु विषयोपरक्तज्ञानानुमिति-
 त्वस्य जन्यतावच्छेदकत्वासम्भवाच्छुद्धज्ञानत्वावच्छिन्नज्ञानतादृश-
 व्याप्यवगाहिज्ञानतापरामर्शस्यापि तज्जन्यतावच्छेदकत्वं न घटते
 इत्यालोच्याह स्वव्यापकेति । कथञ्चित्कार्यतावच्छेदकभेदमुपेत्य
 कारणानन्तर्यं निवेश्य घटत्वप्रकारकविशिष्टज्ञानतेच्छादिपरापर्म-
 षिकृत्येदामिति तु नार्थः । तथा सति कार्यतावच्छेदके विषयविष-
 यितानिवेशासम्भवात् ज्ञानादिभानप्रयोजकता व्यापकत्वादिना
 विषयिताया एव स्यात् अन एव ज्ञानतापरामर्शं कार्यतावच्छेदकमाह
 तथाचेति । यद्वा शुद्धज्ञानव्याप्यवगाहिना लिङ्गान्तरपरामर्शात्काल-
 लान्तरीणज्ञाततापरामर्शाच्च शुद्धज्ञानानुमितिनिर्वाहाय कारणता
 पर्यन्तं निवेशः तत्र विषयविषयितानिवशाभावेऽपि न क्षतिः । एव
 च तादृशज्ञाततापरामर्शस्य कार्यतावच्छेदकं दर्शयति तथाचेति । व-
 स्तुनस्तु ज्ञाततासामान्यपरामर्शस्यैव घटत्वप्रकारकज्ञानतेच्छा-
 दिपरामर्शान्प्रपि विषयोपरक्तज्ञानानुमितित्वस्य कार्यताव-
 च्छेदकत्वे व्यभिचारः तत्रानायत्याऽन्यपरामर्शानां कारणानन्तर्य-
 मेव तद्वारकम् ज्ञाततासामान्यपरामर्शस्य स्पन्दित्याशयेनाह त-
 थाचेति । विषयोपरकतेति । एतेन व्यभिचारोद्धारान्न कारणव्यवहि-
 तोत्तरत्वनिवेशः अन्यपरामर्शं च न कार्यतावच्छेदकं विषयविष-
 यितानिवेश इति सूचितम् । विषयापरक्तज्ञान व्याप्यत्वेन ज्ञातताप-
 रामर्शस्तु भट्टेर्नोपेतते तादृशरोपस्याप्रामाणिकत्वादिति न त-
 मादाय व्यभिचारः शङ्क्यः । तत्कालानवच्छिन्नज्ञानान्यत्वमनु-
 मितिकारणतावच्छेदकम् तेन कालान्तरे शुद्धज्ञानव्याप्यत्वेन ज्ञात-
 तापरामर्शाच्च विषयोपरक्तज्ञानानुमित्यापत्तिः । शुद्धज्ञान-
 त्वावच्छिन्नव्याप्यत्वेन ज्ञाततासामान्यपरामर्शघटितमामग्री
 भट्टमने साध्यघटिका तादृशपरामर्शस्यैव तत्र व्यापकताव-
 च्छेदकत्वेन विषयस्थाभानेनानायत्या ज्ञानविषयोभयभासक-
 त्वात् । एवं च न विभिन्नप्रयोजक वक्तुं शक्यम् शुद्धज्ञानत्वावच्छि-
 न्नलिङ्गातरपरामर्शाद्विषयोपरक्तज्ञानानुमिते केनाप्यनुगमानात्तद्व्य-
 वच्छेदायैवकारः शुद्धज्ञानव्याप्यत्वेन कालान्तरीणज्ञाततापराम-
 र्शाद्विषयोपरक्तज्ञानानुमितिवारणार्थमाह कालविशेषस्येति ।

तच्च तत्तत्कालानवच्छिन्नज्ञानान्यत्वस्य कारणतावच्छेदकत्वम-
 प्रामाणिकमित्याशयेन प्रकारान्तरस्यादूषकत्वन्यायेन । यस्तु का-
 लान्तरीणज्ञाततापरामर्शस्थले विषयोपरकज्ञानानुमितिवारणार्थं
 व्यवसायोत्तरतृतीयक्षणस्यैव स्वाव्यवहितपूर्ववर्तिव्यवसायघ-
 त्तासम्बन्धेन क्षणत्वेन हेतुतेति । तन्न ज्ञातताप्रत्यक्षद्वितीयक्षणे
 व्यभिचारस्मरणविलम्बेनानुमित्यनुत्पादेन तदनन्तरक्षणे व्या-
 प्तिस्मृत्या तदुत्तरमेवानुमितेः स्वीकारेण व्यभिचारात् । अत्र शु-
 द्धज्ञानव्याप्यतया ज्ञाततापरामर्शस्य शुद्धज्ञानानुमितौ एकैव
 हेतुता विषयोपरकज्ञानानुमितौ व्यवसायस्य हेतुत्वान्तरम् उ-
 क्तस्थले च व्यवसायानन्तरतृतीयक्षणे व्यवसायान्तरं स्वीक-
 र्त्योपपत्तिः । व्यवसायत्वेन शुद्धज्ञानस्यैव भानं न विषयोपर-
 कस्येति मतान्तरसाधारण्येनाह ज्ञानस्येति । ऐन्द्रियकताया ए-
 धेति । ज्ञावता भट्टानां स्वमतहानापत्तिरित्युपहासः मिश्रणां मत
 एव न च निर्भरः न भट्टमते इति व्यञ्जनात् । वस्तुतस्तु ज्ञाना
 तीन्द्रियतावादिनां भट्टानामनायस्या गौरवस्य सोढत्वेन विशे-
 षणोपपत्तिर्भवतीति बोध्यम् अन्यत्र तदादेश्च विशेषरूपेणोपस्था-
 पकत्वमित्यादिपङ्क्त्यादौ । ग्रन्थलभ्यमिति । स्वरूपसम्बन्धात्मकं प्र-
 युक्तत्वं शतशो दूषितम् इदानीं व्यापकरूपं तद्दृश्यते इति भावः ।
 अथात्र वदन्तीत्यादिकल्पः ॥ मिश्रानुयायिनां एतादृशवि-
 शेषणोपरि सामग्रीविशेषासङ्ग्रहात्मकं दूषणमुद्धरति गुरुमते घट-
 त्ववतीति । योग्यतयेति । तस्या घटव्यवसाययोग्यत्वात् । परामर्शो
 घटज्ञानसाध्यकं तद्घटितेति । व्यासज्यवृत्तिधर्मावच्छिन्नानुयोगि-
 ताकभेदानुपगमात् । स्वरूपयोग्यतेति । अनुपहितस्य जनकताव-
 च्छेदकस्यैव स्वरूपयोग्यतावच्छेदकतया वारणायसामग्रीवृत्तिस-
 मुदायत्वस्य ज्ञानग्रहजनकतावच्छेदकत्वादित्यर्थः । ज्ञायमानलि-
 ङ्गादिविधयेति । अयं घटः प्रमाकालानैतज्ज्ञानवान्घटपदज्ञानादि-
 त्यर्थः । तादृशसामग्या इति । व्यासज्यवृत्तिधर्मावच्छिन्नानुयोगिता-
 काभावानुपगमेनाग्राहकत्वासम्भवादिति भावः । लिङ्गज्ञानस्यैवानु-
 मापकत्वेप्याह वस्तुत इति । लाघवादिति । तावतापि ज्ञायमान
 लिङ्गादिविधयेत्यादिक्रमंणोक्तदोषस्य वारणसम्भवादिति भावः ।
 व्यवसायादीति । आदिना अनुव्यवसायादिपरिग्रहः । प्रामाण्यविष-

यकज्ञानभानप्रयोजकत्वोक्तावुक्तदोषनिवृत्तिमाशङ्क्याह तादृशज्ञानानुमिताविति । मतत्रये दोषमुक्त्वा लिङ्गज्ञानस्यैव ज्ञानभानप्रयोजकतेति तदुद्धारमालोच्य मिश्रमते दोषमह अनुव्यवसायेति । तन्मते भट्टमते शाब्दबोधे केवलार्थस्यापि करणत्वात् । असिद्धिकाले इत्यनेन तादृशपरोक्षसामग्रीभिन्नत्वासिद्धिरुक्ता । उक्तसामग्रीसिद्धावपीत्यनेन ज्ञातताया असिद्ध्या परोक्षसामग्या अप्यसिद्धिर्व्याञ्जिता । ननु प्रामाण्यग्राहकान्तराभावाज्ज्ञाततालिङ्गकानुमितिसामग्याः प्रामाण्यग्राहकत्वासिद्धिमुद्भूत्यैव साध्यं सिद्ध्येदित्यपरमनुकूलमित्याशङ्क्य तस्यास्तदसिद्धयुद्धारो न प्रकृते सम्भवति प्रामाण्यग्राहकतया तन्मतसिद्धत्वमेवेति न भट्टस्योद्देश्यासिद्धिरिति भावः ।

आपश्यत इति नान्वयः ते प्राग्घातोरित्यनुशासनात् इमनिजपि न सम्भवति समासे श्वेतिमरूपमिति व्यासे श्वेतिमानं रूपमिति प्रयोगात् तस्मादारूपमिति छेदः । ते प्राग्घातोरित्यत्र गत्यादिसंज्ञानां प्रागेव प्रयोगोऽतथाभूतानां तु व्यवहितोपीतिमते नानुपत्तिगन्धोपि । अत एव वारुरारीपदविशकमथाविश्वप्रयोगः तथा च प्रकृतेष्यापश्यत इत्यन्वयः साधुः । हेषाशब्दं च शृण्वत खुरविक्षेपशब्दं च श्वेतोऽश्वो धावतीतिधीरित्यादिपदार्थः अश्वत्वस्य धावनस्य चानुमानिकत्वलाभाय क्रमेण हेषाखुरविक्षेपध्वन्योराकर्णनमुक्तम् । यद्वा श्वेतरूपदर्शने हेषाशब्दश्रवणेन गवादिद्रव्यासंसर्गनिश्चये दृश्यताम् ? श्वेतत्वमश्वसंसर्गं विनानुपपन्नमिति धीरश्वत्वस्य भासिका खुरविक्षेपशब्दश्रवणे च खुरविक्षेपशब्द उपलभ्यमानः धावनकर्तृत्वं विनाऽनुपपन्न इति धीर्धावनस्य श्वेतरूपस्याश्वान्वद्रव्यवृत्तित्वबाधधीसहिताऽधावद्रव्यवृत्तित्वबाधधीसहिता च द्रव्यवृत्तित्वधीरश्वत्वधावनोभयमालिकेति कोचत् । श्वतोऽश्वो धावतीति ज्ञानं न प्रत्यक्षम् अश्वत्वादिद्रव्यनिष्ठजातेव्यञ्जकाभावात् नाप्यनुमितिः श्वेतत्वव्याप्त्यग्रहात् नाप्युपनीतभानं चाक्षुषत्वप्रयोजकाश्वेन्द्रियसन्निकर्षविनाशात् बहिर्विषये मनसोऽसामर्थ्यात् । हेषादेरपदत्वञ्च न पदं करणमित्यनायत्यार्थरावकरणमित्यभिप्रायः मानसोपनीतभाने तदिति ग्रन्थकृतस्वरसः । कार्यान्वितशक्तिवादे च प्रथममयं श्वे-

तोऽवो हेषावत्त्वादित्यनुमानं ततोऽयं श्वेतोऽश्वो धावति खुरविक्षे-
पशब्दविशेषवत्त्वादित्यपरम् । यत्स्वयं श्वेतो धावदश्वः हेषावत्त्वे
सति खुरविक्षेपशब्दवत्त्वादिति तत्र तथासति श्वेतोऽश्वो धाव-
तीत्याकारानुपपत्तिरिति मूलम् । पदजन्येति । घटादिध्वनिमाकर्णय-
तः घटमालोचयतः ज्ञानविषयः घटः पतित इत्यन्वयबोधः । मिश्रा-
दिमतासिद्धयेति । तन्मते आकर्णतालोचनयोरन्वयबोधं प्रत्यजनक-
त्वात् । पदार्थोपस्थितिः प्रकृते घटज्ञानयोरुपस्थितिः । तुल्येति ।
ज्ञानविषयो घटः पतित इति ज्ञानस्य मिश्रेणापि मानसोपनीतत्वे-
नोपगमात् अन्वयबोधत्वेन तेषामुपपत्तिविरहात् ।

दर्शितानुव्यवसायं ब्रजचेत्यादिना विचरीतुं घटज्ञानवान् अहं
पटज्ञानवांश्चेति ज्ञानभ्रमेण शङ्कत न चेति । तादृशस्यापीति । पुनः सं-
युक्तसमवायरूपलौकिकसन्निकर्षस्य भट्टमतेऽहेतुत्वात् । उपनीतेति ।
उपनयसन्निकर्षोभयघटितसामग्न्या भट्टमते नान्वयबोधसामग्रीत्वं
सन्निकर्षप्रवेशात् । पटज्ञानेति । पटज्ञानं शाब्दयामीत्यर्थः । घटादि-
ज्ञानस्येच्छादेवेति क्रमेणान्वयः । अनयोरविद्यमानत्वे सामग्रीद्वय-
स्यापि अन्वयबोधसामग्रीत्वमिति तद्विद्यमानत्वानुधावनम् । तत्र
पूरितविशेषणानुपादाने प्रथमदोषः भट्टमतसिद्धभिन्नत्वरूपविशे-
षणानुपादाने द्वितीयदोष इति विशेषणद्वयप्रवेशोपीत्यर्थः । मुख्येति ।
मानसत्वानियम इत्युक्तम् । कथञ्चिदिति । घटज्ञानवत्सोहं पटज्ञानव-
दिति ज्ञाने प्रायशोऽहं न स इति ज्ञानेपि कथञ्चित्स्वात्मनि परात्मा-
संसर्गाग्रहरूपं कारणमुपेत्येत्यर्थः । मुख्यविशेष्यताया इति । अथैवमी-
दृशरीत्या घटज्ञानवत्परात्मविशिष्टपटज्ञानवत्स्वात्मज्ञानस्य परात्मनो
मुख्यविशेष्यत्वाभावेन वारणेपि कथं पटज्ञानवत्स्वात्मविशिष्टघट-
ज्ञानवत्परात्ममुख्यविशेष्यकमानससामग्रीवारणं तादृशसामग्न्याः
पटज्ञानलौकिकप्रत्यक्षजनकतया भट्टैरनुपगमादिति चेन्न ज्ञानान्तर-
विशेष्यतापन्नत्वस्य साक्षात्परम्परया वा ज्ञानान्तरविशेष्यता-
नापन्नत्वरूपत्वात् । यद्वा ज्ञानान्तरविशेष्यतानापन्नात्मनिष्ठमु-
ख्याविशेष्यतायाः समानाधिकरणो यस्तन्निरूपितस्वाश्रयवृ-
त्तिप्रकारताकग्रहः स एव विवक्षणीयः स्वात्मनिष्ठतादृश-
ग्रहस्य परात्मनिष्ठविशेष्यतासामानाधिकरण्याभावाच्च दोषः ।
यत्स्वेवं सति भट्टाचार्याणां मुख्यत्वनिवेश आपातत एव घटज्ञा-

नवत्परात्मविशिष्टपटज्ञानवत्स्वात्मग्रहस्यापि विशेष्यताया आ-
श्रये स्वात्मनि तन्निरूपितस्वाश्रयवृत्तिप्रकारताकग्रहविरहादिति ।
तत्तुच्छम् । उपनीतघटज्ञानसमानाधिकरणपटज्ञानत्वादिना आ-
त्मनि ज्ञानसामानाधिकरण्यघटकत्वेनात्मनो विशेष्यतया तन्निर-
रूपितस्वाश्रयवृत्तिप्रकारताकग्रहस्य तद्वृत्तित्वेन मुख्यत्वस्याव-
श्यकत्वात् । वस्तुतो जागरे नियमत स्वात्मनि विजातीयमन सं-
शयोत्सत्त्वेनाऽनुव्यवसायस्य स्वात्ममुख्यविशेष्यकत्वान्न पूर्वप-
क्षावतार इति ।

नन्वेव योग्यतायाः शाब्दबोधभानोपगमोपि बाध-
घाणसम्भवात्समाधानासङ्गतिरित्यत आह यथाविवक्षणेत्विति ।
ज्ञाततादीतीति गर्हितत्वमादृत्य । ननु मिश्रमतासिद्धत्वं दानुं शक्य-
त एव व्यवसायानन्तरज्ञाततालिङ्गकज्ञानानुमितेर्विषयविशिष्ट-
ज्ञानानुमितिरूपाया ज्ञानप्रत्यक्षत्वेन मिश्रमतेपि प्रामाण्यग्राहक-
त्वात् तदनुत्तरशुद्धज्ञानानुमितेश्च मिश्राणां ज्ञानविषयतालिङ्ग-
कानुमितित्वेन तत्सामग्याः प्रामाण्याग्राहकत्वेन ज्ञानग्राहकत्वेन
च मिश्रमतसिद्धत्वादित्यत आह यथाश्रुतेति । तथाच मिश्रमतासि-
द्धत्वनिवेशे आयासः स चेह नास्तीति भट्टमतासिद्धत्वं सम्य-
गिति भावः । विषयेति हेतुगर्भम् । विषयनिरूप्यं हि ज्ञानमतो ज्ञानवि-
त्तिवेद्यो विषय इति व्याप्तीत्यर्थः । विषयभाने तद्गर्भप्रामाण्यस्य न
भानमित्याशङ्काव्युदासाय विषयभान साधितम् । तत्रेति । साक्षा-
त्कार इति व्याख्यानान्प्रामाण्यस्य लौकिकभान फलितम् । सन्निक-
र्षापेक्षया दोषप्राबल्यमालम्ब्याह यदि चेति । अभ्यासदशायामिष्टाप-
त्तेराह । अनभ्यासेति । व्यवसायगर्भतद्ज्ञानसामग्या बलवत्त्वात् ।
तुल्येति । प्रामाण्यभासिका सामग्री लौकिकसन्निकर्षगर्भा अ-
प्रामाण्यभासिका च दोषगर्भेति तुल्यत्वम् । लौकिकसामग्यपेक्ष-
या दोषविशेषस्य प्राबल्ये विप्रकृते दोषविशेषानुपगमोऽऽनुपदं
व्युत्पादयिष्यते । धर्मिज्ञानस्येति । तदात्मकप्रामाण्यनिश्चयव्याव-
र्त्तनाय । तदनुरोधेन औत्तरकालिकप्रामाण्यसंशयानुरोधेन । तत्र
अनुव्यवसाये, अन्यथाऽनुव्यवसायस्य प्रामाण्यानिश्चयत्वेन प्रति-
बन्धकतया ततः प्रामाण्यसंशयो न स्यादिति भावः । अ-
प्रामाण्येति । अत्रापि तस्मिन् प्रामाण्याविरोध्यग्राहकत्वमर्थः ।

भ्रमत्रप्रमाभावयोरनुगमः तादृशेति । अनुपस्थिततयाऽनुव्यवसायस्याप्रामाण्यावगाहित्वासम्भवेन सामग्न्यास्तदग्राहकत्वाकत्वादिति भावः । ननु धर्मिनाशे धर्मिभानं न स्यात्तद्भासकसन्निकर्षाभावादत आह । तज्जनितेति । प्रामाण्यविषयकस्मरणरूपत्वे प्रामाण्यसंशयो न स्यादतः प्रामाण्याविषयकेति । मीमांसकानां धर्मिज्ञानाकारणत्वस्योक्तत्वादाह । तदुपनीतेति । इत्येवेति । मिश्रभट्टाभ्यामिति शेष । पूर्वकल्पं निरस्यति । एतेनेति । नत्विति । अन्यथा इदंत्वादिविशिष्टविशेष्यकत्वादेर्ग्रहापत्तिः ।

अनुव्यवसायात्पूर्वमप्रामाण्योपास्थितौ दोषविशेषवशाच्च प्रामाण्यभानम् । लौकिकसामग्रीतोपे दोषविशेषबलवत्त्वस्य सत्प्रातिपक्षादौ वक्तव्यत्वादेति शङ्कते पित्तादीति । अपीतत्वादेरिति । लौकिकसन्निकर्षस्य दौर्बल्यप्रापकम् आहार्येति । आहार्यभ्रमत्वस्य लौकिकताया व्यवस्थापनात् । प्रकारेति । विपरीतानुगमाय विरुद्धपदं तादृशभ्रमानवच्छित्त्वेन विशेष्यता विवक्षणीयेत्यर्थः । अग्राहकत्वान्तं व्याख्याय पश्चाज्ज्ञानग्राहकत्वोपादानप्रयोजनकथने बीजमाह । एवमिति । तादृशेषणेति । ज्ञातताप्रत्यक्षसामग्न्या प्रामाण्याग्राहकत्वेन ग्राहकत्वेन च भट्टमतसिद्धतया वारणात् । मिश्रादीति । घटादिग्राहकसामग्न्या । मिश्रमतांसिद्धत्वाक्तावपि सङ्ग्रहसम्भवेन तथोक्तैव ज्ञानग्राहकत्वप्रवेशस्य सुवचतया भट्टमतसिद्धत्वपर्यन्तं व्यर्थं स्यादिति भावः । सति च ज्ञानग्राहकत्वे मिश्रमतांसिद्धत्वोक्तौ ज्ञानजन्यज्ञाततावान् घट इति ज्ञातताप्रत्यक्षसामग्रीसङ्ग्रहेण भट्टमते बाधो दर्शितः । तन्मतसिद्धतेति । तथाच मिश्रमतसिद्धभिन्नत्वोक्तावपि भट्टमतेन बाध इति भावः । गुरुणेति । गुरुमतसिद्धभिन्नत्वोक्तौ अनुमितिसामग्रीमादाय भट्टमते बाधासम्भवेपि प्रत्यक्षसामग्न्यनुधावनं मिश्रमतसिद्धभिन्नत्वोक्तावपि बाधं वक्तुम् । ज्ञाततारूपेति । मिश्राणां ज्ञातताज्ञानस्यैव सामग्रीघटकता न तु ज्ञातताया इति भावः । असङ्ग्रहादिति । प्रामाण्याग्राहकत्वेन ज्ञानग्राहकत्वेन भट्टमतसिद्धत्वात् । ज्ञानविषयो घट इत्यादिशाब्दानुमितिसामग्रीणामसङ्ग्रहेपि न क्षतिरित्यादि प्राक्सिद्धान्तिनत्वेन पटज्ञानकालीनो घट इति शाब्दादिसङ्ग्रहापातो व्यर्थं प्षेति न शङ्क्यम् घटादिपदस्य वस्तुविशेषोपलक्षणतया त-

त्प्रत्यक्षाप्रसिद्धेः ज्ञानान्तराविषयकशाब्दबोधाद्यप्रसिद्धेऽश्रोक्तशा-
 ब्दबोधमादायैव तत्प्रामाण्ये साध्यसत्ताया वाच्यत्वात् पटज्ञान-
 विषयो घट इति शाब्दात्मकव्यवसायसामग्न्याः सद्ब्रह्मस्य भ-
 द्देनेत्यादिपङ्क्तौ दर्शनीयतया स्वाश्रयज्ञानविषयघटशाब्दबोधाद्य
 सद्ब्रह्मनैयत्यस्य व्यक्तत्वाच्च । मिश्रमतेति । मिश्रमते लौकिकसञ्ज्ञि
 कर्षविगमेपि व्यवसायोपनीतघटत्वभानादिति भावः । वैकल्पि
 कतेति । विशेष्यतात्वं धर्मितावच्छेदकीकृत्य बाधग्रहस्य तद्धर्मि-
 तावच्छेदककतद्वत्ताज्ञानं प्रति विरोधित्वादिति भावः । ज्ञाने इति ।
 ज्ञाने विषयबोधग्रहो विषयविशिष्टज्ञानभानं निवर्त्तयेत् विषयतार्यां
 तद्बाधग्रहश्च प्रामाण्यभानमित्याशयः । समाहितमिति । सर्वमते
 ज्ञानत्वविषयतद्वति तत्प्रकारकत्वानामेकत्र द्वयमितिरीत्यैव भानोप-
 गमादिति भावः । उक्तव्यवसायेति । न चैवं विषयविशेषपरतया
 प्राक् तत्प्रवेशावश्यकत्वविरोधः तादृशविषये मानाभावात् तत्प्रा-
 माण्यं वा पक्षाद्बहिर्भाव्यमिति भावः । तदपीतिपक्षे ज्ञानत्वप्रकार-
 कत्वगर्भत्वामव सविषयकवृत्तिजातिप्रकारकत्वागर्भत्वं देयम् विशि-
 ष्यपक्षत्वे च तन्नपक्षकार्यामित्यर्थः । शब्दाजन्येति । कारणाकारण-
 साधारणतादृशसामग्रीत्वस्य भट्टमतेऽतिप्रसक्तत्वेन ज्ञानग्रहोप-
 धायकतानवच्छेदकत्वादिति भावः । शाब्दबोधव्यक्तिविशेषमादाय
 सङ्गमयति यत्कालीनेति । पदजन्यत्वेन गृहीतज्ञानोपस्थितिघ-
 टितसामग्रीत्वात् पदाजन्यज्ञानोपस्थितिघटितसामग्रीवृत्तिसमु-
 दायत्वमन्यदित्यात्रेदयितु यत्कालीनेत्यादि । तादृशसमुदायत्ष ज्ञान-
 ग्रहोपधायकतावच्छेदकमिति न भट्टस्य ज्ञान पदाजन्यज्ञानोप-
 स्थितौ ज्ञानग्रहोपधायकत्वाज्ञानात्तत्प्रतिबन्धकस्य तत्र ज्ञानग्रहा-
 नुपधायकत्वज्ञानस्यैव सत्त्वादित्यर्थः । विशेषदर्शनम् एतत्कालीन-
 काम्यसाधनताज्ञानोपस्थितिः पदाजन्यतया न ज्ञानग्रहोपधायि-
 केति बाधदर्शनम् । तादृशेति । यत्समुदायत्वस्योक्तप्रकारेण तदीया-
 भ्युपगमे भानभावस्तस्यैव कालान्तरे तदीयाभ्युपगमे भानमिति
 न बाध इत्याशयः । अत एव यत्कालीन-तत्कालीनेति उप-
 लक्षणम् । प्रकारान्तरेणापि बाधं निरस्यति उक्तेति । तदृशायाम् उ-
 क्तविशेषदर्शनदशायाम् । व्यवसायेत्यनुव्यवसायोपलक्षणम् । सामा-
 न्यत इति । ज्ञानभासकसामग्री स्वानन्तरेऽपन्नज्ञानविषयकग्रहोपधा-

यिकेत्यभ्युपगमेत्यर्थः । गुरुणां सिसाधयिषिताया एव सामग्र्याः नै-
 थ्याधिकानामनथात्वे परतस्त्वासिद्धिरविराधादित्यालोच्य न्याय-
 मतं चेत्युक्तम् । तस्मात् व्यवसायसामग्र्या दुःसङ्ग्रहत्वात् । येन रूपे-
 ण स्वाश्रयग्रहोपधायकतावच्छेदकता दर्शिता तस्य निरुक्तभट्टा-
 भ्युपगमविषयतानवच्छेदकत्वमाह पदजन्येति । तादृशयोग्यताज्ञान-
 स्येति । पदाजन्ययोग्यताज्ञानस्येत्यर्थः । योग्यताविषयकशाब्दबोधे
 अर्थाबाधरूपयोग्यताज्ञानरत्नेन तादृशयोग्यताज्ञानकारणत्वस्य भट्टे-
 नोपगमात् । अत्र यादृशशाब्दबोधे न तदनुप्रवेशस्तादृशसामग्री
 भट्टमतसिद्धमिन्नापि न स्वाश्रयग्रहोत्पत्तिप्रयोजिकेति सूचयित्वा या-
 दृशशाब्दबोधे न तदनुप्रवेशस्तादृशसामग्रीं व्यावर्त्तयितुं नियतपद-
 मित्याशयेन तादृशसाधर्म्यं स्फुटयति पदजन्येति । तथाच तादृश-
 शाब्दबोधसामग्र्या भट्टमतसिद्धत्वादेव व्यावृत्तिरिति भावः । काम-
 ननाविशिष्टस्येति । तत्र कामनावत् स्वधर्मिकंष्टसाधनताज्ञानोपयो-
 गित्ववत् स्वधर्मिककार्यताबोधोपयोगित्ववत् स्वर्गकामकयागः
 कार्य इति बोधः । इष्टेति । यागे साक्षादिष्टसाधनत्व बाधितम् इष्टसा-
 धनत्वपूर्वोपस्थित्यधीनबाधविषय इति भावः । इतरेति । भट्टेरपि
 यद्धर्मविपरीतवद्यद्धर्मावच्छिन्नधर्मिकयद्धर्मावच्छिन्नाभावग्रहस्य त
 द्धर्मवत्तद्धर्मावच्छिन्नधर्मिकतत्प्रकारकशाब्दबोधहेतुत्वोपगमात् ।
 ईदृशकार्यकारणभावबलनैव पदानुपस्थिततदर्थस्य भानात् तथा
 च भट्टमतसिद्धत्वादेव न बाध इति भावः । अर्थाध्याहारेति । यत्कि-
 ञ्चिदेकपदाधीनपदार्थोपस्थितिपदानधीनापरपदार्थोपस्थितियद्यद्य-
 टितसामग्र्या गुरुमते शाब्दबोधजनकत्वादिति भावः । स्पर्शकृतं
 चैतत्तदासात्तिमूलदिपण्यम् । यद्यदिति वीणसासमुदायप्रसिद्धये ।
 गुरुमते इति । व्यवसायानुव्यवसायसामग्रीघटकानां भट्टमते ज्ञान-
 ग्राहकत्वाभावाज्ज्ञानं गुण इत्यादिशाब्दबोधसामग्रीघटककारण-
 निष्ठरूपाणामेव यच्छब्देन धर्त्तव्यत्वादिति भावः । गुरुमतसिद्धता
 दृशसामग्रीपर्याप्तज्ञानग्राहकतावच्छेदकरूपस्य भट्टमते ज्ञानग्राहक-
 तानवच्छेदकत्वादुक्तविवक्षायामपि यद्यद्रूपशब्देन ज्ञानं गुण इति
 शाब्दबोधकारणगततच्छून्यकारणान्तर्भावेण पर्याप्तत्व दुर्वारमि-
 त्याशङ्कावाराणायानिवेशादित्यन्तम् तथाच पदजन्यकाम्यसाधन-
 ताज्ञानोपस्थितिभट्टितसामग्र्यां सत्यां भट्टमते तादृशशाब्दबोधो-

दयात्तादृशसामग्रीत्वमेव यद्यद्द्रुपावाच्छिन्नेत्यादिक्रमेण भट्टमतमि
 ङ्गम् तत्तद्रूपशून्यं च गुरुमतेऽव्याहृतज्ञानप्राहक शब्दसामग्रीघट-
 ककारणमिति न सोऽथ । विशेषणतावच्छेदकप्रकारकज्ञानस्याकार-
 णत्वेऽप्याह वस्तुत इति । तात्पर्यादिति । काम्यसाधनताज्ञानप्रकारक-
 पाकप्रतीतिजनकत्वेनेच्छाप्रकारकपाकपदज्ञानम् आदिना अर्था-
 बाधरूपयोग्यताज्ञान पाकः काम्यसाधनताज्ञानयोग्य इत्याकारं
 ग्राह्यम् तत्तद्रूपशून्यकारणपर्याप्तत्वमुपेक्ष्य तदन्तर्भावेण पर्याप्तत्वप्र-
 योजनमाह ज्ञाततेति । भट्टमतेपीति । विशेषणतावच्छेदकप्रकारक-
 निर्णयत्वेन वस्तुतोर्थाबाधरूपयोग्यताज्ञानत्वेनेति शेषः । तात्पर्या-
 सत्त्वे इति । तात्पर्यमत्त्वे गुरुमतेपि योग्यताज्ञानस्य पृथक्कारणत्वे
 मानाभावाद्भट्टमतासिद्धकारणं गुरुमते नेवास्तीति तत्सामग्रीवार-
 णम् । पूर्ववत् ज्ञानवानात्मेत्यादौ गुरुमते सामान्यतोभट्टाभ्यु-
 पगमविषयत्वाद्बाधवारणमाशङ्क्य निराकरोति ज्ञानेति । व्यावृत्ते-
 ति । ज्ञानभासकसामग्र्यविषयकत्वं विशेषणमित्यर्थः । तद्व्यक्तिभि-
 ष्णत्वमित्येके । शद्धान्यत्व मास्त्वत्याशयेन समाधानान्तरमाह व-
 स्तुतास्त्विति । परोक्षत्वमात्रप्रवेशे ज्ञानाविषयकपरोक्षत्वनिवेशे च
 दोष दर्शयन्नेव निरुक्तज्ञानांशं परोक्षत्वमावश्यकमित्याह एवञ्चेति ।
 रूपेति । मनसंयुक्तसमवायजन्य घटं जानामीति ज्ञान गुण इत्यनु-
 मितिवारणपि तादृशोपनतिमानावरणान् । अनेनैव दीधत्युक्तेनैव ।
 दर्शितप्रयास इति । योग्यताया शब्दबोधाप्रवेशः अध्वाहृतज्ञान-
 प्राहकशाद्वसामग्रीवारकाविवक्षाविशेषश्चत्यर्थः । एवमिति । आ-
 दिना घटज्ञानवानात्मा घटज्ञानवानिन्यादप्रहः । अनेनापीति । अपि-
 ना ज्ञानान्तरविशेषणतापन्नातावशेषणस्य वकल्पिकग्रहः । एतेन
 एतन्मतं घटज्ञान गुण इत्यादिशाद्वबोधसामग्रीवारणाय भट्टमत-
 सिद्धभिन्नत्वसत्त्वेन एतद्विशेषणगुरुत्वमालाच्यास्माभिर्लघुसामग्री-
 पक्षसङ्कोचेन । अप्रामाण्यप्राहकसामग्रीग्राह्याश्रयकान्यत्वाविशान
 प्रथमविप्रतिपर्याभिप्रायण तद्द्रुषणांमातच्चत्तदाप्याह एकस्यैवेति ।
 व्याख्यानस्यैव विरोधवारकत्वादाह एवमिति । उभयत्रचेत । तद्व-
 ति तत्प्रकारकत्वाश्रयेच्छाप्राहकेण प्रामाण्यग्रहात्तत्प्रवेशः तादृश-
 च्छालौकिकप्रत्यक्षसामग्या प्रामाण्यग्रहे तु न तत्प्रवेश इति व्य-
 क्तम् । अत्यन्तायोग्यवच्छेदेति । अत्रात्यन्तपदार्थस्यान्वायितावच्छे-

दकव्यापकत्वस्यायोगपदार्थे समभिव्याहृतक्रियासम्बन्धाभावेनाव्ययः । नीलसरोज भवत्येवेत्यादौ नीलभवनसम्बन्धाभावे अन्वयितावच्छेदकीभूतसरोजत्वव्यापकत्वबाधात् । नापि तद्व्यवच्छेदे तद्व्यव्ययः नीलभवनसम्बन्धाभावव्यवच्छेदेऽपि तद्बाधात् । किन्त्वधोमेऽत्यन्तपदार्थस्य व्यवच्छेदः स चान्वयितावच्छेदकाव्यापकत्वरूपः । नचैवमपि नीलभवनसम्बन्धाभावस्य सरोजत्वाव्यापकत्वसरोजत्वाधिकरणे क्वचित्तद्व्यवच्छेदसत्त्व एवेति अत्राप्ययोगव्यवच्छेदे एव पर्यवसानमिति वाच्यम् तथापि अन्वयितावच्छेदकसामानाधिकरण्येनैव तद्व्यव्ययपर्यवसानात्तत्रैवात्यन्तायोगव्यवच्छेदे इति परिभाष्यते न त्वयोगव्यवच्छेद इति विशेषः । नीलेन सरोजेच भूयत एवेत्यादौ च यथा सरोजत्वसामानाधिकरण्येनैव नीलभवनायोगव्यवच्छेदो बुद्ध्यते तद्वत्त्वाश्रयप्राहणेन गृह्यत एवेत्यादौ स्वाश्रयविषयकग्रहत्वसामानाधिकरण्येनैव प्रामाण्यविषयित्वायोगव्यवच्छेदः प्रामाण्यविषयितापर्यवसन्नः प्रतीयेत तथा च विधौ सिद्धसाधनादिरित्वर्थः । अत्यन्तायोगव्यवच्छेदप्रत्ययं निराकरोति ज्ञानमिति । एवञ्चेति । विशेष्ये कर्मणि आख्यातार्थायोगव्यवच्छेदमानासम्भवे चेत्त्वर्थः । विशेषणीभूते कर्त्तरि क्रियाकर्तृत्वायोगव्यवच्छेदप्रत्ययस्थले चायोगे विशेषणनिष्ठाभावप्रतियोगित्वं क्रियाकर्तृत्वान्वयि तद्व्यवच्छेदपर्यवसानमाह प्रकृतेपीति । नन्वेवकारस्य तादृशार्थे शक्तिविरहात्कथं तद्बोध इत्यत आह तद्बोध इति । एवकारस्याभावव्यवच्छेदयोः खण्डशक्तिः निष्ठत्वप्रतियोगित्वे संसर्गः अभावप्रतियोगित्वाभावे लक्षणाचेत्यभिप्रायः । बाधाघटभावघटितत्वं भिन्नत्वे हेतुगर्भविशेषणम् । ज्ञानानुमित्यादिः ज्ञानवानिच्छावत्त्वादित्यादौ । तत्प्रत्यक्षं ज्ञातो घट इति घटस्य ज्ञाततेति वा । अनाभिमतसिद्धिबदभिमतासिद्धिरप्यर्थान्तरमित्याह अर्थान्तरमित्यादि । नन्वन्यथाख्यात्यनुपगमेन कथं परतस्त्वाभ्युपगम आपाद्यः । एव ज्ञानं गुणइत्यादि ओदनसाधनताज्ञानविषयपाक ओदनकामकर्त्तव्यताबोधविषय इत्यादिप्रामाण्याविषयकज्ञानान्युपादाय तत्सामग्न्यप्राह्य इत्यभ्युपगम्येत्यर्थः । तस्माद्गुरुणां मते परतस्त्वाभावादेव न केनापि रूपेण तदभ्युपगमसम्भवः नापि बोधोऽन्यथाख्यातिसामग्न्याः साध्याघटकत्वादिति ।

अर्थान्तरस्येति । अनुव्यवसायसामग्रीमादायोक्तपरतस्त्व

सत्त्वेन चारिताधर्याद्गुरुणा समं विवादे प्राथमिकज्ञानग्राहकसाम-
 मग्न्याः प्रामाण्याग्राहकसिद्धिरित्यर्थः । न्यायमतेऽनुव्यवसायसा-
 मग्न्यां गुरुमतासिद्धत्व शङ्कते यदिचेति । अस्त्येवेति । न्यायमते इति
 शेषः । गुरोरिति । तावता ज्ञानप्रत्यक्षसामग्रीत्वं धर्मितावच्छेदकीकृ-
 त्य प्रामाण्यग्राहकतानिश्चयेन गुरुनिष्ठेन प्रतिबन्धादनुव्यवसायसाम-
 ग्न्यां तेन रूपेण प्रामाण्याग्राहकत्वनिश्चयो न्यायमतेन गुरोः सम्भ-
 वतीत्यर्थः । ज्ञानप्रत्यक्षात्पादकसामग्रीत्वेनाभ्युपादानासम्भवेऽपि
 कालघटितकारणपर्याप्तसमुदायत्वेन तदुपादानसम्भवाद्नुव्यवसाय-
 सामग्रीवारणं शङ्कते । यदीति । विशेष्यवृत्त-केनापि रूपेणाभावा-
 नङ्गीकारादिति भावः । शङ्कायाः सर्वथा तुच्छत्ववारणाय ज्ञानसामग्री-
 स्वादिनेति । आदिना ज्ञानग्राहकसामग्रीत्वग्रहः । इदानीमभ्युपगमे
 धर्मितावच्छेदकं निवेश्य शङ्कां सङ्गमयति यदिचति । सा-
 मग्रीत्वादिनेत्यादिना प्रामाण्याविषयकसविषयकजनकसामग्रीत्व-
 ग्रहः । एकतरेति । धर्मिज्ञानोत्पादकसामग्रीत्वस्य धर्मिज्ञान-
 घटिततया बोध्यस्मरणोत्पादकसामग्रीत्वस्य बाध्यस्मरणघटिततया
 सत्त्वेन ज्ञान गुण इत्यादिशाब्दबोधव्यक्तिमेव तज्ज्ञानपदेनोपा-
 दाय तदुत्पादकसामग्रीत्वेनोभयमतसिद्धान्त्यत्वादित्यर्थः । अन्यथा-
 ख्यातिव्यक्त्युत्पादकसामग्रीत्व च गुरुमतेऽसिद्धमेवति भावः । व्य-
 वसायतया स्वीकृतज्ञानग्रहव्यक्तीति । इय तज्ज्ञानव्यक्तिपदार्थ
 इति सूचनाय व्यक्तिपदम् तथान्च न्यायमतेऽनुव्यवसायसामग्र्याः
 प्रामाण्याग्राहकत्वेन गुरुमतासिद्धत्वमनपवादमिति भावः ।

अत्र मिश्रेण समं विवादे आहत्य नैय्यायिकानामुद्देश्यं सिद्धत्येव
 नत्वेतावता त्रिभिर्विवादे तेषामाहत्य तत्सिद्धिरावश्यकौ । भट्टेन समं
 विवादे ज्ञाततालिङ्गकानुमितिसामग्र्याः प्रामाण्याग्राहकत्वस्य दुःसा-
 धनत्वात् न्यायमते तादृशसामग्र्या एवाप्रसिद्धेः तस्यां ज्ञानविषयता-
 लिङ्गकत्वमुपगम्य तत्साधने ज्ञाततायां विवादपर्यवसानापत्तेः । एव
 च गुरुणा समं विवादे साध्याघटकीभूताया व्यवसायसामग्र्याः
 प्रामाण्याग्राहकत्वासिद्धावपि न क्षातेः सर्वथोद्देश्यासिद्धिविरहादि-
 त्याशयेन समाधत्ते अनुव्यवसायोत । यावदनुव्यवसायसामग्र्याः
 प्रामाण्यग्राहकत्वे साधनीये यत्किञ्चित्तत्सामग्र्यास्तदग्राहकत्वस्य
 विरोधित्वादिति भावः । तर्हि गुरुणा समं विवादे नैयायिकानां स-

वथोद्देश्यं न सिञ्चेदित्यत आह ज्ञानस्येति । न्यायमते व्यवसा-
यानुव्यवसाययोर्भेदव्यवस्थाप्यज्ञानस्य स्वविषयकत्वखण्डनेन
व्यवसायसामग्र्याः साध्यघटकज्ञानग्राहकत्वखण्डनादेव प्रामाण्य-
ग्राहकत्वरूपोद्देश्यसिद्धिरिति भावः । एवं भट्टेन सम विवादे ज्ञात-
तारूपपदार्थान्तरमस्तु मा वाऽनुमितिसामग्रीतल्लिङ्गकालस्थानि-
कवस्त्वन्तरलिङ्गका वा सर्वापि साध्यघटिकाऽस्तु ज्ञानस्याती-
न्द्रियतां निराकृत्य प्राथमिकज्ञानग्राहकग्राह्यतानिराकरणादुद्देश्य-
सिद्धिर्बोध्या । घञ्जलेपायितत्वादिति । भट्टमतासिद्धभिन्नसन्निवेशोपीदं
विशिष्टज्ञानसामग्र्या इति विशेषणज्ञानस्याकारणतया गुरुभिरुप-
नीतभानानुपगमात् । एतन्मते इति । पूर्वमतेऽन्वयबोधसामग्रीत्वेन
भट्टमतसिद्धत्वात् । सकलेति । ज्ञानवानिच्छाया इत्यादौ । तत्तद्-
ग्रहेति । तज्ज्ञानोत्पादकसामग्रीत्वेनाधिकरणाद्यात्मकाभावगर्भकार-
णानां प्रामाण्याग्राहकत्वादित्यर्थः । ज्ञानमिति । अन्यथाख्याति-
मादाय तज्ज्ञानव्यस्त्युत्पादकसामग्रीत्वमप्रसिद्धम् धर्मिज्ञानबोध्य-
स्मरणैकतरव्यक्तिमुपादाय तत्प्रसिद्धावपि क्वचिदन्यथाख्यतिसाम-
ग्र्यां गुरुमतसिद्धभिन्नत्वमित्येकसत्त्वेपि द्वयं नास्तीतिन्यायेन म-
तत्रयसिद्धान्यत्वमित्यर्थः । इत्यादिकमिति । उक्तीत्या भट्टमते कथ-
ञ्चिज्ज्ञानग्राहकपदसार्थक्यम् गुर्वादिमते संपूर्णं व्यर्थम् । पूर्वमते च
घटादिसामग्रीवारणाय ग्राहकपदसार्थक्यं ज्ञानपदं तु भट्टानुग्रहाये-
ति । एव ज्ञानजन्याज्ञाततेति प्रत्यक्षमादाय बाधवारणाय पूर्वोक्त-
विशेषणानुधावने च न्यायमतसिद्धत्वघटितविशेषणं व्यर्थमित्यस्या-
दिना परिग्रहः । श्रीरस्तु ॥

हरिचरणसरोजे हृद्गते पूजनीये
विधिधवसुसमाजांस्तान् प्रमाणाश्लिश्यम् ।
मणिघृणिसुसमीक्षाकाशिकावर्णमन्त्रै-
र्ध्रमहरपरिपाटीपुष्पपूजां तन्नोमि ॥ १ ॥

इति श्रीरङ्गनाथसूरिसुनुनारायणानुजस्य कृष्णभट्टस्य स्वतस्त्व-
प्रथमविप्रतिपत्तिगादाधरीकाशिकाकृतिः(१) सम्पूर्णा ॥

(१) अतः परं प्रत्यक्षगादाधर्याः प्रामाण्यवादस्य कालीशङ्कर्याख्यं
क्रोडपत्रं यथोपलब्धं प्रकाशयते ।



अथ श्रीकालीशङ्करसिद्धान्तवागीशविरचितं

प्रामाण्यवादगादाधरीक्रोडपत्रम् ।

न च यस्य संशयव्यतिरेकनिश्चयौ प्रवृत्तिप्रतिबन्धकौ तन्नि-
श्चयस्तद्धेतुरनुमितौ व्याप्तेरिवेति मूलम् । यस्य संशयव्यतिरेक-
निश्चयौ—यद्यतिरेकसंशयनिश्चयौ इति शिरोमणिः । अत्र परेत्वि-
त्यादिना घटस्य संशय इत्यादौ स्वावच्छिन्नप्रतिबन्धतानिरूपित-
प्रतिबन्धकतावच्छेदकत्वसामानाधिकरण्योभयसम्बन्धेन विषयि-
ताविशिष्टविषयिताशालिज्ञानं संशयपदार्थः चरमविषयिताया-
मेव षष्ठ्यर्थस्य निरूपकत्वस्य निरूप्यत्वस्य वाऽन्वय इत्युक्तम्
भट्टाचार्येण ।

ननु प्रथमविषयितायां षष्ठ्यर्थस्यान्वयः कथं न कृत इति । न-
च प्रथमविषयितायामन्वये एकदेशान्वयप्रसङ्गः, द्वितीयायामन्वये
तु न तथा विषयिताविशिष्टविषयिताज्ञानोभयस्य संशयपदार्थत्वादि-
ति वाच्यम् चैत्रस्य पुत्र इत्यादिवत् सप्रतियोगिकपदार्थतावच्छे-
दकेनेतरान्वयस्य व्युत्पन्नत्वात् पदार्थतावच्छेदकजात्या सहैवेतरा-
न्वयस्याव्युत्पन्नत्वात् इति चेन्न प्रथमविषयितायां षष्ठ्यर्थान्वये
घटं सन्देहीतिशाब्दबोधस्य घटत्वावच्छिन्नविषयिताशालिज्ञाना-
भावप्रकारक-घटं न जानामीत्याकारकानिश्चयप्रतिबन्धतानुपपत्ते-
रिति ध्येयम् ।

केचित्तु प्रथमविषयितायामन्वये घटसंशयो न घटीय इति व्य-
वहारस्य प्रामाण्यापत्तिः । चरमविषयितायां घटीयत्वाभावनेोक्तव्य-
वहारस्य घटीयत्वाभाववत् तादृशविषयिताशालित्वादित्याहुः । तन्न
तादृशव्यवहारस्य संशयधार्मिकघटाविषयितावदन्यत्वबोधकतया प्रा-
माण्यापत्तेरयोगात् अन्यथा चरमविषयितायामन्वयेऽपि घटसंश-
यो न घटाभावीय इत्यादिव्यवहारस्याप्रामाण्येन तस्य प्रामाण्या-
पत्तेर्दुरुद्धरत्वादिति ध्येयम् ॥ १ ॥

अथ निरुक्तविषयिताविशिष्टविषयिताशालिज्ञानस्य संशयपदा-

र्थत्वे भूतलं घटवन्नधेत्यादिसंशयस्य भूतलसंशयत्वापत्तेः ता-
दृशविषयिताविशिष्टभूतलविषयितासत्त्वादिति । न च प्रकारितावि-
शिष्टप्रकारिताशालिङ्गानत्वमेव संशयत्वम् प्रकारितायाश्च भूतल-
निरूपितत्वाभावाच्चोक्तापत्तिरिति वाच्यम् वायौ रूपं नवेत्यादिसंशय-
स्य रूपसंशयत्वानुपपत्तेः असमानप्रकारकज्ञावस्य प्रतिबन्धकत्वे
घायुवृत्तित्वसंशयत्वापत्तेश्चेति चेन्न प्रागुक्तोभयसम्बन्धेन-एवं स्वा-
वच्छेदकीभूतधर्मावच्छिन्नस्वरूपाभावप्रतियोगितावच्छेदकावच्छिन्न-
त्व-एतद्वितयसम्बन्धेन विषयिताविशिष्टविषयिताशालिङ्गानस्य सं-
शयपदार्थत्वानुपपत्तिः । अथवा स्वनिरूपकतावच्छेदकतापर्याप्त्य-
धिकरणधर्मपर्याप्तावच्छेदताकविषयित्वावच्छिन्नं यत् स्व तदन्यत्व-
स्य चरमविषयितायां निवेशान्न भूतलं घटवन्नधेत्यादिसंशयस्य
भूतलसंशयत्वापत्तिः संशये उभयकोटितानिरूपितविशेष्यताद्वयस्यो
पगमेन भूतलविषयितायां तादृशान्यत्वविरहात् न वा वायौ रूपं
नवेत्यादिसंशयस्य रूपसंशयत्वानुपपत्तिः रूपविषयितायां तादृशान-
न्यत्वसत्त्वादिति ध्येयम् ॥ २ ॥

तेन व्यतिरेकज्ञानत्वेन प्रतिबन्धकता लभ्यत इति शिरोमणिः ।
व्यतिरेकज्ञानत्वेनेति तृतीयार्थोऽनतिरिक्तवृत्तित्वं नतु स्वरूपसम्ब-
न्धरूपम् तथासति ग्राह्याभावज्ञानत्वस्य ग्राह्यज्ञानप्रतिबन्धकताव-
च्छेदकग्राह्याभावनिश्रयत्वघटकत्वेन ग्राह्यनिश्चयस्य च ग्राह्यज्ञानाहे-
तुतया ग्राह्यविशिष्टबुद्धौ व्यभिचारस्य दुर्वारत्वात् । पर्याप्तिनिवेशे
च तदर्थपर्यालोचने लाघवासम्भवादित्युक्तम् भट्टाचार्येण ।

अथ यद्यतिरेकघटकीभूताखण्डधर्मप्रकारेण पदार्थान्तरावगाहि-
भ्रमस्य प्रतिबन्धकत्वानुरोधेन परस्परपक्षेष्वावगाहिविषयिताशालि-
ङ्गानत्वेनैव प्रतिबन्धकत्वं वाच्यम् तथाच यद्यतिरेकग्रहत्वपर्याप्ताव-
च्छेदकताकप्रतिबन्धकत्वमेवासिद्धम् कुतोऽवच्छेदकतापर्याप्तिनिवेशे
लाघवगौरवविवेचनमिति । न च यत्र विषयविशेषेऽनुमितेरित-
रसामग्रीसमवधानकाले व्याप्तिघटकपदार्थेश्च भ्रमात्मकव्याप्यादि-
व्यतिरेकज्ञानं कस्यापि न जातम् तत्र विशिष्टज्ञानत्वेनैव प्रतिबन्धकता
कल्प्यते लाघवादिति तत्रैव पर्याप्तिनिवेशसम्भव इति वाच्यम्
तादृशविषयस्य प्रामाणिकत्वे पर्याप्तिघटितनियमस्य सम्भवेऽनतिरि-
क्तवृत्तित्वरूपावच्छेदकत्वघटितनियमस्वीकारस्यानौचित्यात् । नचा-

वच्छेदकतायाः प्रत्येकपर्याप्तिनिवेशेऽप्रसिद्धभ्रमस्थलविशेषे विशिष्टबुद्धौ व्यभिचारवारणासम्भवात्तदतिरिक्तधर्मानवच्छिन्नत्वे सति तदवच्छिन्नत्वत्वरूपैव पर्याप्तिनिवेश्या तथाच तदपेक्षयाऽनतिरिक्तवृत्तित्वरूपावच्छेदकत्वनिवेशेन गौरवमिति वाच्यम् व्याप्त्यादिव्यतिरेकज्ञानत्वावच्छिन्नप्रतिबन्धकताया अपि व्याप्त्यादिव्यतिरेकज्ञानत्वातिरिक्तप्रामाण्यज्ञानाभावादिनाऽवच्छेदात् दृष्टान्तासिद्धाद्यापत्तेः । अनतिरिक्तवृत्तित्वस्यापि स्वव्यापकतत्कत्वपर्यवसन्नतया व्यापकताघटकाभावप्रतियोगितावच्छेदकतापर्याप्तिनिवेशस्यावश्यकत्वेन व्यापकत्वमनिवेश्य पर्याप्तिनिवेशलाघवानवकाशस्यासम्भवदुक्तिकत्वाच्च इति चेत् ।

अत्र केचित् यद्दर्मावच्छिन्नव्यतिरेकज्ञानत्वे प्रतिबन्धकतावच्छेदकतापर्याप्तिनिवेशस्य भ्रमसाधारणप्रतिबन्धकत्वानुरोधेनाशक्यत्वेऽपि वक्ष्यमाणरीत्यैव पर्याप्तिनिवेशयितुं शक्ये तादृशनिवेश पवलाघवासम्भवः । तथाहि अप्रामाण्यज्ञानाभावविशिष्टयद्दर्मावच्छिन्नाभावत्वावच्छिन्नप्रकारतानिरूपितयद्दर्मावच्छिन्नविशेष्यताशालिनिश्चयत्वव्यापकतादृशविषयत्वावच्छिन्नजनकतावच्छेदकत्वोपलक्षितविषयिताशालिज्ञानत्वपर्याप्तावच्छेदकताकप्रतिबन्धकतैव निवेश्यते । तथाच पर्याप्तिनिवेशे स्फुटतरगौरवम् जनकतायां निरुक्तविषयताशालिनिश्चयत्वव्यापकतानिवेशात् व्याप्यभावविशिष्टहेतुतावच्छेदकावच्छिन्नविशेष्यकधर्मान्तरप्रकारकनिश्चयत्वावच्छिन्नजनकतावच्छेदककतिपयविषयतानां व्याप्यभावप्रकारकज्ञानत्वावच्छिन्नप्रतिबन्धकतावच्छेदककोट्यप्रविष्टत्वेऽपि न क्षतिः । तादृशजनकतायां निरुक्तविषयित्वावच्छिन्नत्वनिवेशाच्च निरुक्तविषयताशालिनिश्चयत्वव्यापकजनकतावच्छेदकीभूतानामुदासीनज्ञानीयव्याप्तिघटकपदार्थविषयितानां व्याप्यभावज्ञानत्वावच्छिन्नप्रतिबन्धकतावच्छेदककोट्यप्रविष्टत्वेऽपि न क्षतिः । वस्तुतस्तु निरुक्तजनकतावच्छेदकविषयिताज्ञानत्वोभयपर्याप्ताभावनिष्ठावच्छेदकताभिन्नसाक्षादवच्छेदकताकप्रतिबन्धकत्वमेव विवक्षणीयम् । तथाच भ्रमप्रमासाधारणव्याप्यभावज्ञानीयविषयतानां निरुक्तजनकतावच्छेदकत्वेन तादृशविषयिताज्ञानत्वे उभयस्मिन् अभावनिष्ठावच्छेदकताभिन्नाया अनुमितिप्रतिबन्धकतावच्छेदकतायाः पर्याप्तत्वाद्नुमितौ दृष्टान्तत्वनिर्वाहः । ईदृशरी-

त्या पक्षे साधनत्वनिर्वाहोऽपि बोध्यः । साक्षादवच्छेदकतायामभाव-
निष्ठावच्छेदकताभेदानिवेशादनुमितिप्रतिबन्धकतावच्छेदककोटौ अ-
प्रामाण्यनिश्चयाभावादीनां निवेशोऽपि न दर्शितरीत्या पर्याप्तिनिवे-
शासम्भवः । न च विशिष्टबुद्धौ व्यभिचारः ग्राह्याभावनिश्चयत्वाव-
च्छिन्नप्रतिबन्धकतानिरूपिताया अभावनिष्ठावच्छेदकताभिन्नसाक्षा-
दवच्छेदकताया निरुक्तविषयताज्ञानत्वोभयस्मिन् पर्याप्तत्वादिति
वाच्यम् विरोधिकोद्घप्रकारकत्वातिरिक्ताभावनिष्ठावच्छेदकताभेदस्य
विवक्षणीयतया विरोधिकोद्घप्रकारकत्वातिरिक्ताभावनिष्ठावच्छेदक-
ताभिन्नत्वस्य विरोधिकोद्घप्रकारकत्वनिष्ठावच्छेदकतायां सत्त्वेन
तत्साधारणावच्छेदकत्वस्य निरुक्तविषयताज्ञानत्वोभयपर्याप्तत्वात्
विशिष्टबुद्धौ व्यभिचाराभावात् । एतेनाप्रामाण्यनिश्चयाभावविशिष्ट-
निरुक्तविषयताशालिज्ञानत्ववच्छिन्नप्रतिबन्धकतानिवेशेनैव साम-
ञ्जस्ये पर्याप्तिनिवेशस्यासङ्गतिः । विशिष्टबुद्धिप्रतिबन्धकतावच्छेद-
ककोटौ अप्रामाण्यनिश्चयाभावनिवेशेन तद्घटितधर्मावच्छिन्नप्रतिब-
न्धकत्वाभावादेव विशिष्टबुद्धौ व्यभिचारासम्भवेन तन्मात्रप्रयोजन-
कस्य पर्याप्तिनिवेशस्यानर्थक्यादित्यपि परास्तम् । अनतिरिक्तवृत्ति-
त्वनिवेशापेक्षया पर्याप्तमनिवेश्य निरुक्तजनकतावच्छेदकविषयतायां
स्वरूपसम्बन्धात्मकावच्छेदकतानिवेशोऽपि लाघवासम्भवादित्याहुः ।

तच्चिन्त्यम् । यद्यतिरेकज्ञानत्वव्यापकत्वेन प्रतिबन्धकत्वमनिवे-
श्य यद्यतिरेकनिश्चयत्वव्यापकतावच्छेदकविषयित्वावच्छिन्नत्वेन प्र-
तिबन्धकतानिवेशस्यापि शिरोवेष्टनेन नासिकास्पर्शतुल्यत्वात् ।
अङ्कतिरेकज्ञानत्वव्यापकतानिवेशस्योभयत्रैव साम्यादिति ध्येयम् ।

नव्यास्तु यद्यतिरेकज्ञानत्वावच्छिन्नत्वपदेन यद्धर्मावच्छिन्नप्रति-
योगित्वसम्बन्धावच्छिन्नप्रकारतानिरूपिताभावत्वावच्छिन्नप्रकारता-
निरूपितधर्मितावच्छेदकावच्छिन्नविशेष्यताशालिग्रहत्वावच्छिन्नत्व-
मेव विवक्षणीयम् । साध्याभूतजन्यत्वमपि तद्धर्मावच्छिन्नप्रकार-
णताशालिानश्चयन्धावच्छिन्नजनकतानिरूपित ग्राह्यम् नातो धर्मभे-
दमादाय दोषः । न चैवमपि तादृशयद्यतिरेकग्रहत्वव्याप्यवच्छेदक-
ताकत्वस्य प्रतिबन्धकतायां निवेशापेक्षया गुरतरव्यापकतानिवेशो-
ऽनुचित इति वाच्यम् अप्रामाण्यज्ञानाभावादेरपि अनुमित्यादिनिरूपि-
तव्याप्यभावज्ञानादिनिष्ठप्रतिबन्धकतावच्छेदककोटौ प्रविष्टतया त-

प्रतिबन्धकतायामपि तादृशग्रहत्वपर्याप्तावच्छेदकत्वस्य विशिष्टधी-
प्रतिबन्धकतावच्छेदकत्वेऽपि तस्याभावरूपतया अभावाद्भूतितादृ-
शग्रहत्वपर्याप्तावच्छेदकत्वस्य विशिष्टधीप्रतिबन्धकतायामपि सत्त्वेन
विशिष्टव्यभिचारप्रसङ्गात् । विरोधिप्रकारत्वाभावातिरिक्ताभा-
वावृत्त्यवच्छेदकतायाः पर्याप्तिनिवेशे चाभावद्वयघटिततादृशव्य-
तिरेकग्रहनिष्ठभेदप्रतियोगितानवच्छेदकत्वरूपव्यापकत्वनिवेशापेक्ष-
याऽभावत्रयघटतनिरुक्तावच्छेदकत्वपर्याप्त्यधिकरणयद्व्यतिरेकग्र-
हत्वकत्वस्य प्रतिबन्धकताविशेषणत्वे लाघवानवकाशः । एतेन
व्यापकताघटकाभावप्रतियोगितावच्छेदककोटावपि पर्याप्तिनिवेश-
स्यावश्यकतया व्यापकतानिवेशापेक्षया पर्याप्तिनिवेशे लाघवा-
नवकाशोऽसम्भवदुक्तिक इति प्राग् यदुक्तं तदपि प्रत्युक्तम् ।
निरुक्तपर्याप्तिघटकाभावत्रयप्रतियोगितावच्छेदककोटावपि पर्याप्ति-
निवेशस्यावश्यकत्वादित्याहुः ।

एतदपि प्रतिबन्धकतावच्छेदककोटौ तत्तद्धर्मपर्याप्तावच्छेदकता-
कप्रतियोगितासम्बन्धावगाहित्वनिवेशमतानुसारेण संसर्गांशे भ्र-
मानभ्युपगमेन च यथाकथञ्चित् सङ्गच्छते प्रतिबन्धकतावच्छेदक-
कोटौ प्रतियोगित्वसम्बन्धावच्छिन्नप्रकारतावच्छेदकतापर्याप्तिनिवे-
शमते प्रतियोगितासम्बन्धेन व्याप्तिप्रकारकस्य व्याप्तिघटकपदार्थांशे
भ्रमात्मकव्याप्त्यभावज्ञानस्यापि प्रतिबन्धकतयाऽखण्डव्याप्तित्वाव-
च्छिन्नप्रकारतायां प्रतिबन्धकतावच्छेदकतावच्छेदकत्वेन यद्धर्मपदेन
व्याप्तिव्यस्य धर्तुमशक्यतया दृष्टान्तासिद्ध्यादिप्रसङ्गात् । एवं संस-
र्गांशे भ्रमोपगमे व्याप्तित्वावच्छिन्नप्रतियोगित्वसंसर्गघटकव्याप्तिघट-
कपदार्थांशे भ्रमात्मकतादृशप्रतियोगित्वसम्बन्धावगाहित्व्याप्त्यभाव-
ज्ञानस्यापि प्रतिबन्धकत्वेन वास्तवव्याप्तित्वावच्छिन्नप्रतियोगिता-
संसर्गावगाहितायाः प्रतिबन्धकतानवच्छेदकतया यद्धर्मपदेन व्या-
प्तिव्यवेरुपादानासम्भवेन तद्दोषप्रसङ्गाच्चेत्यवधेयम् ।

कोचित्तु अप्रसिद्धभ्रमस्थले उक्तरीत्याऽभावत्रयघटितपर्याप्ति
निवेश्य वास्तवव्यतिरेकग्रहत्वावच्छिन्नप्रतिबन्धकतानिवेशोऽपि
सम्यक् तत्र च व्यापकतानिवेशापेक्षया लाघवानवकाश इत्यभि-
प्रायेण ग्रन्थं सङ्गमयन्ति ॥ ३ ॥

अथ तथापि विरोधिप्रकारकत्वाभावनिष्ठावच्छेदकत्वानिरूपक-

यद्यतिरेकग्रहत्वावच्छिन्नप्रतिबन्धकत्वनिवेशेनैव विशिष्टबुद्धौ व्यभिचारवारण सम्भवति विरोध्यप्रकारकयद्यतिरेकप्रकारकग्रहत्वरूपनिश्चयत्वावच्छिन्नप्रतिबन्धकतायां विरोधिप्रकारकत्वाभावनिरूपकत्वसत्त्वेन तस्या हेत्वघटकत्वात् इति किं गुरुतरव्यापकतानिवेशेनेति चेन्न निश्चयत्व हि केषाञ्चिन्मते विरोधिप्रकारकत्वानवच्छिन्नतदभावप्रकारिताशालिङ्गानत्वरूपम्, केषाञ्चिन्मते विरोधिप्रकारकत्वानवच्छिन्नतदभावप्रकारकत्वावच्छिन्नकिञ्चिद्धर्मावच्छिन्नविशेष्यकत्वरूपम्, केषाञ्चित् विरोध्यप्रकारकतदभावप्रकारकज्ञानस्वरूपमित्यादिनामानामतानुसारेण विशिष्टबुद्धौ व्यभिचारवारणाय विरोधिप्रकारित्वावच्छिन्नाभावनिष्ठावच्छेदकत्वानिरूपकयदभावप्रकारितानिष्ठावच्छेदकतानिरूपिका विरोधिप्रकारत्वावच्छिन्नाभावनिष्ठावच्छेदकत्वानिरूपककिञ्चिद्धर्मावच्छिन्नविशेष्यकत्वनिष्ठावच्छेदकतानिरूपिका च सती विरोधिप्रकारकत्वाभावनिष्ठावच्छेदकत्वानिरूपिका या यद्यतिरेकज्ञानत्वावच्छिन्नप्रतिबन्धकता तन्निवेशापेक्षया यद्यतिरेकग्रहत्वव्यापकप्रतिबन्धकतानिवेशस्यैव लघुत्वादिति ध्येयम् ॥ ४ ॥

अथ यद्यतिरेकज्ञानत्वव्यापकप्रतिबन्धकतानिवेशेऽपि तादृशव्याप्त्यादिव्यतिरेकज्ञाने यद्धर्मावच्छिन्नांशे यद्धर्मावच्छिन्नत्वं भासते तद्धर्मावच्छिन्नांशे तद्धर्मावच्छिन्नव्यतिरेकावगाहि-अभावो हेत्वसमानाधिकरण-इत्यादिज्ञाननिरूपितप्रतिबन्धकताया अपि व्याप्त्यादिव्यतिरेकज्ञानत्वव्यापकतया व्याप्त्यादिनिश्चयाजन्ये अभावो हेत्वसमानाधिकरण इत्यादिज्ञाने व्यभिचारो दुर्वार इति । न च यद्यतिरेकज्ञानत्वसमनियतप्रतिबन्धकतानिवेशान्नायं दोष इति वाच्यम् प्रतिबन्धकताया भ्रमसाधारणत्वात्तादृशसमन्यत्याप्रसिद्धेः । न चाभावाद्यंशे हेतुसामानाधिकरण्यादिसंशयात्मकव्याप्त्यादिव्यतिरेकज्ञाने उक्तप्रतिबन्धकत्वाभावाच्चेयमाशङ्कते वाच्यम् प्रतियोगिविशेषिताभावज्ञानस्य विशिष्टवशिष्ट्यावगाहितानियमे विशेषणतावच्छेदकप्रकारकमिश्रयजन्यतादृशज्ञानाप्रसिद्धेः । न च स्वव्यापकत्वस्वभिन्नत्वोभयसम्बन्धेन यद्यतिरेकज्ञानत्वव्यापकप्रतिबन्धकताघटन्ययद्यतिरेकज्ञानत्वव्यापकप्रतिबन्धकता निवेशनीया व्याप्त्यादिव्यतिरेकवद्वेत्वादिमान् देश इत्यादिज्ञानीयतादृशहेत्वभावज्ञानप्रतिबन्धक-

तावदन्यत्वं व्याप्त्यादिव्यतिरेकज्ञानत्वावच्छिन्नप्रतिबन्धकतायामपि नास्तीति भेदप्रतियोगिकुक्षिनिक्षिप्तप्रतिबन्धकतायां यद्व्यतिरेकज्ञानत्वव्यापकतानिवेशः । यदि च विशेष्यताप्रकारतानां विशेष्यविशेषणभाववैपरीत्येन प्रतिबन्धकता नानैव तथाच व्याप्त्यादिव्यतिरेकज्ञानत्वावच्छिन्नप्रतिबन्धकतायामपि न तादृशप्रतिबन्धकतावदन्यत्वमिति दृष्टान्तासिद्ध्यादिप्रसङ्ग इत्युच्यते तदा स्वव्यापकत्वस्वानधिकरणवृत्तित्वोभयसम्बन्धेन तादृशप्रतिबन्धकतावदन्यत्वं निवेशनीयमिति वाच्यम् एवमपि व्याप्त्यादिव्यतिरेकवद्वेतुमत्वाद्यभाषग्रहत्वव्यापकीभूतव्याप्त्यादिव्यतिरेकग्रहत्वव्यापकतावदन्यतादृशप्रतिबन्धकताकानुमित्यादौ व्याप्त्यादिव्यतिरेकवद्वेत्वादिनिश्चयाजन्ये व्यभिचारस्य दुर्वारत्वात् व्याप्त्यादिव्यतिरेकवद्वेतुव्यतिरेकनिश्चयत्वावच्छिन्नप्रतिबन्धकतायास्तादृशसंशयावृत्तित्वेन तादृशहेतुव्यतिरेकग्रहत्वव्यापकत्वाभावेन स्वपदेनोपादातुमशक्यत्वात् । यद्व्यतिरेकनिश्चयत्वव्यापकप्रतिबन्धकतावदन्ययद्व्यतिरेकज्ञानत्वव्यापकप्रतिबन्धकतां निवेश्योक्तव्यभिचारवारणेऽपि व्याप्त्यादिव्यतिरेकग्रहत्वव्यापकप्रतिबन्धकतायां व्याप्त्यादिव्यतिरेकनिश्चयत्वावच्छिन्नप्रतिबन्धकतावद्वेत्वेन तादृशप्रतिबन्धकत्ववदन्यत्वाभावाद्वृष्टान्तासिद्ध्यादिप्रसङ्गः । न च यद्व्यतिरेकग्रहत्वव्यापकयद्व्यतिरेकविषयित्वावच्छिन्नप्रतिबन्धकत्वमेव निवेशनीयम् तथाचाभावो हेत्वसमानाधिकरण इत्यादिज्ञानीयप्रतिबन्धकतायां व्याप्त्यादिव्यतिरेकग्रहत्वव्यापकत्वेऽपि तादृशविषयित्वावच्छिन्नत्वाभावादेव न व्यभिचार इति वाच्यम् अभावो हेत्वसमानाधिकरण इत्यादिज्ञानीयप्रतिबन्धकतायाम् 'एकत्र द्वयमिति' रीत्या हेतुसामानाधिकरण्यत्वव्याप्त्याभावत्वोभयावच्छिन्नप्रकारताकाभावविशेष्यकज्ञानीयतादृशप्रकारत्वावच्छिन्नत्वस्यापि सत्त्वेन व्यभिचारस्य दुर्वारत्वादिति ।

मैवम् यद्व्यतिरेकग्रहत्वाव्यापकयद्व्यतिरेकत्वावच्छिन्नप्रकारतानिरूपितयद्दर्मावच्छिन्नविशेष्यताशालिग्रहत्वव्यापकप्रतिबन्धकताकं यत्तद्दर्मावच्छिन्नप्रकारतानिरूपिततद्दर्मावच्छिन्नविशेष्यताशालिनिश्चयत्वावच्छिन्नजनकताकमिति समुदितार्थस्य विवक्षणात् तथाचाभावो हेत्वसमानाधिकरण इत्यादिज्ञाननिरूपितप्रतिबन्धकताया व्याप्त्यादिव्यतिरेकग्रहत्वाव्यापकत्वविरहेण व्युदासः । अनु-

मित्यादिनिरूपितधूमादिनिष्ठव्याप्त्यादिव्यतिरेकग्रहत्वव्यापकप्रतिबन्धकताया व्याप्त्यादिव्यतिरेकग्रहत्वाव्यापकत्वेन सङ्ग्रहश्च प्रति योगितासम्बन्धेन व्याप्त्यभाववान् भाव इत्यादिज्ञाननिरूपितव्याप्त्यादिव्यतिरेकग्रहत्वव्यापकप्रतिबन्धकतामादाय व्यभिचारवारणाय यद्ग्रहत्वाव्यापकत्वमपहाय यद्व्यतिरेकग्रहत्वाव्यापकत्वनिवेशः । न च तथापि व्याप्त्यादिप्रकारकगुणकर्मान्यत्वविशिष्टहेत्वादिविशेष्यकनिश्चयाजन्ये उक्तप्रतिबन्धकतानिरूपितप्रतिषध्यतावति गुणकर्मान्यत्वाभाववत् सत्त्वमित्यादिज्ञाने व्यभिचारो दुर्वार इति वाच्यम् विशेष्यतावच्छेदकत्वेन यद्धर्मस्य निवेशस्तद्धर्मविशिष्टग्रहत्वाव्यापकत्वस्यापि प्रतिबन्धकतायां निवेशनीयत्वादिति ध्येयम् ।

केचित्तु यद्भावावगाहिताप्रयुक्तयद्व्यतिरेकग्रहत्वव्यापकप्रतिबन्धकतानिवेशान्न प्रागुक्तदोषावकाश इत्याहुः ।

यत्तु व्याप्तिशरीरेऽप्रामाण्यनिश्चयानास्कन्दितयद्व्यतिरेकग्रहत्वव्यापकतानिवेशेनैवाभावो हेत्वसमानाधिकरण इत्यादिज्ञाने व्यभिचारवारणसम्भवः । हेतुसामानाधिकरण्याद्यंशेऽप्रामाण्यसशयास्कन्दितव्याप्त्यादिव्यतिरेकग्रहस्योक्तविशिष्टधीप्रतिबन्धकत्वाभावेन व्यापकत्वाभावात् ग्राह्याभावनिश्चयस्याप्रामाण्यज्ञानाभावविशिष्टत्वेनैव प्रतिबन्धकत्वात् इति यथाश्रुतमेव सम्यगिति ।

तन्न संशयसाधारणप्रतिबन्धकतास्थलेऽप्रामाण्यनिश्चयाभावस्य प्रतिबन्धकतावच्छेदकघटकत्वस्यावश्यकत्वेऽपि प्रकृतव्याप्तिशरीरेऽप्रामाण्यनिश्चयाभावमपेक्ष्य लाघवेनाप्रामाण्यज्ञानाभावस्य सामान्यनिरुक्तिपत्रिकोक्तयुक्त्याऽभावविशिष्टान्यत्वस्य वा निवेशौचित्यात् । उक्तदोषवारणाय गुरुतरनिश्चयत्वावच्छिन्नाभावनिवेशसम्भवेऽपि ग्राह्याभावनिश्चयत्वावच्छिन्नप्रतिबन्धकतामादाय घटादिविशिष्टबुद्धौ व्यभिचारवारकानतिरिक्तरूपावच्छेदकत्वनिवेशवैफल्यपक्षेऽप्राप्रामाण्यनिश्चयाभावस्य ग्राह्याभावनिश्चयप्रतिबन्धकतावच्छेदकाघटकतया स्वरूपसम्बन्धरूपावच्छेदकतानिवेशस्यैव सम्यक्त्वादिति ध्येयम् ॥ ५ ॥

इदं पुनरिहावधेयम् । अप्रामाण्यग्रहाभावविशिष्टयद्व्यतिरेकग्रहत्वस्यानतिरिक्तवृत्तित्वरूपावच्छेदकत्वनिवेशापेक्षयाऽप्रामाण्यनिश्चयाभावविशिष्टयद्व्यतिरेकग्रहत्वस्य स्वरूपसम्बन्धरूपावच्छेदकत्व-

निवेश एव लाघवावुचितः । निश्चयत्वस्य स्वव्यापकतत्कत्वरूपान-
तिरिक्तवृत्तित्वापेक्षया लघुशरीरत्वात् तावतैव च बाधप्रतिबन्धक-
तामादाय घटादिविशिष्टबुद्धौ, एवं विशेषणान्तरादानेऽपि अभावो
हेत्वसमानाधिकरण इत्यादिज्ञाने च व्यभिचारानवकाशः तत्तत्प्रतिब-
न्धकताया अप्रामाण्यनिश्चयाभावविशिष्टव्याप्त्यादिव्यतिरेकग्रहत्वा
नवच्छिन्नत्वात् इति तत्कथमुपेक्षितमिति चेदत्राहुः ।

निश्चयत्वस्य मतभेदेन भिन्नतायाः प्रागेवोक्ततया एकमतसिद्ध-
निश्चयत्वावच्छिन्नाभावनिवेशं मतान्तरासङ्गहः । एवमप्रामाण्यज्ञान-
स्याननुगमेन प्रतिबन्धकतावच्छेदकतावच्छेदकक्रोटौ यद्यनुगतरूपे-
णाप्रामाण्यनिश्चयाभावो न निवेश्यते किन्तु तत्तद्व्यक्तित्वावच्छिन्ना-
भावा एव गत्यन्तराभावात्तदाऽप्रामाण्यनिश्चयसामान्याभावस्य
प्रतिबन्धकतानवच्छेदकतया दृष्टान्तासिद्ध्यादिप्रसङ्गः । तत्तदप्रामाण्य-
ज्ञानाभावस्य व्याप्तिघटकत्वे च बाधादिप्रतिबन्धकतामादाय विशि-
ष्टबुद्धौ व्यभिचारतादवस्थयम् तत्तदप्रामाण्यनिश्चयाभावस्य बाधप्र-
तिबन्धकतायामप्यवच्छेदकत्वादिति ध्येयम् । नच तथापि यद्यति-
रेकसंशयवृत्तिप्रतिबन्धकतानिवेशेनैव बाधादिप्रतिबन्धकतावारण-
सम्भवात् यद्यतिरेकग्रहत्वव्यापकतानिवेशनमफलमिति वाच्यम्
पर्वतत्वादिसामानाधिकरण्येन घटादिनिश्चयात्मकपर्वतत्वावच्छेदेन
घटादिकोटिकपर्वतत्वसामानाधिकरण्येन घटाभावादिकोटिकसंश-
यवृत्तिप्रतिबन्धकताके पर्वताद्यवच्छेदेन घटाभावादिबोधकव्यभि-
चारवारकतया व्यापकत्वनिवेशस्यावश्यकत्वादिति ध्येयम् ॥ ६ ॥

अथ धूमत्वाद्यवच्छिन्नविशेष्यकव्याप्त्यादिव्यतिरेकत्वावच्छिन्न-
प्रकारताकज्ञानस्य जातित्वादिना धूमत्वाद्यवगाहिजातिमान् व्या-
प्त्यभाववानित्याद्यप्रतिबन्धकज्ञानसाधारणत्वात् सर्वत्रैष प्रतिबन्ध-
कतार्या व्यापकत्वं सम्भवतीति चेन्न स्वावच्छेदकीभूतविषयताशा-
लियद्यतिरेकग्रहत्वव्यापकताया विवक्षितत्वात् स्वपद प्रतिबन्धक-
तापरम् । सशयेपि प्रतिबन्धकतावच्छेदकविषयतासत्त्वात् न बाधा-
दिप्रतिबन्धकतामादाय विशिष्टबुद्धौ व्यभिचारः । वस्तुतस्तु यद्य-
तिरेकप्रकारतात्वावच्छिन्नस्वप्रतिबन्धकतावच्छेदकताश्रयमुख्यविशो-
ष्यतानिरूपितयदभावत्वावच्छिन्नप्रकारताशालिग्रहत्वव्यापकतायाः
स्वप्रतिबन्धकतावच्छेदकधर्मितावच्छेदकताख्यप्रकारताभिन्नमुख्य-

विशेष्यतानिरूपितयद्भावत्वावच्छिन्नप्रकारताशालिप्रहृत्वव्यापक^{म्} प्रतिबन्धकताया वा निवेश एव कार्यः । तेन व्याप्त्यभावावगाहिताप्रयुक्तप्रतिबन्धकतावच्छेदकविषयताशालिघटादिव्यतिरेकज्ञानत्व— व्यापकतादृशप्रतिबन्धकताकानुमितौ घटादिनिश्चयाजन्यत्वेन व्यभिचारः । प्रथमकल्पे स्वप्रतिबन्धकतावच्छेदकतायां घटादिव्यतिरेकप्रकारतात्वावच्छिन्नत्वाभावात् द्वितीयकल्पेऽपि धर्मितावच्छेदकताख्यप्रकारताभिन्नघटादिव्यतिरेकप्रकारतायां स्वप्रतिबन्धकतावच्छेदकत्वाभावात् इति । अवच्छेदकत्वव्यतिरेकप्रकारतात्वावच्छिन्नावच्छेदकताकव्याप्त्यभावावगाहिताप्रयुक्तप्रतिबन्धकताकानुमितौ अवच्छेदकत्वनिश्चयत्वावच्छिन्नाजन्यत्वात् व्यभिचारवारणाय मुख्यविशेष्यतानिरूपितत्वं यद्भावत्वावच्छिन्नप्रकारताविशेषणमिति कृतं पल्लवितेन ॥ ७ ॥

मिश्रमते स्वप्रतिबन्धकताशालियत्सशयव्यतिरेकनिश्चयप्रतिबन्धकत्वस्य हेतुत्वमुक्तम् । अत्र घटादिविशिष्टबुद्धौ व्यभिचारवारणाय यत्सशयोपादानम् । यत्पदेन व्यभिचारमादायाव्यभिचारविशिष्टबुद्धौ व्यभिचारवारणाय यद्व्यतिरेकनिश्चयोपादानम् । यत्पदेनाव्यभिचारमादाय तद्विशिष्टबुद्धौ तत्सशयप्रतिबन्धकत्वस्य तद्व्यतिरेकनिश्चयप्रतिबन्धकत्वस्य च सत्त्वाद्धर्मिचार इति तद्वारणाय यत्संशयव्यतिरेकनिश्चययोर्भावत्वप्रकारतानैयत्यविशेषण वैकल्पिकमित्युक्तम् । तत्र मेयत्वादिना व्याप्त्यान्तरावगाहिपक्षधर्मत्वाभावविषयकनिश्चयेऽनुमितिप्रतिबन्धके व्याप्त्यभावत्वादिप्रकारकत्वाभावात् दृष्टान्तासिद्ध्यादिवारणाय व्यतिरेकनिश्चये यद्भावप्रकारतानैयत्यनिवेशकल्प एव स्वप्रतिबन्धकतायां यद्भावावगाहिताप्रयुक्तत्व निवेशित भट्टाचार्येण ।

तस्यायमभिप्रायः । संशयपदेन यद्भावावच्छिन्नप्रकारताशालिसंशयविवक्षणेऽपि दृष्टान्तासिद्ध्यादिवारणसम्भवः । यद्व्यतिरेकनिश्चयपदेन यद्व्यतिरेकत्वावच्छिन्नप्रकारताकनिश्चयविवक्षणे तु निश्चये यद्भावत्वप्रकारतानैयत्यनिवेशं व्यभिचारविशिष्टबुद्धौ व्यभिचारवारणासम्भव इति यद्व्यतिरेकनिश्चये यद्भावत्वप्रकारतानैयत्यनिवेशकल्प एव यद्भावावगाहिताप्रयुक्तनिवेशनमिति । अथ सशये यद्भावत्वप्रकारतानैयत्यनिवेशकल्पे स्वरूपसम्बन्धेन व्याप्तित्वेन

रूपेण व्याप्त्यवगाहिप्रतियोगितासम्बन्धेनाभावांशे व्याप्तित्वेन घटा-
द्यवगाहिसशये यद्भावत्वप्रकारतानैयत्यविरहेण दृष्टान्तासिद्धिः ।
एवंरीत्या प्रामाण्यसंशयविशेषे प्रामाण्याभावत्वप्रकारतानैयत्यविर-
हेण स्वरूपासिद्धिश्चेति । न च यत्संशयपदेन यन्निरूपितप्रतियोगि-
तावच्छेदकावच्छिन्नकोटिकसंशयस्य विवक्षणाभोक्तदोषः व्याप्त्य-
भावत्वस्यैव व्याप्तिनिरूपितप्रतियोगितावच्छेदकतयोक्तसंशयस्य
वास्तवव्याप्त्यभावत्वावच्छिन्नाकोटिकत्वात् इति वाच्यम् एवमपि
व्याप्तिमानाधेयत्वाभाववान् वा धूम इत्याकारकसंशये इदं ज्ञानं प्रा-
माण्यवत्प्रकारित्वाभाववद्वा इत्याकारकसंशये च व्याप्त्यभाववत्त्वा-
दिप्रकारकत्वाभावेनोक्तदोषतादवस्थादाधेयत्वाभावत्वादेरपि व्या-
प्त्यादिनिरूपितप्रतियोगितावच्छेदकत्वादिति चेन्न यद्भावत्वप्रकार-
तानैयत्यपदेन यद्रूपावच्छिन्नप्रकारतात्वव्यापकीभूतरूपपर्यासाव-
च्छेदकताकनिरूपकताकाभावत्वावच्छिन्नावच्छेदकतानात्मकविष-
यतानैयत्यस्य यद्रूपावच्छिन्नसंशये विवक्षितत्वात् । व्याप्तित्वाव-
च्छिन्नप्रकारतात्वव्यापकं भ्रमज्ञानीयनिरूप्यनिरूपकभावापन्नव्या-
प्तिप्रकारताकत्वमाधेयत्वत्वावच्छिन्नप्रकारतात्वञ्चेति तदवच्छिन्न-
निरूपकताकाभावत्वावच्छिन्नविषयतानैयत्यमुक्तसंशयेऽक्षतमेवेति
पर्याप्तिनिवेशात् अव्यभिचारत्वावच्छिन्नप्रकारतात्वव्यापकीभूतशु-
द्धप्रकारतात्वावच्छिन्ननिरूपकतामादाय न व्यभिचारः । अवच्छेदक-
तानात्मकविषयतानिवेशादव्यभिचारत्वावच्छिन्नप्रकारतात्वव्याप-
कीभूताभावत्वावच्छिन्नप्रकारतात्वावच्छिन्ननिरूपकतामादायाभाव-
साध्यकस्थलेऽव्यभिचारविशिष्टबुद्धौ न व्यभिचारः । एतेन प्रतियो-
गिताया अभावविशेषणीभूतव्याप्तिघटकपदार्थांशे भ्रमरूपव्याप्तिसं-
शये व्याप्त्यभावत्वप्रकारतात्वविरहेण दृष्टान्तासिद्धिरपि निरस्ता ।
वास्तवव्याप्तित्वावच्छिन्नप्रकारतात्वव्यापकभ्रमप्रमासाधारणनिरूप्य-
निरूपकभावापन्नप्रकारतात्वमादाय दृष्टान्तासिद्धिवारणादिति ॥ ८ ॥

अथ व्यतिरेकनिश्चये यद्भावत्वप्रकारतानैयत्यनिवेशपक्षे स्व-
प्रतिबन्धकतायां यद्भावावगाहिताप्रयुक्तत्वनिवेशेऽपि पक्षधर्म-
त्वाभावेन व्याप्त्यभावावगाहिनिश्चयमादाय दृष्टान्तासिद्धितादव-
स्थम् । न च यद्भावावगाहित्वपदेन यन्निरूपितप्रतियोगिताव-
च्छेदकावच्छिन्नावगाहिताविवक्षणान्नोक्तदोष इति वाच्यम् पक्षध-

र्मत्वाभावत्वस्यापि व्याप्तिनिरूपितप्रतियोगितावच्छेदकनयोक्तदो-
षतादवस्थ्यात् । पर्वतो वह्निमानिति विशिष्टबुद्धौ वह्निमदवृत्तिध-
र्मवस्तानिश्चयस्य प्रतिबन्धकतया घृह्यधिकरणावृत्ति—आधेय-
त्वाभाववान् घृह्याधिकरणावृत्तिवाहसामानाधिकरण्याभाववान्
घा पर्वत इत्यादिनिश्चये व्याप्तिनिरूपितप्रतियोगितावच्छेद-
कावच्छिन्नभावगाहिताप्रयुक्तप्रतिबन्धकताशालिनि यदभावत्वप्रकार-
रतानयैत्यविरहेणासिद्धितादवस्थ्याद्येति चेन्न यदभावावगाहि-
तापदेन यद्रूपावच्छिन्नप्रतियोगिताकाभाववृत्तियद्रूपाश्रयनिरूपित-
प्रतियोगितावच्छेदकावच्छिन्नभावगाहित्वस्य विवक्षितत्वात् ।
तथाचाव्याभिचारत्वस्य यद्रूपपदेनोपादानस्थले व्यभिचाराभा-
वावगाहित्वामिष व्यभिचारावगाहित्वमपि तादृशमतो नाव्यभिचा-
रनिश्चये व्यभिचारः । पक्षधर्मत्वाभावत्वेन व्याप्त्यभावावगाहिनि-
श्चयभावायासिद्धिवारणाय वृत्त्यन्तम् प्रतियोगितावच्छेदकविशेषणम्
तद्व्यक्तिपदेन व्याप्त्यभावमावाय घृह्यधिकरणावृत्तितद्व्यक्तिमानिति
निश्चयासिद्धिवारणाय यन्निरूपितप्रतियोगितावच्छेदकत्वविशेष-
णमिति ध्येयम् ॥ ९ ॥

ननु यत्प्रशय इत्यादेर्यन्तुसंशयनिष्ठप्रतिबन्धकतार्थकत्वे वि-
भिन्नधर्मितावच्छेदककभूतलाद्यशे घटाभावनिश्चयात्मकपर्वतादि-
विशेष्यकघटसशयनिष्ठप्रतिबन्धकताके घटविशिष्टबुद्धौ व्यभिचा-
रः । एवं सामानाधिकरण्येन घटाभावनिश्चयात्मकसामानाधिकर-
ण्येन घटकोटिकावच्छेदकावच्छेदेन घटाभावकोटिकसंशयनिष्ठप्र-
तिबन्धकताकेऽवच्छेदकावच्छेदेन घटविशिष्टबुद्धौ व्यभिचार इति
चेन्न किञ्चिद्धर्मावच्छिन्नविशेष्यतानिरूपितयद्रूपावच्छिन्नकोटिता-
शालिसंशयत्वव्यापकप्रतिबन्धकतानिरूपितप्रतिबन्धकत्वस्य विव-
क्षितत्वात् । नचैवं सत्यपि व्यभिचारनिश्चये व्यभिचारवारणायो-
पात्तस्य यदभावत्वप्रकारतानयत्याविशेषणस्य वैयर्थ्यम् सर्वासा-
मेव व्यभिचारनिश्चयप्रतिबन्धकतानामव्यभिचारि न वा व्यभि-
चारि नवेत्यादिसशयवृत्तिविभिन्नरूपावच्छिन्नानां चालनीन्यायेन
तादृशसंशयत्वव्यापकत्वादिति वाच्यम् स्वावच्छिन्नप्रतिबन्धकतानि-
रूपितप्रतिबन्धकतावच्छेदकत्वसामानाधिकरण्योभयसम्बन्धेन ह्य-
नीयविषयताविशिष्टयद्रूपावच्छिन्नानिरूपितविषयतारूपसशयत्ववि-

शिष्टप्रतिबन्धकत्वस्य विवक्षितत्वात् । संशयत्ववैशिष्ट्यञ्च व्यापकतासम्बन्धेन तथा चाव्यभिचारि नवा व्यभिचारिनवेत्यादि-संशयीयविषयभेदेन संशयत्वस्य भिन्नतया प्रतिबन्धकत्वस्य भिन्नत्वेऽपि व्यापकतासम्बन्धेन तादृशसंशयत्ववैशिष्ट्यमक्षतमेव । नच यदभावत्वप्रकारतानैयत्यविशेषणसार्थक्यार्थमेतादृशविषयाऽनुचितेति वाच्यम् धूमो वह्निव्याप्यो नवा वह्निव्याप्तिमानाधेयत्वाभाववान् वा इत्यकारकसंशयसाधारणैकप्रतिबन्धकत्वाभावेनानुमित्यादिप्रतिबन्धकतानामपि तादृशसंशयत्वाव्यापकत्वेन दृष्टान्तासिद्ध्यादिवारणायैवैतादृशविषयाया आवश्यकत्वादिति ध्येयम् ॥ १० ॥

अथ तथापि घटाभाववद्भूतलकालीनपटवान्न वा पर्वत इत्यादिसंशयत्वस्य व्यापकतासम्बन्धेन घटादिविशिष्टबुद्धिप्रतिबन्धकतायां सत्त्वात्तादृशविशिष्टबुद्धौ व्यभिचारः । एवं घटाभाववद्भूतलकालीनपटवान्न वा पर्वत इत्यादिसंशयत्वविशिष्टप्रतिबन्धके च घटाविशिष्टबुद्धौ व्यभिचार इति । मैवम् । तादृशसंशयत्वविशिष्टप्रतिबन्धकतायां तादृशसंशयनिरूपिताविशेष्यतावच्छेदकविशिष्टविषयकनिश्चयत्वाव्यापकत्वस्य तादृशसंशयनिरूपितप्रकारतावच्छेदकविशिष्टविषयकनिश्चयत्वाव्यापकत्वस्य च विशेषणतोपगमेन तद्दोषवारणादिति ध्येयम् ॥ ११ ॥

अथ तथापि धूमो व्याप्यः अव्यभिचाराभाववाञ्छेत्यादि समूहालम्बनबुद्धौ व्यभिचारसंशयप्रतिबन्धकत्वस्य व्यभिचारव्यतिरेकनिश्चयप्रतिबन्धकत्वस्य च सत्त्वाद्यभिचार इति चेन्न संशयप्रतिबन्धकतावच्छेदकतापर्याप्त्यधिकरणत्वे सति यद्घातिरेकनिश्चयप्रतिबन्धकतावच्छेदकतापर्याप्त्यधिकरणधर्मवत्त्वस्य हेतुताया विवक्षितत्वादिति । वस्तुतस्तु निश्चयीयविषयताया अभिन्नत्वमते स्वप्रतिबन्धकतायां यत्संशयत्वघटकविषयित्वावच्छिन्नत्वनिवेशेनैवोपपत्तौ संशयत्वव्यापकत्वपर्यन्तमपि न निवेशनीयमिति सुधीभिरवध्यम् ॥ १२ ॥

अत्र च यदभावावगाहिताप्रयुक्तस्वप्रतिबन्धकताशालियद्घातिरेकज्ञाने यदभावत्वप्रकारतानैयत्यनिवेशेनैव सामञ्जस्ये निश्चयत्वघटकयत्तदभावाप्रकारकत्वदलम्, यदभावत्वप्रकारतानियतयदभावावगाहिताप्रयुक्तस्वप्रतिबन्धकताकत्वस्यैव सम्यक्त्वे व्यतिरेकनिश्चयो-

पादानमेव वा किमर्थमिति चिन्त्यम् ।

एतत्कल्पे व्याप्तिमद्भेदादिकोटिकसशयस्य प्रमाणिकत्वे तत्र व्याप्त्यभावत्वप्रकारतानैत्यविरहेणासिद्धितादवस्थ्यमतः कल्पा-
न्तरमाह यदभावत्वाप्रकारकज्ञाननिष्ठयदभाववावगाहिताप्रयुक्त इत्या-
दि । कल्पान्तरमाह स्वप्रतिबन्धकतानवच्छेदकयदभावत्वानव-
च्छिन्नयदभाववावगाहितासामान्यकत्वे सतीति वा वक्तव्यमिति ।

अथात्र घटादिव्यतिरेकनिश्चयप्रतिबन्धघटादिविशिष्टज्ञाने घटा-
द्यभावत्वानवच्छिन्नघटाद्यभावविषयतासामान्यान्तर्गताया अभाव-
वानित्यादिनिश्चयकालीनाभाववानित्यादिनिश्चयार्थाभावत्वावच्छिन्न-
विषयितायाः स्वप्रतिबन्धकतानवच्छेदकत्वविरहेण सत्यन्ताभावेन
व्यभिचाराप्रसक्त्या तद्वारकयत्सशयप्रतिबन्धत्वदल व्यर्थमिति । एवं
व्यभिचाराभावत्वानवच्छिन्नव्यभिचाराभावविषयितासामान्यान्तर्ग-
ताया अभाववान् व्यभिचारवानिति-निश्चयकालीनाभाववानिति-
निश्चयीयाभावत्वावच्छिन्नविषयिताया अव्यभिचारधीप्रतिबन्धकता-
नवच्छेदकत्वविरहेण व्यभिचारज्ञाने व्यभिचारावारकव्यतिरेकनिश्च-
यप्रतिबन्धत्वदलमपि व्यर्थमिति । न च स्वप्रतिबन्धकतायां ज्ञानवै-
शिष्ट्यानवच्छिन्नत्वानिवेशान्न दोष इति वाच्यम् एवमपि प्रतियो-
गितासम्बन्धेन घटाभावांशे घटत्वेन पदार्थान्तरावगाहिभ्रमीयघ-
टाभावविषयिताया एवं व्यभिचारत्वेनाव्यभिचारपदवृत्तित्वेन वा
व्यभिचारावगाहिभ्रमीयव्यभिचारविषयितायास्तादृशविषयितासा-
मान्यान्तर्गतायाः स्वप्रतिबन्धकतानवच्छेदकत्वविरहेण तद्दोषताद-
वस्थ्यात् । न च यदभावत्वानवच्छिन्नयदभावविषयितायां भ्रमा-
न्यवृत्तित्वमपि निवेश्यामिति वाच्यम् तथापि घटवदवृत्तित्वेन
घटाभावावगाहिघटवदवृत्तिमानिति—निश्चययोगघटाभावाविषयिता-
यास्तादृशविषयितासामान्यान्तर्गताया घटवत्त्वाज्ञानप्रतिबन्धकता-
नवच्छेदकत्वविरहेण यत्सशयप्रतिबन्धत्वदलवैयर्थ्यस्य दुर्वारत्वात्
भ्रमात्मकाव्यभिचारनिश्चये व्यभिचारापत्तेश्चेति ।

मैवम् स्वप्रतिबन्धकतावच्छेदकतानवच्छेदकयदभावत्वानव-
च्छिन्नविषयितानिष्ठयनिरूपितप्रतियोगितावच्छेदकावच्छिन्नत्वसा-
मान्यकत्वस्य सत्यन्तेन विषयतादेव सामञ्जस्यात् । तथा
च व्याप्त्यभावत्वानवच्छिन्नविषयितानिष्ठस्य व्याप्तिनिरूपित-

प्रतियोगितावच्छेदकीभूततत्तद्यत्त्वभावत्वावच्छिन्नत्वस्यानुमितिप्रतिबन्धकानवच्छेदकतया दृष्टान्तासिद्धिविरहः । एवञ्च घटाभावत्वानवच्छिन्नविषयितानिष्ठघटनिरूपितप्रतियोगितावच्छेदकीभूततत्तद्यत्त्वभावत्वावच्छिन्नत्वस्य घटाविशिष्टधीप्रतिबन्धकतावच्छेदकतावच्छेदकतया घटादिविशिष्टज्ञाने व्यभिचारवारणाय यत्संशयप्रतिबन्धत्वदलसार्थक्यमिति । स्वप्रतिबन्धकतायां ज्ञानवैशिष्ट्यानवच्छिन्नत्वमपि देयम् तेन द्रव्याभाववान् घटाभाववानिति—निश्चयकालीनद्रव्याभाववद्भूतलभिति—निश्चयीयघटाभावत्वानवच्छिन्नाविषयितानिष्ठस्य घटनिरूपितप्रतियोगितावच्छेदकीभूतद्रव्यत्वाभावत्वावच्छिन्नत्वस्य घटाविशिष्टधीप्रतिबन्धकतावच्छेदकतावच्छेदकत्वेऽपि नोक्तदोषतादवस्थयम् । अव्यभिचारभावत्वानवच्छिन्ना या पूर्वक्षणवृत्तित्वविशिष्टाव्यभिचारभावत्वावच्छिन्नविषयिता तन्निष्ठस्याव्याभचारनिरूपितप्रतियोगितानवच्छेदकीभूतपूर्वक्षणवृत्तित्वविशिष्टस्याव्यभिचारस्याभावत्वावच्छिन्नत्वस्याव्यभिचारधीप्रतिबन्धकतानवच्छेदकतया अव्यभिचारज्ञाने व्यभिचार इत्यतः सामान्यपदम् । तथाच सति निरुक्तप्रतियोगितावच्छेदकावच्छिन्नत्वसामान्यान्तर्गतव्यभिचारविषयितानिष्ठव्यभिचारत्वावच्छिन्नत्वस्यातथात्वात् न व्यभिचारः । न च व्याप्तिमद्वृत्तिधर्मवृत्तानिश्चयस्य व्याप्त्यभावावच्छेदकत्वेन गृहीतधर्मवृत्तानिश्चयस्य चानुभवासिद्धत्वेनानुमित्यप्रतिबन्धकतया दृष्टान्तासिद्ध्याद्यवारकस्योक्तविवक्षणस्य प्रतिबन्धकतायां ज्ञानवैशिष्ट्यानवच्छिन्नत्वविशेषणस्य च विशिष्टवृद्धौ अतिप्रसङ्गसम्पादकस्य प्रक्षालनाद्धीत्यादिन्यायेन वैयर्थ्यामिति वाच्यम् अखण्डाभाववटकतया सार्थक्यसम्भवेन प्रक्षालनाद्धीति न्यायानवकाशात् ।

वस्तुतस्तु साध्यवद्वृत्तित्वेन व्याप्त्यभाववृत्तानिश्चयस्याधेयत्वाभाववान् साध्याभाववानिति निश्चयकालीनाधेयत्वाभाववृत्तानिश्चयस्य चानुमितिप्रतिबन्धकतया दृष्टान्तासिद्धिरतस्तद्वारणायोक्तविवक्षणमावश्यकमेवेति । एवं ग्राह्याभावानवगाहितयापि यदभावज्ञानस्य यत्र प्रतिबन्धकता तत्र तदभावावच्छेदकत्वेन गृहीतधर्मवत्त्वतद्वद्वृत्तिधर्मवत्त्वयोर्ज्ञानस्यापि प्रतिबन्धकत्वमिति प्राचीनमते आवश्यकमेव । अत एवानुमितिमात्रप्र-

तिबन्धकतां निवेद्य व्यभिचारादौ हेत्वाभासलक्षणसमन्वयकृत्प्राची-
नाः तद्याप्येपि हेत्वाभासलक्षणं सङ्गमयन्ति । एवञ्चाधे-
यत्वाभाववान् व्याप्त्यभाववानिति—निश्चयकालीनाधेयत्वाभा-
ववत्साक्षानीयाया व्याप्तिमदवृत्तित्वेन व्याप्त्यभाववत्साक्षानीया-
याश्च व्याप्त्यभावत्वावच्छिन्नविषययिताया अनुमितिप्रतिब-
न्धकतावच्छेदकत्वेन दृष्टान्तासिद्धिरतः प्रतिबन्धकतायां ज्ञान-
वैशिष्ट्यानवच्छिन्नत्वविशेषणस्योक्तविवक्षणस्य च सार्धक्यमित्यपि
केचित् । तन्न पक्षधर्मत्वाभाववान् हेतुरित्त ज्ञानीयव्याप्त्यभावत्वान-
वच्छिन्नविषयितानिष्ठस्य व्याप्तिनिरूपितप्रतियोगितावच्छेदकीभूत-
पक्षधर्मत्वाभासत्वावच्छिन्नत्वस्यानुमितिनिरूपितज्ञानवैशिष्ट्यानव-
च्छिन्नप्रतिबन्धकतावच्छेदकतया दृष्टान्तासिद्ध्यापत्तेः । यदभावत्वान-
वच्छिन्नविषयितायां यदभावीयत्वनिवेशोऽपि पक्षधर्मत्वाभावत्वेन
व्याप्त्यभावावगाहिज्ञानीयविषयितामादायोक्तदोषापत्तेरिति ध्येयम् ।

इदन्तु बोध्यम् । यद्रूपावच्छिन्नयत्सम्बन्धावच्छिन्नप्रति-
योगिताकाभावत्वानवच्छिन्नयद्रूपावच्छिन्नप्रतियोगिताकाभाववृत्ति-
यद्रूपाश्रयनिरूपितप्रतियोगितावच्छेदकावच्छिन्नविषयितासामान्ये
स्वनिरूपितज्ञानवैशिष्ट्यानवच्छिन्नप्रतिबन्धकतानवच्छेदकत्वं वि-
वक्षणीयम् नातः पूर्वोक्तदोषाणामवकाशः । न च व्याप्ति-
त्वावच्छिन्नस्वरूपसम्बन्धावच्छिन्नप्रतियोगिताकाभावत्वानवच्छिन्न-
व्याप्तित्वावच्छिन्नप्रतियोगिताकाभाववृत्तिव्याप्तित्वाश्रयनिरूपितप्र-
तियोगितावच्छेदकीभूतधर्मावच्छिन्नविषयित्वाप्रसिद्ध्या एतदेन
व्याप्तेरुपादातुमशक्यतया दृष्टान्तासिद्धिः एवरीत्या स्वरूपा-
सिद्धिश्चेति वाच्यम् सम्बन्धान्तरावच्छिन्नप्रतियोगिताकाभा-
वत्वावच्छिन्नविषयिताया एव तादृश्याः प्रसिद्धत्वादिति पक्ष-
धर्मत्वाभावत्वेन व्याप्त्यभावज्ञानीयपक्षधर्मत्वाभावत्वावच्छिन्न-
विषयिताया अनुमितिप्रतिबन्धकतावच्छेदकतया दृष्टान्तासिद्धि-
रतो वृत्त्यन्त प्रतियोगिताविशेषणम् । व्याप्तिमदवृत्तित्वेन
व्याप्त्यभावविषयितामादाय दृष्टान्तासिद्धिरतो यद्रूपाश्रयनिरूपि-
तत्वं तद्विशेषणम् । साध्याभावावच्छेदकत्वेन गृहीतसम्बन्धा-
न्तरावच्छिन्नप्रतियोगिताकव्याप्त्यभावविषयितामादाय दृष्टान्ता-
सिद्धिधारणाय प्रतिबन्धकतायां ज्ञानवैशिष्ट्यानवच्छिन्नत्वनिवे-

शः । निरुक्तप्रतियोगितावच्छेदकावच्छित्तवञ्च तादृशप्रतियोगिताव-
च्छेदकमात्रावच्छिन्नत्वरूपं बोध्यम् नातः साध्यवदवृत्तित्वेन व्याप्ति-
मदवृत्तित्वेन वा घटितसम्बन्धावच्छिन्नप्रतियोगिताकव्याप्त्यभा-
वत्वोभयत्वावच्छिन्नविषयितामादाय दृष्टान्तासिद्धिः । एव द्विती-
यकल्पेऽपि यदभावत्वाप्रकारकज्ञाननिष्ठयदभावावगाहितापदेन
निरुक्तविषयित्वमेव विवक्षणीयम् अतस्तत्कल्पे नोक्तदोषाणामवकाश
इति ध्येयम् ।

अत्रेदं चिन्त्यते । यत्पदेनाव्यभिचारमुपादायाव्यभिचारनिश्चये
व्यभिचारवारणाय पृथक् सत्यन्तनिवेशकल्पद्वये अव्यभिचा-
रनिश्चये व्यभिचारवारकयद्यातिरेकनिश्चयोपादानमनर्थकम्
निश्चयत्वघटकएकार्थमपहाय यद्यातिरेकज्ञानसामान्यप्रतिबध्य-
त्वनिवेशेनैव यत्पदेन व्यभिचारमादायाव्यभिचारनिश्चये
व्यभिचारवारणसम्भवात् । एवञ्च यत्पदेन घटादिकमादाय घटा-
दिविशिष्टबुद्धौ व्यभिचारवारकयत्संशयप्रतिबध्यत्वदलमनर्थकम्
घटादिविशिष्टबुद्धौ घटादिव्यतिरेकसामान्यप्रतिबध्यत्वादेव व्य-
भिचारानवकाशादिति सुधीर्भिर्विभावेनीयम् ॥

अथवा यन्निश्चयविरहविशिष्टस्य यद्धर्मिकव्यतिरेकज्ञानस्या-
भावो यद्विशेष्यकयत्प्रकारकयत्जातीयकार्यतानियताव्यवहितपूर्वव-
र्ती तद्धर्मिकतन्निश्चयस्तद्विशेष्यकतत्प्रकारतज्जातीयकार्यजनक
इति समुदितार्थः । व्याप्त्यभावसंशयद्वितीयक्षणोत्पन्नव्याप्तिनिश्चया-
द्यत्र तदनन्तरक्षणेऽनुमितिस्तत्र तत्पूर्वक्षणे विशेषणाभावाद्विशि-
ष्टाभावोऽक्षत एवेति न दृष्टान्तासिद्धिरिति भट्टाचार्येणोक्तम् । यत्र
प्रामाण्यनिश्चयो नास्ति किन्तु इष्टसाधनताज्ञानाभ्यधर्मिकप्रामा-
ण्यव्यतिरेकज्ञानमस्ति तत्र प्रामाण्यनिश्चयविरहविशिष्टस्य तद्याति-
रेकज्ञानस्याभावे प्रवृत्तेर्नियताव्यवहितपूर्ववर्तित्वाभावात् स्वरूपासि-
द्धिरतो यद्यातिरेकज्ञाने यद्धर्मिकत्वनिवेशः । एवं प्रामाण्यनि-
श्चयविरहविशिष्टस्येष्टसाधनताज्ञानधर्मिकान्यप्रकारकज्ञानस्याभावस्य
प्रवृत्तिनियताव्यवहितपूर्ववर्तित्वाभावात्तद्दोषः स्यादतो यद्यातिरेक-
प्रकारकत्वनिवेशः । अथात्र यन्निश्चयविरहविशिष्टे इत्युक्तावपि
दृष्टान्तासिद्धिर्दुर्वारा धूमहेतौ व्याप्त्यभावज्ञानकालीनालो-
कादिहेतुकव्याप्तिनियमात् यत्र पर्वतविशेष्यकवह्यनुमितिस्त-

त्र व्याप्तिनिश्चयविरहविशिष्टस्य धूमधर्मिकव्याप्तिव्यतिरेकज्ञानस्याभावे पर्वतविशेष्यकवह्निप्रकारकानुमितिनियताव्यवहितपूर्ववर्तीत्वाभावात् । न च प्रयोजनाविरहेण यन्निश्चये यद्धर्मिकनिश्चयत्वानिवेशादुक्तस्थले आलोकादिधर्मिकव्याप्तिनिश्चयसत्त्वे व्याप्तिनिश्चयविरहरूपविशेषणाभावादेव विशिष्टाभावोऽनुमितिपूर्वक्षणेऽक्षत एवति वाच्यम् हेतुभेदेन व्याप्तेर्विभिन्नतया धूमालोकादिनाहनुकानुमितौ एकव्याप्त्यसत्त्वेन धूमहेतुकव्याप्त्यसत्त्वेन यत्पदेन धूमहेतुकव्याप्तेरुपादेयतया तन्निश्चयविरहरूपविशेषणाभावस्योक्तस्थलीयानुमितिपूर्वक्षणे सत्त्वात् । अत एव हेतुभेदे अभिन्नसाध्यव्यभिचारितसामानाधिकरण्यरूपव्याप्तिरेवानुमितिप्रयोजिकत्युक्ताद्यपि न निरास । साध्याव्यभिचारितसामानाधिकरण्यरूपव्याप्तेरपि हेतुनावच्छेदकसम्बन्धभेदेन भिन्नतया सयोगसम्बन्धावच्छिन्नतादृशव्याप्तिव्यतिरेकप्रकारकधूमविशेष्यकज्ञानानन्तरोत्पन्नसमवायादिसम्बन्धावच्छिन्नतादृशव्याप्तिज्ञानात् यत्र घह्यनुमितिस्तत्र यत्पदेन सयोगसम्बन्धावच्छिन्नतादृशव्याप्तेरुपादाने दृष्टान्तासिद्धितादवस्थयान् इति । न च यन्निश्चयविरहविशिष्टस्य यद्धर्मिकव्यतिरेकज्ञानस्याभावोऽव्यवहितोत्तरत्वसम्बन्धेन तन्निश्चयविशिष्टस्य तादृशसम्बन्धेन तद्व्यतिरेकज्ञानविशिष्टान्यस्य वा यद्विशेष्यकयत्प्रकारकयज्जातीयकार्यस्य नियताव्यवहितपूर्ववर्तीति विवक्षणाभोक्तदोष इत्युक्तस्थलीयानुमितौ व्याप्तिनिश्चयविशिष्टत्वाभावात् धूमहेतुकव्याप्तिव्यतिरेकज्ञानविशिष्टत्वाच्चेति वाच्यम् एवं सति घटादिनिश्चयविरहविशिष्टस्य घटादिव्यतिरेकज्ञानस्याभावेपि अव्यवहितोत्तरत्वसम्बन्धेन घटादिनिश्चयविशिष्टस्य तादृशसम्बन्धेन घटादिव्यतिरेकज्ञानविशिष्टान्यस्य घटादिप्रकारकज्ञानस्य नियताव्यवहितपूर्ववर्तीत्वसत्त्वेन व्यभिचारापत्तेः । द्वितीयकल्पे यन्निश्चयविरहविशिष्टस्येत्यस्य वैयर्थ्यापत्तेश्च । व्याप्त्यभावसंशयद्वितीयक्षणात्पन्नव्याप्तिनिश्चयाद्यत्र तदनन्तरक्षणेऽनुमितिस्तत्रत्यानुमितौ अव्यवहितोत्तरत्वसम्बन्धेन व्याप्तिव्यतिरेकज्ञानविशिष्टान्यत्वाभावादेव दृष्टान्तासिद्धयनवकाशादिति विभावनीयम् । पत्रिका समुदिता ॥

इति श्रीकालीशङ्करसिद्धान्तवागीशविरचित

प्रामाण्यवाद्गादाधरीक्रोडपत्रम् ॥

चौखम्बासंस्कृतसीरीज़ ।

- (३४) प्रधानरत्नाकर । गोस्वामिश्रीपुरुषोत्तमजीमहाराज-
विरचित ३)
- (३५) वेदान्तपारिजातसौरभ नाम ब्रह्ममीमांसाभाष्य श्रीनिम्बा-
काचार्यविरचितम् १॥)
- (३६) श्रोगदर्शनम् । परमहसपरिब्राजकाचार्यनारायणतीर्थ-
विरचित-योगसिद्धान्तचन्द्रिकामाख्यया व्याख्यया
५५लितम् ३)
- (३७) वेदान्तदर्शनम् । परमहसपरिब्राजकाचार्यश्रीरामानन्द-
सरम्बर्तस्वामिकृतब्रह्माऽमृतवर्षिणीसमाख्यव्याख्यामङ्क-
लितम् ६)
- (३८) विचयप्रकाश । कोश । विद्वद्भरतीमहेश्वरसूरिविरचित ३)
- (३९) श्रीसुबोधिनी । श्रीवल्लभाचार्यविनिर्मिता श्रीमद्भागवत-
विरचितटिप्पणीसहिता । श्रीमद्भागवतदर्शमस्कंधजन्म-
प्रकरण श्रीसुबोधिनीटिप्पण्यो-प्रकाश गोस्वामि
श्री पुरुषोत्तमजीमहाराज विरचित ४॥)
- (४०) वीरमित्रोदय । महामहोपाध्यायश्रीमित्रमिश्रविरचित
पूजाप्रकाश ६)
- (४१) वेदान्तसिद्धान्तसंग्रह । श्रुतिसिद्धान्तापरनामक ।
श्रीब्रह्मचारिवेनमालिमिश्रविरचित । वेदान्तकारिकाव-
ली श्रीपुरुषोत्तमप्रसाद शर्मकृता अध्यात्मसुधांतरङ्गि-
ण्याख्य टीकया सहिता ४॥)
- (४२) स्वानुभवाददर्श । श्रीमत्परमहसपरिब्राजकाचार्यनाराय-
णाश्रमशिष्यमाधवाश्रमविरचित स्वकृतटीकावि-
भूषितश्च ३)
- (४३) याज्ञवल्क्यस्मृति । बालम्भट्टीसमाख्यव्याख्यासमलङ्क-
कृतमित.चारासहिता । न्यवहाराध्याय १६॥)
- (४४) गादाधरी । श्रीगदाधरभट्टाचार्यचक्रवर्तिकृता । श्रीगङ्गे-
शोपाध्यायविरचिततत्त्वचिन्तामण्या श्रीरघुनाथताकि-
काशिरोमणिविरचितदीधित्या च गर्भिता १६॥)
- (४५) शास्त्रदीपिका । श्रीपार्थसारथिमिश्रप्रणीता । रामकृ-
ष्णविरचितयुक्तिसनेहप्रपूर्याख्यव्याख्यया सहिता त-
र्कपाद ५)
- (४६) वैयाकरणसिद्धान्तलघुमन्त्रशुभा महामहोपाध्याय-श्री-
नागेशभट्टविरचिता । श्रीमद्दुर्बलाचार्य- बालम्भट्टाध्या-
विरचितकुञ्जिकाकलाहटीकाद्वयसवलिता ११)
- (४७) व्याकरणसिद्धान्तसुधानिधि । पवतीय विरवेदवरसूरि-
विरचित खण्ड १० का १५)
- (४८) वीरमित्रोदय । लक्षणप्रकाश । महामहोपाध्यायश्री-
मित्रमिश्रविरचित खण्ड ७ का १०॥)
- (४९) बृहदारण्यकवार्त्तिकसार श्रीमद्विद्यारण्यस्वामिविरचित ।
महेश्वरतीर्थकृतयालघुसंग्रहाख्ययाटीकयासमलंकृत १५)
- (५०) वीरमित्रोदय । राजनीतिप्रकाश । महामहोपाध्याय-
श्रीमित्रमिश्रविरचित ७॥)
- (५१) पूर्वमीमांसाअधिकरणकौमुदी । श्रीमन्महामहोपाध्याय
प० रामकृष्णभट्टाचार्यविरचिता नने इत्युपाख्य
गोपालशास्त्रिणा परिशिष्टाधिकरणरूपणपूर्वक टि-
पण्या परिष्कृत । १॥)
- (५२) प्रशास्तपादभाष्यटीकासंग्रह । तत्र कणादरहस्यम् ।
श्रीशंकरमिश्रविरचितम् ३)
- (५३) क्रमदीपिका । श्रीमन्महामहोपाध्याय काश्मीरकिशेश-
वभट्टविरचिता । विद्याविनोदश्रीगोविन्दभट्टाचार्यकृतवि-
वरणोपेता ४॥)
- (५४) वीरमित्रोदय । तीर्थप्रकाश । महामहोपाध्याय श्रीमि-
त्रमिश्रविरचित खण्ड ६ का ९)
- (५५) सांख्यसंग्रह । तत्र सांख्यतत्त्वविवेचनम् श्रीबिमानन्द
'क्षमेन्द्र' विरचितम् । सांख्यतत्त्वयाथार्थ्यदीपनम् भा-
वगणेशविरचितम् । समासद्वयव्याख्या सर्वोपका-
रिणी च १॥)
- (५६) न्यायपरिशुद्धि । श्रीमद्देहूटनाथ श्रीवेदान्ताचार्यप्रसा-
दिता । श्रीनिवासाचार्यविरचित न्यायसारसमाख्यया
टीकया युता ६)
- (५७) निर्णयसिन्धु-कमलाकरभट्टविरचिन, कृष्णभट्टकृत-
व्याख्यासहित खण्ड ६ का ९)
- (५८) न्यायप्रकाश, श्रीमदापदेवविरचित । श्रीमदनन्ददेव-
विरचितया "भाट्टालङ्काराख्य" व्याख्ययासहिता ६)
- (५९) सांख्यतत्त्वकौमुदी-षड्दर्शनकृद्वाचस्पतिमिश्रविरचि-
ता । पण्डितराज-बशीधरमिश्रविरचित "तत्त्वविभा-
कर" टीकासहिता खण्ड ३ ४॥)
- (६०) न्यायदर्शन सभाष्यसटीक खद्योत सहितम्-खण्ड २ ३)

